

အမျိုးသားကာကွယ်ရေးနှင့်လုံခြုံရေးကောင်စီ၏ ဦးတည်ချက်(၄)ရပ်

- ၁။ နိုင်ငံတော်၏ အမျိုးသားအကျိုးစီးပွားကို အလေးထား၍ စစ်မှန်စည်းကမ်းပြည့်ဝသော ပါတီစုံ ဒီမိုကရေစီစနစ်ကို အကောင်အထည်ဖော်နိုင်မည့် နိုင်ငံရေးအင်အားစုများ၊ ပြည်သူ့ ကိုယ်စားလှယ်များ ဖြစ်ပေါ်လာစေရန် အစဉ်တစိုက်ဆောင်ရွက်ရေး။
- ၂။ နိုင်ငံစီးပွားဖွံ့ဖြိုးတိုးတက်ရေး၌ အဓိကနှင့် အခြေခံအုတ်မြစ်ဖြစ်သည့် စိုက်ပျိုးရေးကဏ္ဍ စဉ်ဆက်မပြတ်တိုးတက်၍ စိုက်ပျိုးမွေးမြူရေးကို အခြေခံသည့်စက်မှုကဏ္ဍ (Agro-based Industries) ဖွံ့ဖြိုးတိုးတက်မှုသည် ပြည်သူတို့၏ လူမှုစီးပွားဘဝကို စဉ်ဆက်မပြတ်

- မြှင့်တင်ရေး။
- ၃။ နိုင်ငံတော်စဉ်ဆက်မပြတ် ဖွံ့ဖြိုးတိုးတက်ခိုင်မာစေရေးအတွက် အမျိုးသားပညာရေးကဏ္ဍ၊ ကျန်းမာရေးကဏ္ဍတို့ကို အလေးထားမြှင့်တင်ရေး။
- ၄။ ပါတီစုံဒီမိုကရေစီအထွေထွေရွေးကောက်ပွဲလုပ်ငန်းစဉ်များ အောင်မြင်ပြီး ပြည်သူလူထု တစ်ရပ်လုံး လိုလားတောင့်တသည့် ပါတီစုံဒီမိုကရေစီစနစ်ကို အောင်မြင်စွာလျှောက်လှမ်း နိုင်ရေး ပြည်သူလူထု၏ ပူးပေါင်းပါဝင်မှုဖြင့် အကောင်အထည်ဖော်ဆောင်ရွက်ရေး။

လန်ပီအထွာဝါအမျိုးသားဥယျာဉ်ရှိ ဝါးအလယ်ကျွန်းသို့ အပန်းဖြေခရီးသွားများ စတင်ဝင်ရောက်

ရန်ကုန် နိုဝင်ဘာ ၂၂

ပင်လယ်ပြင်သာသာအလှ၊ သစ်တောနှင့် ရှားပါး တိရစ္ဆာန်များ ရှင်သန်တည်ရှိရာ လန်ပီအထွာဝါ အမျိုးသားဥယျာဉ်ကြီးတွင် ဖွင့်လှစ်ထားရှိသည့် ဝါးအလယ်ကျွန်းအပန်းဖြေစခန်းသို့ ခရီးသွားများ စတင်ဝင်ရောက်လျက်ရှိကြောင်း သိရသည်။

တောတွင်းအပန်းဖြေစခန်းတစ်ခုဖြစ်


လန်ပီအထွာဝါအမျိုးသားဥယျာဉ်သည် သဘာဝ အလှတရားများ၊ ကုန်းနေ၊ ရေနေသတ္တဝါများ ရှင်သန် ရာဥယျာဉ်ကြီးတစ်ခုဖြစ်ပြီး လန်ပီအထွာဝါအမျိုးသား ဥယျာဉ်ထဲမှ ဝါးအလယ်ကျွန်းအပန်းဖြေစခန်းသည် တောတွင်းအပန်းဖြေစခန်းတစ်ခုဖြစ်၍ နိုဝင်ဘာလ ၃၀ တွင် စတင်ဖွင့်လှစ်ကာ မတ်လတွင် ပိတ်သိမ်းလေ့ရှိသည်။

ယခုနှစ်ခရီးသွားရာသီတွင် ပြည်တွင်းခရီးသွား များ ဝင်ရောက်လျက်ရှိကာ ဒီဇင်ဘာလကုန်ပိုင်းတွင် နိုင်ငံခြားခရီးသွားပို့ခံဝင်ရောက်မည်ဟု ကော့သောင်း မြို့ ခရီးသွားဝန်ဆောင်မှုကုမ္ပဏီများက ခန့်မှန်း ထားကြောင်း သိရသည်။

စာမျက်နှာ ၃ ကော်လံ ၁ □



မလက္ကာ ရေလက်ကြားအနီးတွင် လေဖိအားနည်းရပ်ဝန်းဖြစ်ပေါ်နေ



နေပြည်တော် နိုဝင်ဘာ ၂၂

ယနေ့မွန်းလွဲ ၃ နာရီခွဲအချိန် တိုင်းထွာချက်များအရ ကပ္ပလီ ပင်လယ်ပြင်တောင်ပိုင်းနှင့် ယင်း နှင့်ဆက်စပ်လျက်ရှိသော မလက္ကာ ရေလက်ကြားအနီးတွင် လေဖိ အားနည်း ရပ်ဝန်းတစ်ခု ဖြစ်ပေါ် နေသည်။

အဆိုပါ လေဖိအားနည်း ရပ်ဝန်းသည် အနောက်-အနောက် မြောက်ဘက်သို့ ရွေ့လျားနိုင် ပြီး နိုဝင်ဘာ ၂၄ ရက်တွင် ဝိမို အားကောင်းလာကာ ဘင်္ဂလား ပင်လယ်အော်အရှေ့တောင်ပိုင်း၌ မုန်တိုင်းငယ်အဖြစ်သို့ ရောက်ရှိ နိုင်သည်ဟု ခန့်မှန်းရသည်။

မိုး/ဇလ

ယနေ့ ၈ တ် ၈ ရာ

ရန်ကုန်မြို့၌ နိုင်ငံတကာအဆင့်မီ စားသောက်ကုန်ပြပွဲ ခင်းကျင်းပြသ

ပြည်တွင်းသတင်း စာ ၄

အမှိုက်တစ်စမျှ မရှိစေရေး မိမိပတ်ဝန်းကျင် မိမိထိန်းပေး

ဆောင်းပါး စာ ၆

ရာနှင့်ချီသည့်ကားမော်ဒယ်သစ်များဖြင့် လော့စ်အိန်ဂျလိပ် ကားပြပွဲဖွင့်လှစ်

နိုင်ငံတကာသတင်း စာ ၁၄

တပ်မတော်မြစ်တွင်းသွား ဆေးရုံရေယာဉ်(ရွှေပုဇွန်)နှင့် မြစ်ရေယာဉ် (စကု)မှ နယ်လှည့်ဆေးကုသရေးအဖွဲ့ ဝါးခယ်မ မြို့နယ် မရမ်းချောင်းကျေးရွာ၌အခြေပြု၍ ကျန်းမာရေး စောင့်ရှောက်မှုလုပ်ငန်းများ ဆက်လက်ဆောင်ရွက်

ပြည်တွင်းသတင်း စာ ၂၀

အမျိုးသမီးများနှင့် မိန်းကလေးငယ်များအား ဒစ်ဂျစ်တယ် အကြမ်းဖက်မှုများမှ အကာအကွယ်ပေး

ကမ္ဘာတစ်ဝန်းတွင် အမျိုးသမီးများ အကြမ်းဖက်ခံနေရမှုများ ရှိနေခြင်းကို ၈၅၂ ကြေစာရင်းအတွက် ၁၉၉၉ ခုနှစ် ဒီဇင်ဘာလတွင် ကျင်းပသော ကုလသမဂ္ဂအထွေထွေညီလာခံက နှစ်စဉ် နိုဝင်ဘာလ ၂၅ ရက်နေ့ကို “အပြည်ပြည်ဆိုင်ရာ အမျိုးသမီးများအား အကြမ်းဖက်မှု ပပျောက်ရေးနေ့” အဖြစ် သတ်မှတ်ခဲ့သည်။ ထို့အပြင် နိုဝင်ဘာ ၂၅ ရက်မှစ၍ လူ့အခွင့်အရေးနေ့ဖြစ်သည့် ဒီဇင်ဘာ ၁၀ ရက်နေ့အထိ ၁၆ ရက်ကြာ လှုပ်ရှားမှုကိုလည်း ကမ္ဘာတစ်ဝန်းရှိ အမျိုးသမီးများနှင့် မိန်းကလေးငယ်များအပေါ် အကြမ်းဖက်မှု အဆုံးသတ်ရေးအတွက် ၁၉၉၁ ခုနှစ်ကပင် စတင်ဆောင်ရွက်ခဲ့သည်။

အမျိုးသမီးများနှင့် မိန်းကလေးငယ်များအပေါ် အကြမ်းဖက်မှုသည် ကမ္ဘာပေါ်တွင် အဖြစ်အများဆုံး၊ အကျယ်ပြန့်ဆုံးသော လူ့အခွင့်အရေး ချိုးဖောက်မှုများထဲမှ တစ်ခုအဖြစ် ရှိနေဆဲဖြစ်သည်။ ကမ္ဘာတစ်ဝန်းလုံးတွင် ခန့်မှန်းခြေအားဖြင့် အမျိုးသမီးစီရေ သန်း ၅၅၀ ခန့် ရှိသည့်အနက်မှ သုံးပုံတစ်ပုံမှာ ၎င်းတို့၏သက်တမ်း တစ်လျှောက်အတွင်း အကြမ်းဖက်မှု အနည်းဆုံးတစ်ကြိမ် ခံစားဖူးကြောင်း တွေ့ရှိရသည်ဟု ဆိုသည်။ အကြမ်းဖက်မှုဟု ဆိုရာတွင် ရုပ်ပိုင်းဆိုင်ရာအကြမ်းဖက်မှု၊ လိင်ပိုင်းဆိုင်ရာအကြမ်းဖက်မှုတို့ကိုဆိုလိုပြီး အကြမ်းဖက်မှုကို ကျူးလွန်ကြသူများမှာ အမျိုးသမီးနှင့် ရင်းနှီးကျွမ်းဝင်သည့် လက်တွဲဖော် သို့မဟုတ် လက်တွဲဖော်မဟုတ်သူက ကျူးလွန်ကြခြင်းဖြစ်သည်။

လုပ်ငန်းခွင်နှင့် အိမ်ထောင်ရေးအဖွဲ့အစည်းတို့အပေါ် မတူကွဲပြားသည့် နေရာများတွင် အမျိုးသမီးများအပေါ် အကြမ်းဖက်မှုများ ဖြစ်တက်လျက်ရှိသည်ဟု သိရသည်။ ကမ္ဘာလုံးဆိုင်ရာ လေ့လာမှုစစ်တမ်းတစ်ခုအရ အမျိုးသမီး ၃၈ ရာခိုင်နှုန်းသည် အိမ်ထောင်ရေးအဖွဲ့အစည်းအတွင်း အကြမ်းဖက်ခံရမှုကို ကိုယ်တိုင်တွေ့ကြုံခံစားနေကြရပြီး အိမ်ထောင်ရေးအဖွဲ့အစည်းအမျိုးသမီး ၈၅ ရာခိုင်နှုန်းက ဒစ်ဂျစ်တယ်နည်းပညာသုံးပြီး အခြားအမျိုးသမီးများ အကြမ်းဖက်ခံနေရမှုများကို မျက်မြင်ကြုံတွေ့ကြရသည်ဟုဆိုသည်။ နည်းပညာပစ္စည်းကိရိယာများ၊ ဒစ်ဂျစ်တယ်မီဒီယာများဖြစ်သည့် ဆက်သွယ်ရေးများ၊ အင်တာနက်အက်ပလီကေးရှင်း၊ အီးမေးလ် စသည်တို့ကို အသုံးပြု၍ အိမ်ထောင်ရေးအဖွဲ့အစည်းအမျိုးသမီးများတွင် အမျိုးသမီးများနှင့် မိန်းကလေးများကို အကြမ်းဖက်တိုက်ခိုက်ကြခြင်းဖြစ်သည်။

ဒစ်ဂျစ်တယ်အကြမ်းဖက်မှု ကျူးလွန်သူများက အိမ်ထောင်ရေးအဖွဲ့အစည်းအတွင်း အခြားအဖွဲ့အစည်းများ၊ ပြောဆိုခြင်း၊ အချက်အချာခြင်း၊ နှိမ်ချခြင်း၊ ရုပ်ပုံများ၊ ဗီဒီယိုများ ထုတ်ဝေခြင်း စသည်တို့ဖြင့် ၎င်းတို့၏ ပစ်မှတ်သားကောင်များကို တိုက်ခိုက်ကြခြင်းဖြစ်သည်။ အင်တာနက်ကို ကျယ်ကျယ်ပြန့်ပြန့် လက်လှမ်းမီလာခြင်း၊ သတင်းအချက်အလက်များ လွယ်ကူလျင်မြန်စွာ ပျံ့နှံ့လာခြင်း၊ လူမှုကွန်ရက်မီဒီယာသုံးစွဲမှု များပြားလာခြင်းတို့က အမျိုးသမီးများအပေါ် ဆိုက်ဘာအကြမ်းဖက်မှုကို ကြီးထွားလာစေသည်။ ဤပြဿနာသည် စီးပွားရေးနှင့် လူမှုရေးဆိုင်ရာ အကျိုးသက်ရောက်မှုကိုလည်း ဖြစ်ပေါ်စေနိုင်သည်။ မြင့်မတ်ထက်မြင့်တက်လာနေသည့် ဒစ်ဂျစ်တယ်အကြမ်းဖက်မှုများက ကမ္ဘာတစ်ဝန်းရှိ အမျိုးသမီးနှင့် မိန်းကလေးငယ်စီရေ စုစုပေါင်း ၁ သမ ၈ ဘီလီယံတို့၏ ဘဝရှင်သန်နေထိုင်မှုများကို ခြိမ်းခြောက်နေကြောင်း ကုလသမဂ္ဂအစီရင်ခံစာတစ်ရပ်က ဆိုထားသည်။

ဥပဒေမရှိသည့်အပြင် (AI) နှင့် ဥပဒေအကာအကွယ်ပေးမှုအားနည်းချက်များက ဒစ်ဂျစ်တယ်အကြမ်းဖက်မှုများကို မြှင့်တက်နေစေသည့် အခြေအနေတွင် ကမ္ဘာ့နိုင်ငံများ၏ ၄၀ ရာခိုင်နှုန်းအောက်တွင်သာ ဒစ်ဂျစ်တယ်အကြမ်းဖက်မှုကို ကာကွယ်ရန် ဥပဒေများ ပြဋ္ဌာန်းထားသည်ဟုလည်း သိရသည်။ အွန်လိုင်းတွင် စတင်သည့် အကြမ်းဖက်မှုသည် အွန်လိုင်းမှပင် ပြီးဆုံးသွားသည်မဟုတ်ဘဲ မကြာခဏဆိုသလို လက်တွေ့ဘဝများဆီသို့ ခြိမ်းခြောက်မှုများ ဖြစ်လာစေခြင်းဖြစ်ရာ သက်ဆိုင်ရာတို့အနေဖြင့် ခိုင်မာသည့် ဥပဒေများ ပြဋ္ဌာန်းနိုင်ရေး၊ ကျူးလွန်သူများ ထိုက်သင့်သည့် ပြစ်ဒဏ်ရရှိရေး၊ ကျူးလွန်ခံရသူများအတွက် ကူညီပံ့ပိုးမှုများရရှိရေး၊ အွန်လိုင်းပေါ်ရှိ အန္တရာယ်ဖြစ်စေသည့် အကြောင်းအရာများကို ဖယ်ရှားရေးတို့အတွက် အလေးအနက်ဆောင်ရွက်သွားကြရန် လိုသည်။

အင်တာနက်လူမှုကွန်ရက်သုံးစွဲမှုများ မြင့်မားလာခြင်းနှင့် အတူ ဆိုက်ဘာအကြမ်းဖက်မှု ပုံစံအမျိုးမျိုးတို့ကို မြန်မာ့လူ့ဘောင်တွင်လည်း တွေ့မြင်ကြားသိနေကြရပြီဖြစ်ရာ မြန်မာအမျိုးသမီးများနှင့် မိန်းကလေးငယ်များအား အွန်လိုင်းမှတစ်ဆင့် ဒစ်ဂျစ်တယ်အကြမ်းဖက်မှုများမှ ကာကွယ်ပေးနိုင်ရေးအတွက် မြန်မာ့လူ့အဖွဲ့အစည်းတစ်ရပ်လုံးက အလေးထားဆောင်ရွက်ကြရမည်အကြောင်း။

နိုင်ငံတော်ပရိယတ္တိ သာသနာတက္ကသိုလ် (ရန်ကုန်၊ မန္တလေး) (၃၁) ကြိမ်မြောက် သာသနာတက္ကသိုလ် မဟာဘွဲ့နှင့်သဘင်အခမ်းအနား ကျင်းပမည်

ရန်ကုန် နိုဝင်ဘာ ၂၂
နိုင်ငံတော် သံဃမဟာနာယက အဖွဲ့၊ နိုင်ငံတော်ပရိယတ္တိ သာသနာတက္ကသိုလ် (ရန်ကုန်၊ မန္တလေး)တို့မှ ၁၃၈၄-၁၃၈၅ ပညာသင်နှစ်တွင် သာသနာတက္ကသိုလ် မဟာဓမ္မာစရိယဘွဲ့၊ M.A.၄ ပါးနှင့် သာသနာတက္ကသိုလ်ဓမ္မာစရိယဘွဲ့၊ B.A. ၁၁၉ ပါး စုစုပေါင်း သံဃာတော် အရှင်သူမြတ် ၁၄၃ ပါးတို့ကို ဘွဲ့ဆက်ကပ်မည့် (၃၁) ကြိမ်မြောက် သာသနာတက္ကသိုလ် မဟာဘွဲ့နှင့် သဘင်အခမ်းအနားကို ၁၃၈၇ ခုနှစ် နတ်တော်လပြည့်နေ့၊ ၂၀၂၅ ခုနှစ် ဒီဇင်ဘာ ၄ ရက် (ကြာသပတေးနေ့) မွန်းလွဲ ၁ နာရီတွင် ရန်ကုန်မြို့၊ မရမ်းကုန်းမြို့နယ် သီရိမင်္ဂလာကမ္ဘာအေးကုန်းမြေရှိ

နိုင်ငံတော် ပရိယတ္တိသာသနာတက္ကသိုလ်(ရန်ကုန်) မဟာဘွဲ့နှင့် သဘင်ခန်းမ၌ ကျင်းပပြုလုပ်မည် ဖြစ်ရာ ဘွဲ့ခံယူတော်မူမည့် သံဃာတော်အရှင်မြတ်များထံသို့ ပင့်လျှောက်လွှာများကို နိုင်ငံတော်ပရိယတ္တိ သာသနာတက္ကသိုလ် (ရန်ကုန်၊ မန္တလေး) မော်ကွန်းထိန်းဌာနနှင့် ပြည်တွင်းသာသနာပြုဌာနခွဲတို့မှတစ်ဆင့် ပေးပို့ဆက်ကပ်ထားပြီးဖြစ်သည်။ ပင့်လျှောက်လွှာ လက်ခံရရှိခြင်း မရှိပါကလည်း ဘွဲ့နှင့်သဘင်ခန်းမသို့ ဒီဇင်ဘာ ၃ ရက် မွန်းလွဲ ၁ နာရီအရောက်အချိန်မီကြာရောက်တော်မူပါရန် ဘွဲ့ခံသံဃာတော်များအား သာသနာတော် ထွန်းကားပြန့်ပွားရေးဦးစီးဌာနက နှိုးဆော်

ပင့်လျှောက် ထားပါကြောင်းနှင့် မဟာဘွဲ့နှင့်သဘင် အခမ်းအနားတွင် မြတ်စွာဘုရားတစ်ဆူ အပါအဝင် ပင့်သံဃာတော် ၁၀၄ ပါး၊ ဘွဲ့ခံသံဃာတော် ၁၄၃ ပါး စုစုပေါင်း ၂၄၈ ပါးတို့ကို ဆွမ်းဆန်စိမ်းလောင်းလှူပြီး ကျင်းပမည်ဖြစ်ပါ၍ ဆွမ်းဆန်စိမ်းလောင်းလှူလိုသော ဌာနဆိုင်ရာများ၊ အသင်းအဖွဲ့များနှင့် တစ်ဦးချင်း ပုဂ္ဂလိကအလှူရှင်များအနေဖြင့် နိုင်ငံတော်ပရိယတ္တိ သာသနာတက္ကသိုလ် (ရန်ကုန်) ဌာနခွဲ ဖုန်း ၀၉-၄၂၉၉၇၈၅၁၊ ၀၉-၂၅၉၆၂၈၁၆၄၊ ၀၉-၂၅၉၉၇-၃၁၇၇ သို့ ဆက်သွယ်လှူဒါန်းနိုင်ပါကြောင်း သာသနာတော်ထွန်းကားပြန့်ပွားရေးဦးစီးဌာနမှ သိရသည်။ သတင်းစဉ်

၂၂ - ၁၁ - ၂၀၂၅ ရက်နေ့ စက်သတ္တု(ရွှေ) ရည်ညွှန်းဈေး (Market Rate)

သိပ်သည်းဆ ၁၉.၂၅ ဂရမ်/ ကုဗစင်တီမီတာနှင့် အထက်ရှိ စံချိန်စီခွေ ၁ ကျပ်သား (၁၆.၃၂၉၃၂၅ ဂရမ်) ၏ဈေးနှုန်းမှာ ၅၉၇၀၀၀၀ ကျပ် ဖြစ်သည်။
စက်သတ္တု(ရွှေ)
ရည်ညွှန်းဈေး
သတ်မှတ်ရေးကော်မတီ

အများအားဖြင့် သာယာမည်

နေပြည်တော် နိုဝင်ဘာ ၂၂
နေပြည်တော်နှင့် မန္တလေးမြို့တို့ အနီးတစ်ဝိုက်တွင် ယနေ့ အများအားဖြင့် သာယာမည်။
ရန်ကုန်မြို့နှင့် အနီးတစ်ဝိုက်တွင် ယနေ့တိမ်အသင့်အတင့်ဖြစ် ထွန်းမည်။ မိုး/ဇလ

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၂၃ - ၁၁ - ၂၀၂၅ ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	ထားဝယ်	မုံရွာ	ပုသိမ်	မြစ်ကြီးနား	စစ်တွေ	ဘားအံ	မော်လမြိုင်	လားရှိုး	တောင်ကြီး	လွိုင်ကော်	ဟာခါး
92 Ron	၂၆၀၀	၂၇၁၅	၂၆၀၀	၂၆၁၀	၂၇၂၀	၂၇၃၅	၂၇၅၀	၂၆၇၀	၂၇၄၅	၂၇၆၀	၂၇၇၅	၂၇၉၀	၂၆၆၀	၂၇၈၅	၂၇၉၅	၂၈၀၅
95 Ron	၂၆၁၅	၂၇၃၀	၂၇၂၅	၂၇၃၀	၂၇၄၀	၂၇၅၀	၂၇၆၅	၂၇၄၅	၂၇၆၀	၂၇၇၅	၂၇၉၀	၂၈၀၅	၂၆၇၅	၂၇၉၅	၂၈၀၅	၂၈၁၅
HSD (500 ppm)	၂၇၅၀	၂၈၇၀	၂၇၆၅	၂၇၇၀	၂၇၈၀	၂၇၉၀	၂၈၀၀	၂၇၆၅	၂၇၈၀	၂၇၉၅	၂၈၁၀	၂၈၂၅	၂၇၉၅	၂၈၁၀	၂၈၂၅	၂၈၃၅
HSD (50 ppm)	၂၇၆၅	၂၈၈၅	၂၇၈၀	၂၇၈၅	၂၇၉၅	၂၈၀၅	၂၈၁၅	၂၇၈၀	၂၇၉၅	၂၈၁၀	၂၈၂၅	၂၈၄၀	၂၈၁၀	၂၈၂၅	၂၈၄၀	၂၈၅၅
HSD (10 ppm)	၂၇၈၀	၂၉၀၀	၂၈၈၅	၂၈၉၀	၂၉၀၀	၂၉၁၀	၂၉၂၀	၂၈၈၅	၂၉၀၀	၂၉၁၀	၂၉၂၅	၂၉၄၀	၂၉၁၀	၂၉၂၅	၂၉၄၀	၂၉၅၅

ကျပ်/လီတာ မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်း ဖြစ်ပါသည်။
(၂) သုံးစွဲသူ မိဘပြည်သူများအနေဖြင့် စက်သုံးဆီများ ဝယ်ယူသုံးစွဲရာတွင် ကျေနပ်မှုမရှိပါက ကော်မတီ၏ အောက်မေ့ပြုပါ ဖုန်းနံပါတ်များသို့ လုံခြုံစိတ်ချစွာဖြင့် သတင်းပေးတိုင်ကြားနိုင်ပါကြောင်း အသိပေးအပ်ပါသည်။

၀၆၇- ၄၁၁၃၇၂၊ ၀၉-၂၅၆၂၅၄၇၇
၀၆၇- ၄၁၁၂၈၂၊ ၀၉-၇၇၂၅၉၃၉၂

စက်သုံးဆီတင်သွင်းသိုလှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

စာတည်းမျှူရပ်	-	ဟန့်လင်းအောင်	သတင်းထောက်များ	-	ခင်ရတနာ
စာတည်းများ	-	မြင့်စိုး	အကြီးတန်း	-	ကျော်သူဝင်း၊ တင်မောင်လွင်၊
စာတည်းများ	-	ကျော်ဇေယျာဖြူ၊ နေဇာဇာထွန်း	သတင်းထောက်များ	-	ဟိန်းထက်ဇော်၊ နေဝင်းထွန်း(၂)
ဘာသာပြန်စာတည်း	-	ဦးစန္ဒီဇွန်၊ တင်လင်းအောင်၊ ဇော်ဝင်းအောင်၊ ဝေသူနွယ်	ဓာတ်ပုံသတင်းထောက်	-	တင်စိုး
သုတေသန	-	အိအိခင်နှင့် အဖွဲ့	စာမျက်နှာဖွဲ့စည်းမှုနှင့် ဒီဇိုင်း	-	မိုးမိုးအေးနှင့် နွဲ့မွန်တို့အဖွဲ့
စာဖြင့်	-	ဇော်မင်းသန်းနှင့် အဖွဲ့	အီးမေးနှင့် အွန်လိုင်း	-	သက်လွင်ဦးနှင့် အဖွဲ့

နေပြည်တော်-စာတည်းဖုန်း ၀၆၇-၃၆၁၄၊ စာတည်းအဖွဲ့ ၀၆၇-၃၆၁၄၇၊ ဖက်စ် ၀၆၇-၃၆၁၄၃၊ ရန်ကုန်ခန်းမ-အမှတ်(၅၃)၊ နတ်မောက်လမ်းသွယ်(၁)၊ ဗိုလ်ချုပ်(၂) ရပ်ကွက်၊ ဗဟန်းမြို့နယ်၊ ရန်ကုန်မြို့၊ စာတိုက်သေတ္တာအမှတ်-၄၀၊ စာတည်းအဖွဲ့ ၀၁-၅၄၄၃၀၉၊ မန်နေဂျာ ၀၁-၅၄၄၃၁၄၊ စီမံ ၀၁-၅၄၄၃၁၅၊ ငွေစာရင်း ၀၁-၅၄၄၃၁၆၊ ကြော်ငြာ ၀၁-၅၄၄၃၁၇၊ ၀၁-၅၄၄၃၁၈၊ Fax ၀၁-၅၄၄၃၂၂၊ ၀၆၇-၃၆၁၄၈၊ မြန်မာ့အလင်း ၀၁-၅၄၄၃၁၇၊ Fax ၀၁-၆၆၀၄၄၇၆။

ထုတ်ဝေခြင်းအမှတ် - (၀၁၀၉၃)
ပုံနှိပ်ခြင်းအမှတ် - (၀၀၈၇၇)

ရွေးကောက်ပွဲဗျက်မယ်ဆိုတဲ့လူတွေကို ဒီတိုင်းကြည့်နေမှာ မဟုတ်
ရွေးကောက်ပွဲဗျက်မယ်ဆိုတဲ့လူတွေကိုတော့ ကျုပ်တို့အစိုးရကလည်း ဒီတိုင်းကြည့်နေမှာ
မဟုတ်ဘူး။ အပြင်းအထန်နှိပ်ကွပ်ရမှာပဲ။ ရွေးကောက်ပွဲမှာ လွတ်လပ်စွာ ယှဉ်ပြိုင်ရွေးကောက်
တဲ့နေရာမှာတော့ ဘယ်သူ့ကိုမှ ကျုပ်တို့အစိုးရက နှောင့်ယှက်မှာမဟုတ်ဘူး။ သို့သော် ဗျက်လို
ဗျက်ဆီးလုပ်တဲ့လူမှန်သမျှကိုတော့ အာဏာကုန်နှိမ်နင်းပစ်မှာပဲဆိုတာ ရှင်းရှင်းကြီး သတိပေး
ထားပါရစေ။

(၁၉၄၇ ခုနှစ်၊ မတ်လ ၁၃ ရက်နေ့တွင် ရွေးကောက်ပွဲနှင့်ပတ်သက်၍
 ဗိုလ်ချုပ်အောင်ဆန်းပြောကြားခဲ့သည့် အသံလွှင့်မိန့်ခွန်းမှ ကောက်နုတ်ချက်)



နေပြည်တော် - မန္တလေး ရထားလမ်းပိုင်းတွင် ဘက်ထရီလျှပ်စစ်စက်ခေါင်းအသုံးပြုပြီး လေအေးပေးစက်ပါ လေအိတ်ရထားတွဲဆိုင်းဖြင့် စတင်ပြေးဆွဲခြင်းအခမ်းအနားကျင်းပ

နေပြည်တော် နိုဝင်ဘာ ၂၂
 နေပြည်တော် - မန္တလေး ရထားလမ်းပိုင်း
 တွင် ဘက်ထရီလျှပ်စစ်စက်ခေါင်း
 အသုံးပြုပြီး လေအေးပေးစက်ပါ လေအိတ်
 ရထားတွဲဆိုင်းဖြင့် စတင်ပြေးဆွဲခြင်းအ
 ခမ်းအနားကို ယနေ့နံနက်ပိုင်းတွင်
 နေပြည်တော်ဘူတာကြီး အမှတ်(၁)စင်္ကြံ
 ၌ ကျင်းပသည်။

အဆိုပါ အခမ်းအနားသို့ ပို့ဆောင်ရေး
 နှင့် ဆက်သွယ်ရေးဝန်ကြီးဌာန
 ပြည်ထောင်စုဝန်ကြီး ဦးမြထွန်းဦး၊
 ဒုတိယဝန်ကြီးများ၊ နေပြည်တော်ကောင်စီ
 အဖွဲ့ဝင်များ၊ နေပြည်တော်စည်ပင်
 သာယာရေးကော်မတီ ဒုတိယဥက္ကဋ္ဌ၊
 ဒုတိယမြို့တော်ဝန်နှင့် ဌာနဆိုင်ရာ
 တာဝန်ရှိသူများ၊ မြန်မာ့မီးရထားမှ
 ဦးဆောင်ညွှန်ကြားရေးမှူးနှင့် အရာထမ်း
 အမှုထမ်းများ၊ ဧည့်သည်တော်များနှင့်
 ဒေသခံသမ္မတပြည်သူများ တက်ရောက်ကြ
 သည်။

ဦးစွာ ပြည်ထောင်စုဝန်ကြီး ဦးမြ
 ထွန်းဦးက အဖွင့်အမှာစကားပြောကြားပြီး
 မြန်မာ့မီးရထား ဦးဆောင်ညွှန်ကြား
 ရေးမှူးက နေပြည်တော်-မန္တလေး ရထား
 လမ်းပိုင်းတွင် ဘက်ထရီလျှပ်စစ်စက်ခေါင်း
 အသုံးပြု၍ လေအေးပေးစက်ပါ လေအိတ်
 ရထားတွဲဆိုင်းများဖြင့် စတင်ပြေးဆွဲပေး
 နိုင်ရန် စီစဉ်ဆောင်ရွက်ထားရှိမှု အခြေ
 အနေကို ရှင်းလင်းတင်ပြကာ ဒေသခံ
 ပြည်သူတစ်ဦးက ကျေးဇူးတင်စကား
 ပြန်လည်ပြောကြားသည်။

မကြီးမြတ်ဖွင့်လှစ်ပေး

ထို့နောက် မြန်မာ့မီးရထားဦးဆောင်
 ညွှန်ကြားရေးမှူးက ပြည်ထောင်စု
 ဝန်ကြီးအား အမှတ်တရလက်ဆောင်
 ပေးအပ်ပြီး ပြည်ထောင်စုဝန်ကြီးနှင့်
 တာဝန်ရှိသူများက ဘက်ထရီလျှပ်စစ်
 စက်ခေါင်းကို မဲကြိုးဖြတ်ဖွင့်လှစ်ပေး



က (အပေါ်ပုံ) အမွှေးနံ့သာများ ပက်ဖျန်း
 ကေသည်။

ယင်းနောက် ပြည်ထောင်စုဝန်ကြီးက
 အခမ်းအနားသို့ တက်ရောက်ပျော်ဖြေ
 ပေးကြသည့် ကျောင်းသား ကျောင်းသူ
 များ ဘင်ခရာတီးပိုင်းနှင့် ပန်းဖွားအက
 အဖွဲ့၊ ရှမ်းအိုးစည်အကအဖွဲ့နှင့် ဒိုးပတ်
 ပိုင်းအဖွဲ့တို့ကို ဂုဏ်ပြုဆုငွေများချီးမြှင့်
 ပေးအပ်ပြီး အမှတ် (၂၇) အဆန်
 နေပြည်တော်-မန္တလေးရထားဖြင့် စီးနင်း
 လိုက်ပါကြမည့် ခရီးသွားပြည်သူများ
 ကို လိုက်လံနှုတ်ဆက်၍ အမှတ်တရ
 လက်ဆောင်များပေးအပ်ပြီး အဆိုပါ
 ရထားဖြင့် လိုက်ပါစီးနင်းကြသည်။

အလားတူ မန္တလေးဘူတာကြီး စင်္ကြံ
 အမှတ်(၁)တွင် အမှတ်(၂၈) အစုန်မန္တလေး-
 နေပြည်တော်ဘက်ထရီလျှပ်စစ်စက်ခေါင်း
 အသုံးပြု၍ လေအေးပေးစက်ပါ လေအိတ်
 ရထားတွဲဆိုင်းဖြင့် စတင်ပြေးဆွဲခြင်း
 အခမ်းအနားကို ကျင်းပရာ မန္တလေးတိုင်း
 ဒေသကြီးဝန်ကြီးချုပ် ဦးမျိုးအောင်၊
 ပို့ဆောင်ရေးနှင့် ဆက်သွယ်ရေးဝန်ကြီး
 ဌာန ဒုတိယဝန်ကြီး ဦးအောင်မြိုင်၊

တိုင်းဒေသကြီးဝန်ကြီးများ၊ မြန်မာ
 မီးရထားမှတာဝန်ရှိသူများ၊ ဧည့်သည်
 တော်များ၊ ဒေသခံပြည်သူများ တက်ရောက်
 ကြသည်။

ကြိုဆိုနှုတ်ဆက်

အခမ်းအနားတွင် တိုင်းဒေသကြီး
 ဝန်ကြီးချုပ်နှင့် တာဝန်ရှိသူများက
 ဘက်ထရီလျှပ်စစ်စက်ခေါင်းအား မဲကြိုး
 ဖြတ်ဖွင့်လှစ်ပေးပြီး အမွှေးနံ့သာများ
 ပက်ဖျန်းပေး၍ မန္တလေးမှ နေပြည်တော်
 သို့ ရထားစီးနင်းလိုက်ပါကြမည့်
 ခရီးသည်များကို လိုက်လံနှုတ်ဆက်ကာ
 အမှတ်တရလက်ဆောင်များ ပေးအပ်ကြ
 သည်။ အဆိုပါ အမှတ်(၂၈) အစုန်ရထား
 သည် ခရီးသွား နေပြည်တော်ဘူတာသို့
 ယနေ့နံနက် ၁၁ နာရီတွင် ဆိုက်ရောက်
 ခဲ့ရာ ရထားပေါ်စီးနင်းလိုက်ပါလာကြ
 သည့် ခရီးသည်များကို ပြည်ထောင်စု
 ဝန်ကြီးနှင့် တာဝန်ရှိသူများက လိုက်လံ
 ပျူငှာခွာ ကြိုဆိုနှုတ်ဆက်ကြသည်။

အမှတ်(၂၇) အဆန်(၂၈)အစုန်
 ဘက်ထရီလျှပ်စစ်စက်ခေါင်းသုံး ခေတ်မီ
 လေအေးပေးစက်ပါ ရထားတွဲဆိုင်းတွင်

ရိုးရိုးတန်း နှစ်တွဲ၊ လေအေးပေးစက်ပါ
 အထက်တန်း နှစ်တွဲ၊ ဘရိတ်တွဲတစ်တွဲ၊
 စုစုပေါင်း တွဲငါးတွဲဖြင့် ခရီးသည် ၂၃၈ ဦး
 လိုက်ပါစီးနင်းနိုင်မည်ဖြစ်ပြီး အမှတ်(၂၈)
 အစုန်ရထားသည် မန္တလေးမှ နံနက် ၆
 နာရီတွင် စတင်ထွက်ခွာ၍ နေပြည်တော်
 သို့ ၁၁ နာရီတွင် ဆိုက်ရောက်မည်ဖြစ်
 ကြောင်း အမှတ်(၂၇)အဆန်ရထားသည်
 နေပြည်တော်မှ မွန်းတည့် ၁၂ နာရီတွင်
 စတင်ထွက်ခွာပြီး မန္တလေးသို့ ညနေ ၅
 နာရီတွင် ဆိုက်ရောက်မည်ဖြစ်ကြောင်း၊
 မန္တလေးမှ ရန်ကုန်သို့ ဆက်လက်စီးနင်း
 လိုက်ပါလိုသည့် ခရီးသည်များအနေဖြင့်
 နေပြည်တော်-ရန်ကုန်အကြား ပြေးဆွဲ
 ပေးနေသော နေပြည်တော်မှ မွန်းတည့်
 ၁၂ နာရီတွင် စတင်ထွက်ခွာသည့်
 (၈)အစုန် ခေတ်မီ DEMU ရထားတွဲဆိုင်း
 များဖြင့်လည်းကောင်း၊ ရန်ကုန်မှ နံနက်
 ၆ နာရီတွင် ထွက်ခွာလာသည့် အမှတ်
 (၃၁) အဆန် DEMU ရထားတွဲဆိုင်းဖြင့်
 လိုက်ပါလာသည့် ခရီးသည်များအနေဖြင့်
 မန္တလေးသို့ အမှတ်(၂၇)အဆန်ရထားဖြင့်
 လည်းကောင်း တွဲကူးပြောင်း၍ ဆက်လက်

စီးနင်းလိုက်ပါနိုင်ကြောင်း သိရသည်။

အမှတ်(၂၇)အဆန်(၂၈)အစုန်ရထား
 ၏ မန္တလေး-နေပြည်တော်အကြား
 ခရီးသွားလက်မှတ်ခံအနေဖြင့် တစ်ဦး
 လျှင် ရိုးရိုးတန်းမှာ ငွေကျပ် ၁၅၀၀၀ နှင့်
 လေအေးပေးစက်ပါ အထက်တန်းမှာ
 ငွေကျပ် ၂၀၀၀၀ နှုန်း သတ်မှတ်ထား
 ကြောင်းနှင့် နေပြည်တော် - ရန်ကုန်
 အကြား အမှတ်(၇)အဆန်(၈)အစုန်နှင့်
 အမှတ်(၃၁)အဆန်(၃၂)အစုန် DEMU
 ရထားများ၏ ခရီးသွားလက်မှတ်ခံအနေ
 ဖြင့် တစ်ဦးလျှင် ပထမတန်းမှာ ငွေကျပ်
 ၁၅၀၀၀ နှင့် အထက်တန်းမှာ ငွေကျပ်
 ၂၀၀၀၀ ဖြစ်ကြောင်း၊ ခရီးသည်များ
 အနေဖြင့် ရန်ကုန်-မန္တလေးနှင့်မန္တလေး-
 ရန်ကုန် ခရီးစဉ်အစအဆုံး လက်မှတ်
 ဝယ်ယူနိုင်ပြီး ပထမတန်း/ရိုးရိုးတန်းမှာ
 ငွေကျပ် ၃၄၀၀၀ နှင့် အထက်တန်း
 မှာ ငွေကျပ် ၄၈၀၀၀ ဖြစ်ကြောင်း
 သိရသည်။

ဆက်လက်ဆောင်ရွက်နေကြောင်း

နိုင်ငံတော်အကြီးအကဲ၏လမ်းညွှန်
 မှုအရ မြန်မာ့မီးရထားက လက်ရှိ
 မြင်းကောင်ရေ ၁၃၀၀ အား ဒီဇယ်လျှပ်စစ်
 စက်ခေါင်းခြောက်ခေါင်းကို ဘက်ထရီလျှပ်စစ်
 စက်ခေါင်း (Battery Electric Locomotive
 -BEL)အဖြစ် ပြောင်းလဲတည်ဆောက်ရန်
 ၂၀၂၄-၂၀၂၅ ဘဏ္ဍာနှစ် အရေးပေါ်ရန်ပုံ
 ငွေမှ သုံးစွဲခွင့်ရရှိခဲ့ပြီး စက်ခေါင်းသစ်
 တပ်ဆင်ထုတ်လုပ်ရေးစက်ရုံနေပြည်တော်
 တွင် ပြောင်းလဲတည်ဆောက်ခဲ့ခြင်းဖြစ်
 ကြောင်း၊ ထပ်မံ၍ ၂၀၂၅-၂၀၂၆ ဘဏ္ဍာနှစ်
 တွင်လည်း မြင်းကောင်ရေ ၁၃၀၀ အား
 ဒီဇယ်လျှပ်စစ်စက်ခေါင်းခြောက်ခေါင်းကို
 အလားတူ ဘက်ထရီလျှပ်စစ်စက်ခေါင်း-
 BEL အဖြစ် ပြောင်းလဲတည်ဆောက်ရန်
 ဆက်လက်ဆောင်ရွက်နေကြောင်း
 သိရသည်။

သတင်းစဉ်

၂ ခု ရှေးမှ

ဒီရေရောက်သစ်တောအတွင်း ကယက်လေ့စီး၍
 ရှားပါးအပင်မျိုးစိတ်များနှင့် ငှက်များကို လေ့လာ
 ကြည့်ရှုနိုင်သော သဘာဝအခြေခံခရီးသွားလုပ်ငန်း
 ဖော်ဆောင်ထားရာ သဘာဝပတ်ဝန်းကျင်နှင့်
 ပင်လယ်သတ္တဝါများ ထိန်းသိမ်းစောင့်ရှောက်ရာ
 နေရာတစ်ခုအဖြစ် ခရီးသွားများ နှစ်ခြိုက်ကြသည်။

“ဆောင်းရာသီရောက်လာပြီဆိုရင် ဝါးအလယ်
 ကျွန်းရဲ့ ပင်လယ်၊ သစ်တောနဲ့ကုန်းနေ၊ ရေနေ

သတ္တဝါတို့ရဲ့ သဘာဝအလှကို ကြည့်ရှုခံစားလိုတဲ့
 အတွက် ပြည်တွင်းပြည်ပခရီးသွားတွေ လာရောက်
 လည်ပတ်လေ့ရှိပါတယ်။ ဒီနှစ်ခရီးသွားရာသီမှာ
 ဝါးအလယ်ကျွန်းအပန်းဖြေစခန်းကို ခရီးသွား
 ဝင်ရောက်နေပါပြီ။ ဒေသခံဆလိုတိုင်းရင်းသားတို့ရဲ့
 ရိုးရာဓလေ့ကို လေ့လာခွင့်ရတဲ့အပြင် သန့်ရှင်း
 လတ်ဆတ်တဲ့ ပင်လယ်အစားအစာတွေက
 နောက်တစ်ကြိမ် လာရောက်လည်ပတ်ဖို့ ဆွဲဆောင်
 နေပါတယ်” ဟု လန်ပီအတ္ထဝါအမျိုးသားဥယျာဉ်

အုပ်ချုပ်ရေးမှူး ဦးကြည်ဦးက ပြောသည်။

ဝါးအလယ်ကျွန်းအပန်းဖြေစခန်းတွင် ပျဉ်းမျှ
 အားဖြင့် နိုင်ငံခြားသားခရီးသွားတစ်ဦးလျှင်
 အမေရိကန်ဒေါ်လာ ၈၀၀ နှင့် နှစ်ဦးလျှင် ၁၅၀၀ ဖြင့်
 ဝန်ဆောင်မှုပေးလေ့ရှိပြီး ခရီးသွားလာမှု မြန်ဆန်စေ
 ရန် လေယာဉ်ခရီးစဉ်များဖြင့် သွားလာလေ့ရှိကြ
 ကြောင်း သိရသည်။ လန်ပီအတ္ထဝါအမျိုးသားဥယျာဉ်
 သည် တနင်္သာရီတိုင်းဒေသကြီး ဖြိတ်ကျွန်းစုတွင်
 တည်ရှိသည်။ ကမ္ဘာ့ပင်လယ်အတွင်းရှိ ကမ်းရိုးတန်း

ကီလိုမီတာ ၆၀၀ အကွာ၊ ကျွန်းပေါင်း ၈၀၀ ကျော်တွင်
 ပါဝင်သော အတ္ထဝါအမျိုးသားဥယျာဉ်ကြီး တစ်ခုဖြစ်
 သည်။ အမြဲစိမ်းသစ်တောများ၊ လှေတောများ၊
 ပင်လယ်မြက်များ၊ သန္တာကျောက်တန်းများနှင့် ကမ္ဘာ
 တွင် မျိုးသုဉ်းပျောက်ကွယ်လုနီးပါးဖြစ်နေသည့်
 ကုန်းနေ၊ ရေနေသတ္တဝါများနှင့် ရှားပါးတိရစ္ဆာန်များ၊
 အပင်မျိုးစိတ်များ ရှင်သန်ကျက်စားရာ အတ္ထဝါ
 ဥယျာဉ်ကြီးတစ်ခုအဖြစ် ခရီးသွားများကို ဆွဲဆောင်
 လျက်ရှိသည်။ သစ္စာ(MNA)၊ ဓာတ်ပုံ - ဇွဲမာန်

ပြည်ထောင်စုဝန်ကြီး ဒုတိယဗိုလ်ချုပ်ကြီး ထွန်းထွန်းနောင် ဦးဆောင်သော မြန်မာကိုယ်စားလှယ်အဖွဲ့ ဗီယက်နမ်နိုင်ငံ ဟနွိုင်းမြို့၌ကျင်းပသည့် မဲခေါင်မြစ်ဝကျွန်းပေါ်ဒေသတွင်း လူကုန်ကူးမှု ပူးပေါင်းတိုက်ဖျက်ရေးစီမံကိန်း၏ (၆)ကြိမ်မြောက် ဝန်ကြီးအဆင့် အစည်းအဝေးတက်ရောက်ပြီး ပြန်လည်ရောက်ရှိ

နေပြည်တော် နိုဝင်ဘာ ၂၂

ပြည်ထောင်စုဝန်ကြီးဌာန ပြည်ထောင်စုဝန်ကြီး ဒုတိယဗိုလ်ချုပ်ကြီး ထွန်းထွန်းနောင် ဦးဆောင်သော မြန်မာကိုယ်စားလှယ်အဖွဲ့သည် ဗီယက်နမ်နိုင်ငံ ပြည်သူ့လုံခြုံရေးဝန်ကြီးဌာန၏ ဖိတ်ကြားချက်အရ ဗီယက်နမ်နိုင်ငံ ဟနွိုင်းမြို့၌ ကျင်းပသည့် မဲခေါင်မြစ်ဝကျွန်းပေါ်ဒေသတွင်း လူကုန်ကူးမှု ပူးပေါင်းတိုက်ဖျက်ရေးစီမံကိန်း၏ (၆)ကြိမ်မြောက် ဝန်ကြီးအဆင့် အစည်းအဝေးတက်ရောက်ရန် နိုဝင်ဘာ ၁၈ ရက်မှ ၂၁ ရက်အထိ ဗီယက်နမ်နိုင်ငံသို့ သွားရောက်ခဲ့ပြီး ယနေ့နေ့ညနေပိုင်းတွင် လေကြောင်းခရီးစဉ်ဖြင့် ရန်ကုန်မြို့သို့ ပြန်လည်ရောက်ရှိခဲ့သည်။

ခရီးစဉ်အတွင်း နိုဝင်ဘာ ၁၉ ရက်တွင် ပြည်ထောင်စုဝန်ကြီးပါဝင်သော မဲခေါင်ဒေသတွင်း နိုင်ငံများ၏ ကိုယ်စားလှယ်အဖွဲ့ခေါင်းဆောင်များသည် ဗီယက်နမ်နိုင်ငံ ဒုတိယဝန်ကြီးချုပ် H.E. Mr. Bui Thanh Son နှင့် တွေ့ဆုံခဲ့ကြသည်။ ထို့နောက် မြန်မာကိုယ်စားလှယ်အဖွဲ့သည် မဲခေါင်ဒေသတွင်း လူကုန်ကူးမှု ပူးပေါင်းတိုက်ဖျက်ရေးစီမံကိန်း၏ (၆)ကြိမ်မြောက် ဝန်ကြီးအဆင့် အစည်းအဝေး၏ ဖွင့်ပွဲအခမ်းအနားသို့ တက်ရောက်ကြသည်။

(၆)ကြိမ်မြောက် ဝန်ကြီးအဆင့် အစည်းအဝေးတွင် မဲခေါင်ဒေသတွင်းနိုင်ငံများ၏ လူကုန်ကူးမှု တိုက်ဖျက်ရေးနှင့် နှစ်နာသုအား အကာအကွယ်ပေးရေးဆိုင်ရာ အမျိုးသားအဆင့် မဟာဗျူဟာများနှင့် ကြိုးပမ်းဆောင်ရွက်မှုများ၊ နည်းပညာကို တလွဲအသုံးပြု၍ ကျူးလွန်သော လူကုန်ကူးမှုများအား စုံစမ်းဖော်ထုတ်ရေးနှင့် ဒေသတွင်းယန္တရားများ အကြား ပူးပေါင်းဆောင်ရွက်ရေး၊ လူကုန်ကူးမှု တိုက်ဖျက်ရေးနှင့်စပ်လျဉ်း၍ မဲခေါင်ဒေသတွင်းနိုင်ငံများအကြား ရှေ့ဆက်ပူးပေါင်းဆောင်ရွက်မည့် ကိစ္စရပ်များကို ဆွေးနွေးခဲ့ကြပြီး လူကုန်ကူးမှုပူးပေါင်း



တရားဥပဒေစိုးမိုးရေးဆိုင်ရာကိစ္စရပ်များကို ဆက်လက် ပူးပေါင်းဆောင်ရွက်နိုင်ရေး ဆွေးနွေးခဲ့ကြသည်။

ညပိုင်းတွင် ဗီယက်နမ်နိုင်ငံ ပြည်သူ့လုံခြုံရေး ဝန်ကြီးဌာန ဒုတိယဝန်ကြီး Snr. Lt. Gen. Nguyen Van Long က တည်ခင်းစဉ်ခံသော ဂုဏ်ပြုပညာစာစားပွဲသို့ တက်ရောက်ခဲ့သည်။

နိုဝင်ဘာ ၂၀ ရက်တွင် ပြည်ထောင်စုဝန်ကြီး ဦးဆောင်သော မြန်မာကိုယ်စားလှယ်အဖွဲ့သည် အစည်းအဝေးသို့ တက်ရောက်လာသည့် မဲခေါင်ဒေသတွင်း အဖွဲ့ဝင်နိုင်ငံများမှ ကိုယ်စားလှယ်များနှင့်အတူ ဗီယက်နမ်နိုင်ငံ Ninh Binh ပြည်နယ်ရှိ Trang An ယဉ်ကျေးမှုအမွေအနှစ်ဒေသနှင့် Bai Dinh ဘုရား

ကျောင်းသို့ သွားရောက်လေ့လာခဲ့ကြသည်။

ပြည်ထောင်စုဝန်ကြီး ဦးဆောင်သော မြန်မာကိုယ်စားလှယ်အဖွဲ့၏ မဲခေါင်ဒေသတွင်း လူကုန်ကူးမှု ပူးပေါင်းတိုက်ဖျက်ရေးစီမံကိန်း၏ (၆)ကြိမ်မြောက် ဝန်ကြီးအဆင့်အစည်းအဝေး(IMM6)သို့ တက်ရောက်ခဲ့သည့် ခရီးစဉ်အတွင်း မဲခေါင်ဒေသတွင်းနိုင်ငံများအကြား လူကုန်ကူးမှုတိုက်ဖျက်ရေးဆိုင်ရာ ပူးပေါင်းဆောင်ရွက်ရေး၊ မြန်မာ-ဗီယက်နမ်၊ မြန်မာ-တရုတ် နှစ်နိုင်ငံဝန်ကြီးဌာနနှစ်ခုအကြား လုံခြုံရေးနှင့် တရားဥပဒေစိုးမိုးရေးဆိုင်ရာ ပူးပေါင်းဆောင်ရွက်မှု ကိစ္စများကို ဆွေးနွေးခဲ့ကြကြောင်း သိရသည်။

သတင်းစဉ်

EV နည်းပညာအရွေ့နှင့်အတူ ဆန်းသစ်တီထွင်မှုများ လိုက်ပါနိုင်ရေး စဉ်ဆက်မပြတ်ဆောင်ရွက်

နေပြည်တော် နိုဝင်ဘာ ၂၂

လျှပ်စစ်သုံးယာဉ်နှင့် ဆက်စပ်ပစ္စည်းများ သုတေသနဖွံ့ဖြိုးရေးနှင့် နည်းပညာပြန့်ပွားရေးလုပ်ငန်းကော်မတီဥက္ကဋ္ဌ၊ သိပ္ပံနှင့် နည်းပညာဝန်ကြီးဌာန ဒုတိယဝန်ကြီး ဒေါက်တာ အောင်စေယျသည် နိုဝင်ဘာ ၂၀ ရက်က ရန်ကုန်မြို့ရှိသုတေသနနှင့် တီထွင်ဆန်းသစ်မှုဦးစီးဌာန၌ Hybrid စနစ်ဖြင့် ကျင်းပသည့် မြန်မာနိုင်ငံ လျှပ်စစ်သုံးယာဉ်များ၏ဘက်ကရီစနစ်ပစ္စည်း စီမံခန့်ခွဲမှုဆိုင်ရာ မူဝါဒ (မူကြမ်း) ညှိနှိုင်း ဆွေးနွေးပွဲ (၂/၂၀၂၅)သို့ တက်ရောက်သည်။

ဆွေးနွေးပွဲတွင် ဒုတိယဝန်ကြီးက EV သုံးစွဲမှုမြှင့်တင်လာသည့်အညီ ပြည်သူတို့ဘေးအန္တရာယ် ကင်းရှင်းစွာ သက်တမ်းပြည့်သုံးစွဲနိုင်ရေး အသိပညာ နည်းပညာ ဖြန့်ဝေမှုများ ဆောင်ရွက်လျက်ရှိသည့်အပြင် EV Battery စနစ်ပစ္စည်းများမှ သဘာဝပတ်ဝန်းကျင်နှင့် ပြည်သူတို့အပေါ် ဆိုးကျိုးသက်ရောက်မှု လျော့ချနိုင်ရေး၊ Circular Economy Waste Management စနစ်ဖွံ့ဖြိုးလာပြီး နိုင်ငံရေးရှည်



အကျိုးဖြစ်ထွန်းရေး ရည်မှန်းကာ ဘက်ထရီစနစ်ပစ္စည်း စီမံခန့်ခွဲမှုဆိုင်ရာ မူဝါဒ (မူကြမ်း)ကို ဌာနများ၊ ပြင်ပ EV အဖွဲ့အစည်းများ၊ EV Stakeholders အားလုံးထံမှ သဘောထားနှင့် အကြံဉာဏ်များ ရယူကာ သတ္တမမူကြမ်းအထိ ရေးဆွဲခဲ့ပြီး ယနေ့အစည်းအဝေးတွင် သက်ဆိုင်ရာလုပ်ငန်းကော်မတီများ၏ သဘောထားမှတ်ချက်များဖြင့် ပြင်ဆင်ဖြည့်စွက်ထားသော နောက်ဆုံးမူကြမ်းကို အတည်ပြုနိုင်ရေး ဆွေးနွေးပေးကြစေလိုကြောင်း တိုက်တွန်းပြောကြားသည်။

ယင်းနောက် သုတေသန

နှင့် တီထွင်ဆန်းသစ်မှုဦးစီးဌာန၊ နည်းပညာဖြည့်တင်ရေးနှင့် ပူးပေါင်းဆောင်ရွက်ရေး ဦးစီးဌာနတို့က ပြသထားသော EV Application နှင့် ဘက်ထရီဆိုင်ရာ သုတေသနပြုကုတ်တို့ကို ကြည့်ရှုအားပေးပြီး EV သုံးစွဲသည့် ပြည်သူတို့နှင့် EV လုပ်ငန်းရှင်များအတွက် လက်တွေ့ကျကျ ပံ့ပိုးပေးနိုင်သည့် သုတေသနများ အလေးထားဆောင်ရွက်ရန် EV နည်းပညာအရွေ့နှင့်အတူ မိမိတို့၏ ဆန်းသစ်တီထွင်မှုများ လိုက်ပါနိုင်ရေး စဉ်ဆက်မပြတ် ဆောင်ရွက်ရန် မှာကြားခဲ့ကြောင်း သိရသည်။

သတင်းစဉ်

ရန်ကုန်မြို့၌ နိုင်ငံတကာအဆင့်မီ စားသောက်ကုန်ပြပွဲ ခင်းကျင်းပြသ

ရန်ကုန် နိုဝင်ဘာ ၂၂

(၇) ကြိမ်မြောက် Myanmar FoodBev စားသောက်ကုန်၂၀၂၅ ပြပွဲကို နိုဝင်ဘာ ၂၁ ရက်မှ ၂၃ ရက်အထိ ရန်ကုန်မြို့ ကမ္ဘာအေးဘုရားလမ်း မြန်မာပလာဇာရှိ ဝိုရိုးရင်းဇရီယာ၌ နံနက် ၉ နာရီမှ ည ၇ နာရီအထိ ခင်းကျင်းပြသလျက်ရှိသည်။

အဆိုပါစားသောက်ကုန်ပြပွဲအား Myanmar Retail Sourcing Expo ၂၀၂၅ နှင့်အတူ ကျင်းပနေခြင်းဖြစ်ပြီး စားသောက်ကုန်လုပ်ငန်း နယ်ပယ်အတွက် အရေးပါသည့် စီးပွားရေးအခွင့်အလမ်းများအား ဦးတည်ကာ ထိုင်းနိုင်ငံ၏ အစားအသောက်မျိုးစုံကို တစ်နေရာတည်းတွင် ရရှိနိုင်မည်ဖြစ်သည်။

ယင်းပြပွဲတွင် ထိုင်းနိုင်ငံထုတ် အသင့်စား အစားအစာများနှင့် ထုပ်ပိုးထားသည့် အစားအစာများ၊ ကျန်းမာရေးနှင့်ညီညွတ်သည့် အစားအစာများဖြည့်စွက်စွာများ၊ ကျန်းမာရေးနှင့်စပ်သည့် ဆေးဝါးများ၊ အသင့် သောက်သုံးနိုင်သည့်ဖျော်ရည်များ စသည့် ထုတ်ကုန်အမျိုးအစားပေါင်းများစွာကို ခင်းကျင်းပြသလျက်ရှိသည်။

အဆိုပါ ပြပွဲကို ထိုင်းနိုင်ငံမှ စီးပွားရေးလုပ်ငန်းရှင်များက ကိုယ်တိုင် လာရောက်ဖွင့်လှစ်ပြသသည့် နိုင်ငံတကာအဆင့်မီ စားသောက်ကုန် ပြပွဲဖြစ်ကြောင်း သိရသည်။

မျိုးမင်းသူရ



မြင်းခြံမြို့၌ ပါတီစုံဒီမိုကရေစီ အထွေထွေရွေးကောက်ပွဲအတွက် မဲရုံမှူး၊ ဒုတိယမဲရုံမှူး၊ လုပ်ငန်းလမ်းညွှန်သင်တန်းဖွင့်

မြင်းခြံ နိုဝင်ဘာ ၂၂

မန္တလေးတိုင်းဒေသကြီး မြင်းခြံမြို့၌ ၂၀၂၅ ခုနှစ် ပါတီစုံဒီမိုကရေစီအထွေထွေ ရွေးကောက်ပွဲအတွက် မဲရုံမှူး၊ ဒုတိယမဲရုံမှူး၊ လုပ်ငန်းလမ်းညွှန်သင်တန်းကို ယနေ့နေ့က မြို့နယ်အထွေထွေအုပ်ချုပ်ရေးဦးစီးဌာနရုံး၌ ကျင်းပသည်။

အခမ်းအနားတွင် ခရိုင်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးမင်းထွန်းက အမှာစကားပြောကြားပြီး ခရိုင်ရွေးကောက်ပွဲကော်မရှင်

အဖွဲ့ခွဲအတွင်းရေးမှူး ဒေါ်မေသက်က ရွေးကောက်ပွဲဆိုင်ရာ လုပ်ငန်းလမ်းညွှန် သင်တန်းဖွင့်လှစ်ခြင်း ရည်ရွယ်ချက်များကို ရှင်းလင်းပြောကြားသည်။

ဆက်လက်၍ ခရိုင်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌနှင့် အဖွဲ့ဝင်များက မြန်မာအလံကတေရာနစ်မိပေစက (MEVM) နှင့် လုပ်ငန်း လမ်းညွှန်စာအုပ်များ ခင်းကျင်းပြသထားရှိမှုများကိုကြည့်ရှုခဲ့ကြသည်။

ချစ်ဦးနွေ(မြင်းခြံ)

ဓနကိုယ်ပိုင်အုပ်ချုပ်ခွင့်ရဒေသ စာကြည့်တိုက်များ ဖွံ့ဖြိုးတိုးတက်ရေးနှင့် စာဖတ်ရှိန်မြှင့်တင်ရေးပွဲတော်ကျင်းပ

ပင်းတယ နိုဝင်ဘာ ၂၂
ဓနကိုယ်ပိုင်အုပ်ချုပ်ခွင့်ရဒေသ စာကြည့်တိုက်များ ဖွံ့ဖြိုးတိုးတက်ရေးနှင့် စာဖတ်ရှိန်မြှင့်တင်ရေးပွဲတော်ကို ယနေ့ ဖွန်းလွှဲပိုင်းတွင် ပင်းတယမြို့ အခြေခံပညာ အထက်တန်းကျောင်း (ကြိုသက်) ၌ ကျင်းပသည်။

ဦးစွာ ပြန်ကြားရေးဝန်ကြီးဌာန ပြည်ထောင်စုဝန်ကြီး ဦးမောင်မောင်အုန်း၊ ရှမ်းပြည်နယ် ဝန်ကြီးချုပ် ဦးအောင်အောင်၊ ဓနကိုယ်ပိုင်အုပ်ချုပ်ခွင့်ရဒေသ ဦးစီးဥက္ကဋ္ဌ ဦးအာကာလင်းတို့က စာကြည့်တိုက်များ ဖွံ့ဖြိုးတိုးတက်ရေးနှင့် စာဖတ်ရှိန်မြှင့်တင်ရေးပွဲတော်မုခ်ဦးကို ဖဲကြိုးဖြတ်၍ ဖွင့်လှစ်ပေးကြသည်။

ယင်းနောက် ဖွင့်ပွဲအခမ်းအနားကို ကျောင်းခန်းမ၌ ဆက်လက်ကျင်းပရာ အထက (ကြိုသက်)မှ ကျောင်းသားကျောင်းသူများက “အလှဆုံးပန်းများ ပွင့်ကြပြီ” တေးသီချင်းဖြင့် သီဆို ဖျော်ဖြေကြသည်။

ထို့နောက် MRTV မှ စီစဉ် ထုတ်လုပ်သည့် “ပြင်းထန်တဲ့ မြေငလျင်ဒဏ်ကို ကျော်ဖြတ်ကာ ပြန်လည် တည်ဆောက်ကြမယ့် ပိုမိုကောင်းမွန်တဲ့အနာဂတ်” နှင့် “ရှေ့သို့ချီမည် ပန်းတိုင်ဆီ” Video Clip တို့ကို ဖွင့်လှစ်ပြသသည်။

ထို့နောက် ပြည်ထောင်စုဝန်ကြီးက အဖွင့်အမှာစကား ပြောကြားရာတွင် မိမိအနေဖြင့် စာကြည့်တိုက်များ ဖွံ့ဖြိုးတိုးတက်ရေးနှင့် စာဖတ်ရှိန်မြှင့်တင်ရေး ကော်မတီဥက္ကဋ္ဌနှင့် တိုးတက် ခိုင်မာအားကောင်းသည့် လူမှု အသိုက်အဝန်း ဖော်ဆောင်ရေး ကော်မတီဥက္ကဋ္ဌ တာဝန်များ ပေးအပ် ခံထားရသည်နှင့်အညီ နိုင်ငံတစ်ဝန်းသို့ လှည့်လည်သွား ရောက်ပြီး လုပ်ငန်းတာဝန်များ ဆောင်ရွက်လျက် ရှိပါကြောင်း၊ နိုင်ငံတော်အကြီးအကဲက စာတတ် ရန်၊ စာဖတ်ရန်၊ စာကြည့်တိုက်များ ဖွံ့ဖြိုးတိုးတက်အောင်ဆောင်ရွက် ရန်နှင့် စာဖတ်ရှိန်မြှင့်တင်ရန် လမ်းညွှန်မှာကြားထားပါကြောင်း၊



ယနေ့လူငယ်များသည် အနာဂတ် အတွက် ခေါင်းဆောင်များဖြစ်၍ အလေးထားပါကြောင်း၊ ဓန ကိုယ်ပိုင်အုပ်ချုပ်ခွင့်ရဒေသသည် တည်ငြိမ်အေးချမ်းမှုရှိပြီး သာယာ လှပမှုကြောင့် ဘက်စုံဖွံ့ဖြိုး တိုးတက်လျက်ရှိရာ မောင်တို့ မယ်တို့အနေဖြင့် ပညာကို ထူးချွန် စွာ တတ်မြောက်အောင်ကြိုးစား သင်ယူကြရန် လိုအပ်ပါကြောင်း မှာကြားသည်။

ဆက်လက်၍ ရှမ်းပြည်နယ် ဝန်ကြီးချုပ်က ရှမ်းပြည်နယ် အတွင်း စာကြည့်တိုက်များ ဖွံ့ဖြိုး တိုးတက်ရေးနှင့် စာဖတ်ရှိန် မြှင့်တင်ရေး ဆောင်ရွက်နေမှုကို ရှင်းလင်းပြောကြားပြီး ကျောင်း သား ကျောင်းသူများအနေဖြင့် ကျောင်းစာကို ကြိုးစားသင်ယူမှု အပြင် စာကောင်းပေမွန်များကို လည်း ဖတ်ရှုကြရန် တိုက်တွန်း မှာကြားသည်။

ယင်းနောက် ပြည်ထောင်စု ဝန်ကြီးက ဓနကိုယ်ပိုင်အုပ်ချုပ် ခွင့်ရဒေသအတွက် MRTV DTH စလောင်းအစုံ ၅၀ နှင့် စာကြည့် တိုက်များအတွက် စာအုပ်စာစောင် များအား ပေးအပ်သည်။ ဆက်လက်၍ ပြည်ထောင်စု ဝန်ကြီးနှင့် ရှမ်းပြည်နယ်ဝန်ကြီး

ချုပ်တို့က MRTV DTH စလောင်း ၁၀ စုံကို တက်ရောက်လာသူများ အားမဲဖောက်၍ပေးအပ်ကြသည်။

ထို့ပြင် ရှမ်းပြည်နယ်ဝန်ကြီး ချုပ်က ဓနကိုယ်ပိုင်အုပ်ချုပ်ခွင့်ရ ဒေသအတွက် ငွေကျပ်သိန်း ၃၀ နှင့် စာကြည့်တိုက်များအတွက် စာအုပ် / စာစောင်များ ပေးအပ် လှူဒါန်းသည်။

ဆက်လက်၍ ဓနကိုယ်ပိုင် အုပ်ချုပ်ခွင့်ရဒေသ စာကြည့်တိုက် များ ဖွံ့ဖြိုးတိုးတက်ရေးနှင့် စာဖတ် ရှိန်မြှင့်တင်ရေး ပွဲတော်အတွက် ဓနကိုယ်ပိုင်အုပ်ချုပ်ခွင့်ရဒေသ ဦးစီးဥက္ကဋ္ဌက ငွေကျပ် ၄၈ သိန်း ကျော်၊ ပင်းတယမြို့အနီး ရုပ်ရှင် မြို့တော်ဆောင်ရွက်လျက်ရှိသည့် Forever ကုမ္ပဏီက ငွေကျပ် ၂၅ သိန်းတို့အား ပေးအပ်လှူဒါန်းကြ သည်။

ယင်းနောက် ပင်းတယမြို့ အထက (ကြိုသက်)မှ ကျောင်း သား ကျောင်းသူများက “ပန်းတိုင်း ပွင့်ပြီ မြန်မာပြည်” တေးသီချင်း ဖြင့် လည်းကောင်း၊ ဓနတိုင်းရင်း သားရဲရာအဆို/အကဖြင့် လည်း ကောင်း ဖျော်ဖြေတင်ဆက်ကြရာ အဆိုပါ အကအဖွဲ့များအား ပြည်ထောင်စုဝန်ကြီး၊ ရှမ်း ပြည်နယ်ဝန်ကြီးချုပ်နှင့် ဖော်အမား

ရေဝတီကုမ္ပဏီမှ တာဝန်ရှိသူများ က ဂုဏ်ပြုဆုငွေများ ပေးအပ် ချီးမြှင့်ကြသည်။

အခမ်းအနား အပြီးတွင် ပြည်ထောင်စုဝန်ကြီး၊ ရှမ်း ပြည်နယ်ဝန်ကြီးချုပ်၊ ဓနကိုယ်ပိုင် အုပ်ချုပ်ခွင့်ရဒေသ ဦးစီးဥက္ကဋ္ဌနှင့် တာဝန်ရှိသူများက စာဖတ်ရှိန် မြှင့်တင်ရေးပွဲတော်တွင် ပါဝင် ယှဉ်ပြိုင်လျက်ရှိသည့် ကာယ/ ဉာဏ်ဖြင့်ပွဲများနှင့် ခင်းကျင်း ပြသထားသည့် ဓာတ်ပုံများနှင့် စာအုပ်/စာစောင်များကို လိုက်လံ ကြည့်ရှုအားပေးကြသည်။

အဆိုပါပွဲတော်ကို ပြန်ကြား ရေးဝန်ကြီးဌာန၊ ရှမ်းပြည်နယ် အစိုးရအဖွဲ့နှင့် ဓနကိုယ်ပိုင် အုပ်ချုပ်ခွင့်ရဒေသ ဦးစီးရုံးတို့ ၏ ဦးစီးဆောင်ရွက်မှုနှင့်အတူ ပြန်ကြားရေးနှင့် ပြည်သူ့ဆက်ဆံ ရေးဦးစီးဌာနနှင့် အခြေခံပညာ ဦးစီးဌာနတို့က ပူးပေါင်းစီစဉ် ကျင်းပခြင်းဖြစ်ကြောင်း သိရ သည်။

အလားတူ ပြန်ကြားရေး ဝန်ကြီးဌာန ပြည်ထောင်စုဝန်ကြီး သည် ဓနကိုယ်ပိုင်အုပ်ချုပ်ခွင့်ရ ဒေသ ဦးစီးဥက္ကဋ္ဌနှင့်အတူ ပင်းတယမြို့အနီးတွင် ဖော်အမား ရေဝတီကုမ္ပဏီက တည်ဆောက်

လျက်ရှိသည့် Studio Complex လုပ်ငန်းခွင်သို့ ရောက်ရှိရာ ကုမ္ပဏီမှ တာဝန်ရှိသူများက မြေနေရာစီမံခန့်ခွဲ ဆောင်ရွက်မှု အခြေအနေကို သတ်မှတ်လုပ်ငန်း စဉ်များအတိုင်း လိုက်နာဆောင် ရွက်နေမှု၊ လုပ်ငန်းခွင်အတွင်း လမ်းများ ဖောက်လုပ်ခင်းကျင်းမှု ကို ရေမြောင်းများအပါအဝင် ဆောင်ရွက်နေမှု၊ မြေအောက်ရေ ရရှိရေး၊ ရေစီးရေလှောင်ကောင်းမွန် ရေးနှင့် မြေသားကန်၊ တစ်များ ပြုလုပ်၍ ရေစုဆောင်းနေမှု၊ သဘာဝ တောကုန်သွယ်ပင်များ ထိန်းသိမ်းမှုနှင့် သစ်ပင်မျိုးစုံ ခြောက်သိန်းကျော် ထပ်မံစိုက်ပျိုး ထားရှိမှု၊ ရုပ်ရှင်လုပ်ငန်း အထောက် အကူပြု အဆောက်အအုံများ အပြင် အုပ်ချုပ်ထောက်ပံ့မှုဆိုင်ရာ အဆောက်အအုံများ ဆောက်လုပ် နေမှု၊ နေရောင်ခြည်သုံးစွမ်းအင် ရရှိရေး စီမံဆောင်ရွက်နေမှု၊ ဒေသခံများ အလုပ်အကိုင်ခန့် ထားပေးနိုင်မှုနှင့် ပရဟိတအကျိုး ပြုလုပ်ငန်းများ ဆောင်ရွက်ပေး နေမှု၊ ရုပ်ရှင် / ဇာတ်လမ်းတွဲ ၄၆ ခု၊ ဇာတ်လမ်းတွဲအပိုင်းအား ဖြင့် ၇၇၅ ပိုင်း ရိုက်ကူးထုတ်လုပ် ပြီးစီးမှု၊ မြန်မာနိုင်ငံ ရုပ်ရှင်အစည်း အရုံးဥက္ကဋ္ဌ ဦးကြည်စိုးထွန်းနှင့်

သတင်းစဉ်

တာဝန်ရှိသူများ၊ ရုပ်ရှင်ထုတ်လုပ် သူများ၊ ဒါရိုက်တာများနှင့် သရုပ် ဆောင်များ လာရောက်လေ့လာ နေမှုတို့ကို ရှင်းလင်းတင်ပြသည်။

ရှင်းလင်းတင်ပြမှုများအပေါ် ပြည်ထောင်စုဝန်ကြီးက နိုင်ငံ တော်အစိုးရက ရုပ်ရှင်လုပ်ငန်း ဖွံ့ဖြိုးတိုးတက်ရေးအတွက် စီမံ ဆောင်ရွက်ပေးလျက်ရှိရာ ယခု ကဲ့သို့ ရုပ်ရှင်ရိုက်ကူးရေးဆိုင်ရာ အခြေခံ အကြောင်းအရာများ ဆောင်ရွက်ခြင်းသည်လည်း အလွန် အရေးကြီးပါကြောင်း၊ ရုပ်ရှင် လောကအတွက် ပထမဦးဆုံး Studio Complex ပေါ်ပေါက်လာ မှုနှင့်အတူ ခရီးသွားလုပ်ငန်း ဖွံ့ဖြိုးတိုးတက်ရေးအတွက်လည်း အထောက်အကူ ပြုပါကြောင်း၊ ရုပ်ရှင်/ရုပ်သံကြည့် ပရိသတ်များ ပျော်ရွှင်ချမ်းမြေ့မှု၊ အပန်းပြေစေမှု နှင့် စိတ်ခွန်အား ဖြစ်စေမည့် အကျိုးပြု ဇာတ်ကားကောင်းများ ပိုမိုထုတ်လုပ်ပေးနိုင်ရေး ကြိုးပမ်း ဆောင်ရွက်ကြစေ လိုကြောင်း ပြောကြားသည်။

ဆက်လက်၍ မြန်မာနိုင်ငံ ရုပ်ရှင်အစည်းအရုံးဥက္ကဋ္ဌ ဦးကြည် စိုးထွန်းအမှုဆောင် ဦးအောင်လွင် နှင့် တက်ရောက်လာကြသူများက ရုပ်ရှင်လုပ်ငန်း ဖွံ့ဖြိုးတိုးတက်ရေး အတွက် လိုအပ်သည်များ ပိုင်းဝန်း အကြံပြုဆွေးနွေးကြသည်။

ထို့နောက် Studio Complex အတွင်း လိုက်လံကြည့်ရှုကြရာ တာဝန်ရှိသူများက ရိုက်ကူးရေး အထောက်အကူပြု လုပ်ငန်းစာစု ဖြစ်သော ခေတ်လွန်မော်တော် ကားများ စုဆောင်းနေမှုအပါအဝင် လုပ်ငန်းများ ဆောင်ရွက်ပြီးစီးမှု၊ ဆောင်ရွက်ဆဲ လုပ်ငန်းများနှင့် ဆက်လက်ဆောင်ရွက်မည့် အစီ အမံများကို ရှင်းလင်းပြသကြသည်။

ညပိုင်းတွင်လည်း ပြည် ထောင်စုဝန်ကြီးနှင့် အဖွဲ့သည် အဆိုပါ Studio Complex ၌ ရိုက်ကူးရေးလုပ်ငန်းများ ဆောင် ရွက်နေမှုကို လိုက်လံကြည့်ရှု ပြီး ရုပ်ရှင်အနုပညာရှင်များအား ရင်းရင်းနှီးနှီးဆက်ဆံအားပေးခဲ့ သည်။

လှည်းကူးမြို့နယ်၌ အိမ်ထောင်စုလူဦးရေစာရင်းနှင့် နိုင်ငံသားစိစစ်ရေးကတ်များ ဆောင်ရွက်ပေး

လှည်းကူး နိုဝင်ဘာ ၂၂
ရန်ကုန်တိုင်းဒေသကြီး လှည်းကူးမြို့နယ်တွင် ပန်းခင်းစီမံချက် အဆင့်(၃)ဖြင့် လူဝင်မှုကြီးကြပ်ရေးနှင့်ပြည်သူ့အင်အားဝန်ကြီးဌာနက



ယမန်နေ့က ဖောင်ကြီး(အရှေ့)ကျေးရွာသို့ သွားရောက်၍ အိမ်ထောင်စု လူဦးရေစာရင်းနှင့် နိုင်ငံသားစိစစ်ရေးကတ်များ ကွင်းဆင်းဆောင်ရွက် ပေးခဲ့သည်။

ထိုသို့ ကွင်းဆင်းဆောင်ရွက်ရာတွင် လူဝင်မှုကြီးကြပ်ရေးနှင့်ပြည်သူ့ အင်အားဝန်ကြီးဌာနမှ မြို့နယ်ဒုတိယလဝကမှူး ဦးကောင်းဘိုဘိုထက် ဦးဆောင်၍ အသက် ၁၈ နှစ်နှင့်အထက် နိုင်ငံသားစိစစ်ရေးကတ်ပြား မရှိသေးသူများ၊ လိုအပ်ချက်အရ လျှောက်ထားလာသူများ၊ ပျောက်ဆုံး၊ လဲလှယ်များကို မိတ္တူထုတ်ပေးနိုင်ရေး၊ အိမ်ထောင်စုစာရင်းမရှိသေး သူများကို စိစစ်ဆောင်ရွက်ပေးခြင်း၊ ဟောင်းနွမ်းစုတ်ပြနေသည့် အိမ်ထောင်စု စာရင်းများကို အသစ်လဲလှယ်ပေးနိုင်ရေးနှင့် မြေပြင်တွင် လူနေထိုင်မှု ရှိ မရှိစိစစ်ဆေးခြင်းများကို ကွင်းဆင်းဆောင်ရွက်ပေးခဲ့ ကြောင်း သိရသည်။

မြို့နယ်(ပြန်/ဆက်)

အင်အားအနည်းငယ်ရှိ ငလျင်တစ်ခုလှုပ်ရှား

နေပြည်တော် နိုဝင်ဘာ ၂၂
ယနေ့နံနက် ၇ နာရီ၊ ၄၉ မိနစ်၊ ၄၅ စက္ကန့်တွင် တောင်ကြီး မြေငလျင်စခန်းမှ အရှေ့မြောက်ဘက် ၆၃ မိုင်ခန့် ကွာဝေးသော မြန်မာနိုင်ငံ ပြည်တွင်း(မိုင်းကိုင်းမြို့၏ တောင် - အရှေ့တောင် ဘက် ၁၅ မိုင်ခန့်အကွာ) မြောက်လတ္တီတွဒ် ၂၁ ဒီဂရီ ၄၄ ဒီဂရီ၊ အရှေ့လောင်ဂျီတွဒ် ၉၇ ဒီဂရီ ၆၄ ဒီဂရီ အနက် ၁၀ ကီလိုမီတာကို ဗဟိုပြု၍ အင်အားရမ်း(၆)တာစကေး ၃ ဒီဂရီ ၉ အဆင့်ရှိ အင်အား အနည်းငယ်ရှိသော မြေငလျင်လှုပ်ရှားခဲ့ကြောင်း တိုင်းထွာရရှိ သည်။

မိုး/ဇလ

အမှိုက်တစ်စမျှ မရှိစေရေး မိမိပတ်ဝန်းကျင် မိမိထိန်းပေး

ကြယ်စင်စေသင်

ရောဂါအထူးအဆန်းများ တစ်မျိုးပြီးတစ်မျိုး ပေါ်ထွက်လာနေသော၊ တစ်နေ့တခြား စိတ်ဖိစီးမှုများ ပိုမိုများပြားလာနေသော ယနေ့ကမ္ဘာတွင် အမှိုက်ကင်းစင်၍ သန့်ရှင်းသပ်ရပ်သော ပတ်ဝန်းကျင်၌ နေထိုင်လုပ်ကိုင်ရှင်သန်နိုင်ရေးသည် လူသားတို့၏ နေ့စဉ်ဘဝအတွက် အလွန်အရေးပါသည့် အကြောင်းကိစ္စဖြစ်လာနေသည်။ နေအိမ်များ၊ လမ်းများ၊ ကျေးရွာ/ရပ်ကွက်များ၊ ရုံးဌာနများ စသဖြင့် နေ့စဉ် လူအများစုနေထိုင်ရသည့် ကျင်လည်လှုပ်ရှားနေရသည့် နေရာဝန်းကျင်တို့သည် သန့်သန့်ပြန့်ပြန့်၊ သပ်သပ်ရပ်ရပ်ရှိနေခြင်း၊ မျက်စိပသာဒအမြင်တွင် ရှင်းရှင်းလင်းလင်းရှိနေခြင်းတို့က ကိုယ်ခန္ဓာကျန်းမာရေးနှင့် စိတ်ခံစားမှု ကောင်းမွန်ရေးတို့အတွက် များစွာအထောက်အကူပြုသည်ဟု သုတေသီများက ရှာဖွေတွေ့ရှိထားသည်။

အခြေခံကျသော အကြောင်းတရား
ထိုသို့သန့်ရှင်းသပ်ရပ်သည့် ပတ်ဝန်းကျင်ကို ဖန်တီးနိုင်ရေးအတွက် လိုက်နာလုပ်ဆောင်ရမည့် အရေးကြီးစွာများထဲတွင် မိမိတို့ပတ်ဝန်းကျင်၌ အမှိုက် တစ်စမျှ မရှိစေရေးအတွက် လူတစ်ဦးတစ်ယောက်စီ က တက်ညီလက်ညီ ပိုင်းဝန်းထိန်းသိမ်းပေးရေးမှာ အခြေခံအကျဆုံးသော အကြောင်းတရားဖြစ်လာ သည်။

ထားရှိသင့်သည့် ကနဦးစိတ်ဓာတ်
လူတစ်ဦးသည် ၎င်းနေထိုင်ရာ ပတ်ဝန်းကျင်၌ “အမှိုက်တစ်စမျှ မရှိစေရေး”အတွက် လိုက်နာ လုပ်ဆောင်မှုသည် လူတို့၏ အကျင့်စရိုက်နှင့် လူ့အဖွဲ့အစည်း၏ ယဉ်ကျေးမှုတို့ကိုပါ ပိုမိုကောင်း မွန်စေသော အလေ့အထကောင်းတစ်ခုဟုလည်း ဆိုနိုင်ပါသည်။ နိုင်ငံကြီးသားတစ်ယောက်အနေဖြင့် နေအိမ်၊ ရုံးဌာန၊ လမ်း စသည့် မိမိတို့နေထိုင် လုပ်ကိုင်နေသည့် ပတ်ဝန်းကျင်ကို ညစ်ပတ်ရှုပ်ပွဲ၊ အမြင်မတင်တယ်ဖြစ်စေသည့် စွန့်ပစ်ပစ္စည်း များ၊ အမှိုက်သရိုက်များဖြင့် ညစ်ပေရှုပ်ပွဲစေရန် မပြုလုပ်ခြင်း၊ အခြားသူများကိုလည်း ထိုသို့မပြုလုပ် စေရန် စည်းရုံးပြောဆိုပေးခြင်း၊ အကယ်၍ ပတ်ဝန်း ကျင်၌ အမှိုက်သရိုက်များကို တွေ့မြင်ပါက ကိုယ်တိုင် ရှင်းလင်းသိမ်းဆည်းခြင်း၊ လိုအပ်ပါက သက်ဆိုင်ရာ အဖွဲ့အစည်းများကို သတင်းပေးလုပ်ဆောင်စေခြင်း တို့ကို ပြုလုပ်ပေးရန် တာဝန်ရှိပါသည်။ တစ်နည်း ဆိုရလျှင် နိုင်ငံတစ်နိုင်ငံလုံးလုံးအဖွဲ့အစည်းတစ်ခုအတွင်း ရှိ လူတစ်ဦးတစ်ယောက်ချင်းစီတိုင်း၏ နှလုံးသား တွင် အမှိုက်တစ်စမျှ မရှိစေရေးအတွက် မိမိတို့ ပတ်ဝန်းကျင်ကို မိမိတို့ ထိန်းပေးသင့်သည်ဟူသော စိတ်ဓာတ်ကိုနိုးအောင်း တည်ရှိလာစေရန် ကိုယ်တိုင် အားထုတ်၍ ပြုစုပျိုးထောင်ထားရန် လိုအပ်ပါသည်။

အမှိုက်ကင်းရှင်းသန့်စင်ရေးအတွက် ကိုယ်တိုင် ထိန်းသိမ်းခြင်း၏ အကျိုးကျေးဇူး
မိမိတို့ ပတ်ဝန်းကျင်၊ မိမိတို့ဒေသ အမှိုက် ကင်းစင်၍ သန့်ရှင်းသပ်ရပ်မှုရှိစေရန် ကိုယ်တိုင် ပါဝင်ထိန်းသိမ်းခြင်း၏ အကျိုးကျေးဇူးများနှင့် ပတ်သက်၍ အတိုင်းအတာတစ်ခုအထိ သဘော ပေါက်နေကြပြီဖြစ်ပါသည်။

(၁) ရုပ်ပိုင်းဆိုင်ရာ ကောင်းမွန်မှုအတွက် အထောက်အကူပြုခြင်း
လူတစ်ဦးတစ်ယောက်သည် ၎င်း၏ ပတ်ဝန်း

“လူတစ်ဦးတစ်ယောက်ချင်းအနေဖြင့် နေ့စဉ်နေ့တိုင်း လိုအပ်သည့်ပစ္စည်း ဝယ်ယူသည့်အခါ ကြပ်ကြပ်အိတ်ကဲ့သို့ တစ်ခါသုံးထည့်စရာများ သုံးစွဲမှုကို လျော့ချ၍ ထပ်ကာတလဲလဲသုံးစွဲနိုင်သည့် ဈေးဝယ်အိတ်များအသုံးပြုခြင်း၊ ပစ္စည်းတစ်ခုကို ဝယ်ယူအသုံးမပြုမီ အသုံးပြုပြီးပါက ထွက်ပေါ်လာမည့် စွန့်ပစ်ပစ္စည်းအခြေအနေကို မှန်းဆ၍ ရွေးချယ်ဝယ်ယူခြင်း၊ ပမာဏလျော့ချ ဝယ်ယူခြင်းတို့ဖြင့် နေ့စဉ်နှင့်အမျှ ထွက်နေသည့် စွန့်ပစ်အမှိုက်ပမာဏကို အတိုင်းအတာတစ်ခုအထိ ထိရောက်စွာလျော့ချနိုင်ပါမည်။ သက်ဆိုင်ရာဌာန များကလည်း ဆိုရှယ်မီဒီယာအပါအဝင် နည်းလမ်းအမျိုးမျိုးဖြင့် စွန့်ပစ်အမှိုက် လျော့နည်းစေရေး လူထုပညာပေးအစီအစဉ်များကို စဉ်ဆက်မပြတ် လုပ်ဆောင်နေသင့်”

ကျင့် သန့်ရှင်းသပ်ရပ်စေရေးအတွက် ကိုယ်တိုင် ကိုယ်ကျ ထိန်းသိမ်းလုပ်ဆောင်နေခြင်းက ရုပ်ပိုင်း ဆိုင်ရာ သန့်ရှင်းမှု၊ ကျန်းမာစွာနေထိုင်မှုကို ထိန်းသိမ်းခြင်းလည်းဖြစ်ပါသည်။ တစ်နည်းဆိုသော် ၎င်း၏ရုပ်ပိုင်းဆိုင်ရာ ကောင်းကျိုးအတွက် လုပ်ဆောင်နေခြင်းဖြစ်သည်ဟုလည်း ဆိုနိုင် သည်။ လူတစ်ယောက်သည် ၎င်း၏ တစ်ကိုယ်ရေ သန့်ရှင်းမှု၊ အိမ်ခြံဝန်း၊ ရပ်ကွက်၊ ကျေးရွာနှင့် မြို့ရွာများကို စွန့်ပစ်ပစ္စည်း အမှိုက်များကင်းစင်၍ သန့်ရှင်းလှပအောင် ထားရှိမှုတို့ဖြင့် ကျန်းမာရေး ကောင်းကျိုးများစွာ ရရှိစေနိုင်ပါသည်။ ဥပမာ- စားကြွင်းစားကျန်များ၊ ပုပ်သိုးတတ်သော စွန့်ပစ် ပစ္စည်းများ စုဝှံရာနေရာများသည် ရောဂါပိုးမွှားများ၊ ကြွက်နှင့် လူတို့၏ ကျန်းမာရေးထိခိုက်စေသော ကြွက်အပါအဝင် ပိုးမွှားအမျိုးမျိုး နို့အောင်းရာ နေရာဖြစ်သဖြင့် အမှိုက်များကို စနစ်တကျစွန့်ပစ် ၍ သန့်ရှင်းစွာနေထိုင်ခြင်းဖြင့် ရောဂါဘယ အမျိုးမျိုးနှင့် ကူးစက်ရောဂါတို့ဖြစ်ခြင်းမှ အကာ အကွယ်ရစေပါသည်။ ထို့ကြောင့် လူတစ်ဦး၏ ရုပ်ပိုင်းဆိုင်ရာ ကျန်းမာရေးကောင်းမွန်မှုအတွက် အထောက်အကူပြု၊ ပုံပိုင်းပေးနိုင်သည်ဟု ဆိုခြင်း ဖြစ်ပါသည်။

❖ အမှိုက်များကို စနစ်တကျစွန့်ပစ်သည်ဆိုရာ၌ အမှိုက်အမျိုးအစားခွဲခြားခြင်း၊ သတ်မှတ်ထားသောနေရာတွင် စွန့်ပစ်ခြင်းတို့ပါဝင်သည်။ မိသားစုနေအိမ် များနှင့် ဝန်းကျင်များမှထွက်ရှိသည့် စားကြွင်းစားကျန်၊ သစ်ရွက်၊ သစ်ကိုင်းခြောက် စသည့် အမှိုက်စုံ၊ အမှိုက်ခြောက်များ၊ ပြန်လည်အသုံးပြု နိုင်သည့် ပလတ်စတစ်၊ စက္ကူ၊ သံဘူး စသည့်အမှိုက်များ၊ လုပ်ငန်းများမှ ထွက်ရှိသည့် ဘေးအန္တရာယ်ဖြစ်တတ်သော ဓာတုအမှိုက်၊ ဇီဝအမှိုက်များ စသည့်အမှိုက်အမျိုးမျိုးတို့၏ ပြန်လည်အသုံးပြုနိုင်မှု၊ ဘေးအန္တရာယ် ရှိမှုတို့ကို သိမြင်လျက် စနစ်တကျခွဲခြားလုပ်ဆောင်ခြင်း၊ သတ်မှတ်ထားသော နေရာတွင်သာ စွန့်ပစ်ခြင်းတို့ကို လုပ်ဆောင်ရပါမည်

(၂) စိတ်ပိုင်းဆိုင်ရာ ကောင်းမွန်မှုအတွက် အထောက်အကူပြုခြင်း
လေ့လာတွေ့ရှိချက်များအရ ပတ်ဝန်းကျင် အခြေအနေနှင့် စိတ်ပိုင်းဆိုင်ရာအခြေအနေတို့ သည် ဆက်စပ်မှုရှိနေသည်။ အထူးသဖြင့် ပတ်ဝန်း ကျင် ရှုပ်ပွဲနေမှု၊ မသန့်မပြန့်ဖြစ်နေမှုတို့သည် လူတစ်ယောက်၏ စိတ်ဖိစီးမှုနှင့် တိုက်ရိုက်ဆက်စပ် လျက်ရှိသည်ဟုဆိုသည်။ လူတစ်ယောက်သည် အမှိုက်ကင်းစင်သည့် သန့်ရှင်းသပ်ရပ်သော ပတ်ဝန်းကျင်ကို မြင်တွေ့ရချိန်တွင် မျက်စိအမြင် သည် ဦးနှောက်ကို အလိုအလျောက် သတင်းပေးပို့ ကာ ပျော်ရွှင်မှုဟော့မုန်းထွက်ရှိစေပြီး စိတ်ဖိစီးမှု ဟော့မုန်းကို လျော့ကျစေသည်ဟု ကျွမ်းကျင်သူများ က ထောက်ပြကြသည်။ စိတ်ဖိစီးမှု လျော့ကျလာ ပါက စိတ်လက်တက်ကြမှုဖြစ်ပေါ်လာပြီး စိတ် ကြည်နူးမွတ်သားရရှိစေသည်။
ပတ်ဝန်းကျင်ကို သန့်ရှင်းအောင်လုပ်မည်ဟု ဆုံးဖြတ်ထားခြင်းသည် စိတ်ကို ထိန်းချုပ်ထားသည့် သဘောဖြစ်ပြီး ထိုသို့ထိန်းချုပ်ထားနိုင်ခြင်းသည် စိတ်တည်ငြိမ်မှုကို ရရှိလာစေနိုင်ပါသည်။ သန့်ရှင်း သပ်ရပ်သော ပတ်ဝန်းကျင်တွင် နေထိုင်ရပါက အာရုံစူးစိုက်မှုများ ပိုမိုရရှိစေပြီး စိတ်ပိုင်းဆိုင်ရာ ပင်ပန်းနွမ်းနယ်မှုကိုလည်း သက်သာလျော့ကျစေ သည်။ စိတ်ကြည်နူးမှုဖြစ်စေသည်ဟုလည်း ဆိုကြ သည်။ ထို့ကြောင့် အမှိုက်သရိုက်ကင်းစင်၍သန့်ရှင်း သပ်ရပ်သော ပတ်ဝန်းကျင်သည် စိတ်ချမ်းသာမှု၊ စိတ်တည်ငြိမ်မှု၊ စိတ်ကြည်နူးမှု စသည်တို့ ရရှိစေ သဖြင့် စိတ်ပိုင်းဆိုင်ရာ ကျန်းမာရေးကို များစွာ အထောက်အကူပြုစေပါသည်။
(၃) ဂုဏ်သိက္ခာရှိမှု၊ ဂုဏ်ယူမှု၊ ဂရုစိုက်တတ်မှုတို့ အတွက် အထောက်အကူဖြစ်စေခြင်း
အမှိုက်ကင်းစင်မှုသည် ရုပ်ပိုင်းဆိုင်ရာ သန့်ရှင်း မှုရှိနေသည်သာမက စိတ်ပိုင်းဆိုင်ရာ အဆင့် အတန်းမြင့်မားနေသည်ကိုပါ ဖော်ပြနေသည်ဟု ဆိုသည်။ အဆိုပါ နေရာ၊ ဒေသ၊ ဝန်းကျင်တွင် နေထိုင်သူများ၏ မြင့်မားသော ယဉ်ကျေးမှု၊ ကောင်းမွန်သော အလေ့အကျင့်၊ လူမှုရေးစံတန်ဖိုး များကို ကိုယ်စားပြုနေသဖြင့် ဂုဏ်သိက္ခာရှိမှုကို လည်း မှန်းဆနိုင်ပါသည်။ အမှိုက်ကင်းစင်သည့်

နေရာ၊ သန့်ရှင်းသော ပတ်ဝန်းကျင်တွင် နေထိုင် ရသည့် လူတစ်ယောက်အနေဖြင့် မိမိတို့ဒေသကို နှစ်သက်မြတ်နိုးမှုရှိကာ မိမိတို့ကိုယ်တိုင်ဂုဏ်တင် လျက် လူမှုရေးပီတိရရှိစေသည်။ မိမိတို့ဝန်းကျင်၊ မိမိတို့ဒေသ၏ သန့်ရှင်းသပ်ရပ်မှုများနှင့် ပတ်သက် ၍ လာရောက်လည်ပတ်သူများ၏ ချီးကျူးပြောဆို မှုများအပေါ် ဂုဏ်ယူနိုင်သကဲ့သို့ မိမိနေထိုင်ရာ နေရာ၊ ဝန်းကျင်၊ ဒေသအပေါ် ဂရုစိုက်ပြုမူတတ် သည့် အလေ့အထကိုပါ ပိုမိုတိုးပွားလာစေပါသည်။

(၄) လာရောက်သူများကို ဆွဲဆောင်နိုင်ခြင်း
နေအိမ်ဖြစ်စေ၊ ရုံးဌာနဖြစ်စေ၊ ကျေးလက်မြို့ပြ ဖြစ်စေ အမှိုက်ကင်းစင်၍ သန့်ရှင်းသပ်ရပ်မှုရှိပါက လာရောက်သည့် မိတ်ဆွေများ၊ ဧည့်သည်များ အတွက်ပါ စိတ်လက်ကြည်လင် နှစ်သက်မှုရှိလာ ကာ နောက်ထပ်လာရောက်လိုစိတ် ဖြစ်ပေါ်စေနိုင်ပါသည်။ ခရီးသွားလုပ်ငန်းအလေးထားသည့် ဒေသများ တွင် ခရီးသွားဧည့်သည်များကို ၎င်းတို့ဒေသသို့ နောက်ထပ်ထပ်မံလာရောက် လည်ပတ်လိုစိတ်ဆန္ဒ ဖြစ်လာစေရန် ၎င်းတို့ဒေသ၊ ပတ်ဝန်းကျင် အမှိုက် ကင်းစင်စေရေး၊ သန့်ရှင်းသောယာလုပ်စေရေး အတွက် မဟာဗျူဟာမှတစ်ဆင့် အမြဲမြင်ဆင် လုပ်ဆောင် ထားတတ်ကြသည်။

(၅) အနာဂတ်မျိုးဆက်များအတွက် စံနမူနာ ကောင်းပေးနိုင်ခြင်း
နိုင်ငံတစ်နိုင်ငံ၊ ဒေသတစ်ခုအနေဖြင့် အမှိုက် ကင်းစင်သော၊ သန့်ရှင်းသော ပတ်ဝန်းကျင်ကို ဖန်တီးလုပ်ဆောင်နေခြင်းသည် အဆိုပါ လူ့အဖွဲ့ အစည်းအတွင်းရှိ လက်ရှိလူသားများက အနာဂတ် မျိုးဆက်များကို စံနမူနာပြုအဖြစ် အလေ့အကျင့် ကောင်းများ လက်ဆင့်ကမ်းပေးနေခြင်းဖြစ်သည်။ မိမိတို့ပတ်ဝန်းကျင်၊ မိမိတို့ဒေသ သန့်ရှင်းသောယာ သပ်ရပ်မှုအတွက် စုပေါင်းလုပ်ဆောင်မှုများမှတစ်ဆင့် ဖြစ်ပေါ်လာသည့် ဒေသများအချင်းချင်းကြား တစ်ဦးနှင့်တစ်ဦး နားလည်မှုနှင့် စည်းလုံးညီညွတ်မှု ပိုမိုရှိလာခြင်းသည်လည်း မျိုးဆက်သစ်လူငယ်များ အတွက် အမွေကောင်းများဖြစ်ပါသည်။

လက်တွေ့လိုက်နာလုပ်ဆောင်သင့်သည့်အရာများ
လူတိုင်းသည် မိမိတို့နေထိုင်ရာဝန်းကျင်တွင် အမှိုက်ကင်းစင်ရေးအတွက် “အမှိုက်တစ်စမျှ မရှိ စေရေး မိမိပတ်ဝန်းကျင် မိမိထိန်းပေး” ဟူသော စကားကို ဆောင်ပုဒ်အဖြစ် မှတ်ယူလက်ကိုင်ပြု၍ လိုက်နာရန်လိုသကဲ့သို့ သက်ဆိုင်ရာဌာနများ ကလည်း အများပြည်သူတစ်ဦးချင်း လိုက်နာစေရေး အတွက် ပညာပေးအစီအစဉ်များ အကောင်အထည် ဖော်ပေးခြင်း၊ လိုအပ်သောအရာများ ဖြည့်ဆည်း ဆောင်ရွက်ပေးခြင်းများကို လုပ်ဆောင်ပေးရန် လိုအပ်ပါသည်။

၁။ အမှိုက်ထွက်မှု နည်းပါးစေရန် ကြိုးစား လျော့ချခြင်း
လူတစ်ဦးတစ်ယောက်ချင်းအနေဖြင့် နေ့စဉ် နေ့တိုင်း လိုအပ်သည့်ပစ္စည်း ဝယ်ယူသည့်အခါ ကြပ်ကြပ်အိတ်ကဲ့သို့ တစ်ခါသုံးထည့်စရာများ သုံးစွဲမှုကို လျော့ချ၍ ထပ်ကာတလဲလဲ သုံးစွဲနိုင် သည့်ဈေးဝယ်အိတ်များအသုံးပြုခြင်း၊ ပစ္စည်းတစ်ခု ကို ဝယ်ယူအသုံးမပြုမီ အသုံးပြုပြီးပါက ထွက်ပေါ် လာမည့် စွန့်ပစ်ပစ္စည်းအခြေအနေကို မှန်းဆ၍ ရွေးချယ်ဝယ်ယူခြင်း၊ ပမာဏလျော့ချဝယ်ယူခြင်း တို့ဖြင့် နေ့စဉ်နှင့်အမျှ ထွက်နေသည့် စွန့်ပစ် အမှိုက်ပမာဏကို အတိုင်းအတာတစ်ခုအထိ ထိရောက်စွာ လျော့ချနိုင်ပါမည်။ စာမျက်နှာ ၇ သို့

၂၀၂၅ ခုနှစ်၊ ပါတီစုံဒီမိုကရေစီ အထွေထွေရွေးကောက်ပွဲ

လွှတ်တော်အသီးသီးအတွက် ပါတီစုံဒီမိုကရေစီ အထွေထွေရွေးကောက်ပွဲ အပိုင်း(၁)ကို ၂၀၂၅ ခုနှစ် ဒီဇင်ဘာလ ၂၈ ရက်တွင် စတင်ကျင်းပမည်

ရွေးကောက်ပွဲကျင်းပရန်

၃၅ ရက်

သာ လိုတော့သည်။

မသန်စွမ်းသူများ၏ ရွေးကောက်ပွဲဆိုင်ရာအခွင့်အရေးများ ရရှိစေရန် မျက်မမြင်စာဖြင့် အထူးပြုလုပ်ထားသည့်မဲပေးစက်များဖြင့် လက်တွေ့စမ်းသပ်မဲပေးခြင်းအခမ်းအနားကျင်းပ

မိတ္ထီလာ နိုဝင်ဘာ ၂၂
မိတ္ထီလာမြို့နယ်ဓမ္မပါလကျေးရွာ ဘဝသစ်မျက်မမြင် ပညာသင်ကျောင်း၌ ယမန်နေ့ နံနက်ပိုင်းက ကျင်းပ ပြုလုပ်သည့် မသန်စွမ်းသူများ ကိုယ်တိုင်ဆန္ဒမဲပေး နိုင်ရေး အသိပညာပေးခြင်းနှင့် မျက်မမြင်စာဖြင့် အထူးပြုလုပ်ထားသည့် မဲပေးစက်များဖြင့် လက်တွေ့ စမ်းသပ်မဲပေးခြင်းအခမ်းအနားသို့ ပြည်ထောင်စု ရွေးကောက်ပွဲကော်မရှင်အဖွဲ့ဝင် (မန္တလေးတိုင်းဒေသ ကြီးတဝန်ခံ) ဦးသန်းအောင်ကျော် တက်ရောက် ကြည့်ရှုအားပေးသည်။



အခမ်းအနားတွင် ပြည်ထောင်စုရွေးကောက်ပွဲ ကော်မရှင်အဖွဲ့ဝင် ဦးသန်းအောင်ကျော်က နိုင်ငံသား များဖြစ်ကြသော မသန်စွမ်းသူများ၏ ရွေးကောက်ပွဲ ဆိုင်ရာအခွင့်အရေးများ ရရှိစေရန် ဆောင်ရွက်ပေး ခြင်းသည် မသန်စွမ်းသူများ အသိုက်အဝန်းတစ်ခု လုံးအတွက် အခြေခံကျသောနိုင်ငံရေးလုပ်ငန်းစဉ် တစ်ရပ်ဖြစ်ကြောင်း၊ ဥပဒေနှင့်အညီ မဲစာရင်းပြုစုရာ တွင် မသန်စွမ်းမဆန္ဒရှိသူများ မကျန်ခဲ့စေရန်၊ မဲရ များ၌ မဲပေးရာတွင် အဆင်ပြေချောမွေ့စွာ ဆန္ဒမဲ ပေးနိုင်ရေးနှင့် မသန်စွမ်းသူကိုယ်တိုင် စိတ်ကြိုက် ရွေးချယ်သောသူတစ်ဦး၏ အကူအညီဖြင့် ဆန္ဒမဲပေး နိုင်ရေးတို့အတွက် ရွေးကောက်ပွဲဥပဒေများတွင် အခွင့်အရေးများ အပြည့်အဝပေးအပ်ထားပြီးဖြစ်

ကြောင်းနှင့် ယခုအခမ်းအနားက အမြင်အာရုံမသန် စွမ်းသူ(မျက်မမြင်) များအတွက် မျက်မမြင်စာဖြင့် အထူးပြုလုပ်ထားသည့် မဲပေးစက်များဖြင့် ကိုယ်တိုင် ဆန္ဒမဲပေးနိုင်ရန် စမ်းသပ်လေ့ကျင့်ခြင်းဖြစ်ကြောင်း ပြောကြားသည်။ ထို့နောက် မြန်မာနိုင်ငံ အမျိုးသားလူ့အခွင့်အရေး ကော်မရှင်မှ မန္တလေးတိုင်းဒေသကြီး တာဝန်ခံ ဦးအောင်ကောင်းမြတ်က မျက်မမြင်များကိုယ်တိုင် မဲပေးနိုင်မည့် အခွင့်အလမ်းရရှိနိုင်ရန် စီစဉ်ပေးမှု

အတွက် ဝမ်းသာဂုဏ်ယူကြောင်း ပြောကြားပြီး မိတ္ထီလာခရိုင် ရွေးကောက်ပွဲအရာရှိ ဒေါ်ခိုင်ခိုင်နွယ် က မသန်စွမ်းသူများကိုယ်တိုင် ဆန္ဒမဲပေးနိုင်ရေး အတွက် ဆောင်ရွက်ထားရှိမှုများနှင့် မျက်မမြင်စာဖြင့် အထူးပြုလုပ်ထားသည့် မြန်မာအီလက်ထရောနစ် မဲပေးစက်များ အသုံးပြု၍ စမ်းသပ်မဲပေးခြင်းတို့နှင့် စပ်လျဉ်း၍ ရှင်းလင်းပြောကြားပြီး ဘဝသစ် မျက်မမြင်ကျောင်းနှင့် ရှေ့ဆောင်မျက်မမြင်ကျောင်း မှ အမြင်အာရုံမသန်စွမ်းသူ ၃၀ က လက်တွေ့စမ်းသပ်

မဲပေးခဲ့ကြသည်။ အဆိုပါအခမ်းအနားသို့ မြန်မာနိုင်ငံ အမျိုးသား လူ့အခွင့်အရေးကော်မရှင်မှ တာဝန်ရှိသူများ၊ မိတ္ထီလာခရိုင်အုပ်ချုပ်ရေးမှူးနှင့် တာဝန်ရှိသူများ၊ မိတ္ထီလာခရိုင်နှင့် မြို့နယ်ကော်မရှင်အဖွဲ့ခွဲများမှ ဥက္ကဋ္ဌနှင့်အဖွဲ့ဝင်များ၊ မိတ္ထီလာခရိုင် လူမှုဝန်ထမ်း ဦးစီးဌာနမှ ကိုယ်စားလှယ်များ၊ ဘဝသစ်နှင့်ရှေ့ဆောင် မျက်မမြင်ပညာသင်ကျောင်းတို့မှ ကျောင်းအုပ်ကြီး များနှင့် ဆရာ ဆရာမများ၊ ကျောင်းသား ကျောင်းသူ များ တက်ရောက်ခဲ့ကြသည်။ အခမ်းအနားတွင် ကော်မရှင်အဖွဲ့ဝင်၊ ခရိုင်အုပ်ချုပ်ရေးမှူးနှင့် တာဝန် ရှိသူများက ထောက်ပံ့ငွေများ ပေးအပ်ခဲ့ကြသည်။ ဆက်လက်၍ ပြည်ထောင်စုရွေးကောက်ပွဲ ကော်မရှင်အဖွဲ့ဝင်နှင့် တာဝန်ရှိသူများသည် မိတ္ထီလာ မြို့ အမှတ်(၁) အခြေခံပညာအထက်တန်းကျောင်း တွင် ကျင်းပပြုလုပ်သည့် မဲရုံမှူး၊ ဒုတိယမဲရုံမှူးနှင့် ရပ်ကွက်/ကျေးရွာအုပ်စု ကော်မရှင်အဖွဲ့ခွဲများ၊ လုပ်ငန်း လမ်းညွှန်သင်တန်းမှ သင်တန်းသား သင်တန်းသူများ အား တွေ့ဆုံ၍လိုအပ်သည်များ မှာကြားခဲ့ပြီး မိတ္ထီလာ မြို့နယ်အတွင်း ရပ်ကွက်/ ကျေးရွာအုပ်စု ကော်မရှင် အဖွဲ့ခွဲများတွင် ဒုတိယအကြိမ် မဲဆန္ဒရှိစာရင်း များ ကပ်ထားကြေညာထားရှိမှုများကို သွားရောက် ကြည့်ရှုစစ်ဆေးသည်။ သိန်းမြင့်ကျော် (မိတ္ထီလာ)

နေရာကွက်ကျား မိုးထစ်ချုန်းရွာမည်

နေပြည်တော် နိုဝင်ဘာ ၂၂
နိုဝင်ဘာ ၂၃ ရက်တွင် ကချင်ပြည်နယ်၌ နေရာကွက်ကျားစစ်ကိုင်းတိုင်းဒေသကြီးအထက်ပိုင်းနှင့် တနင်္သာရီတိုင်းဒေသကြီးတို့၌ နေရာကွက်ကျား မိုးထစ်ချုန်းရွာမည်။ ရွာရန်ရာနှုန်း ၈၀ ဖြစ်သည်။ နေပြည်တော်၊ မကွေးတိုင်းဒေသကြီး၊ ချင်းပြည်နယ်၊ ရခိုင်ပြည်နယ်နှင့် ရှမ်းပြည်နယ်(မြောက်ပိုင်း)တို့၌ အများအားဖြင့် သာယာပြီး ကျန်တိုင်းဒေသကြီးနှင့်

မိုး/ဇလ

စာမျက်နှာ ၆ မှ
သက်ဆိုင်ရာဌာနများကလည်း ဆိုရှယ်မီဒီယာအပါ အဝင် နည်းလမ်းအမျိုးမျိုးဖြင့် စွန့်ပစ်အမှိုက် လျော့နည်းစေရေး လူထုပညာပေးအစီအစဉ်များကို စဉ်ဆက်မပြတ် လုပ်ဆောင်နေသင့်သည်။
၂။ အလွယ်တကူ အမှိုက်စွန့်ပစ်သည့်အကျင့်ကို ပြုပြင်ပေးခြင်း
အမှိုက်စွန့်ပစ်ရန်ရှိပါက နေရာမရွေးဘဲ (ဥပမာ လမ်းဘေး၊ လမ်းမပေါ်၊ ရေမြောင်းနှင့် အများ ပြည်သူအသုံးပြုသွားလာရာ၊ အသုံးပြုရာနေရာ များ) အလွယ်တကူစွန့်ပစ်တတ်သည့် အကျင့်ရှိ ပါက သတိထား၍ မစွန့်ပစ်မိစေရန် ထိန်းခြင်း၊ အမှိုက်ပုံထားရှိရာ နေရာသို့ ရောက်အောင်သွား၍ စွန့်ပစ်ခြင်း၊ အမှိုက်ပုံ/ အမှိုက်ပုံးမရှိပါက မိမိအမှိုက် ကို မိမိနှင့်တစ်ပါတည်း ယူဆောင်ကာ သတ်မှတ် ထားသည့် နေရာရောက်မှ စွန့်ပစ်ခြင်းတို့ကို ပြည်သူတစ်ဦးချင်းက အလေ့အကျင့်တစ်ခုအဖြစ် စွဲမြဲစေရန် လေ့ကျင့်ပေးမြှုပ်ကြရမည်။
သက်ဆိုင်သည့်အဖွဲ့အစည်းများ၊ ဌာနများ ကလည်း အများပြည်သူတို့၏ အမှိုက်စွန့်ပစ်မှု အလေ့အထ အခြေအနေတို့ကို အမြဲမပြတ်လေ့လာ ၍ အထောက်အကူပြုစေမည့် အစီအစဉ်များ၊ လက်တွေ့အသုံးတည့်စေမည့် အမှိုက်ပုံများ၊ အမှိုက် ပုံးများ ထားရှိမှု၊ အမှိုက်သိမ်းဆည်းရေးနည်းလမ်း

အသုံးပြုမှု စသည်ဖြင့် ပိုမိုထိရောက်စေမည့် အခြေ အနေအရပ်ရပ်ကို စီစဉ်ဖန်တီးပေးထားဖို့ လိုအပ် ပါသည်။
၃။ အမှိုက်များကိုစနစ်တကျ စွန့်ပစ်ခြင်း၊ စွန့်ပစ် စေခြင်း
အမှိုက်များကို စနစ်တကျစွန့်ပစ်သည်ဆိုရာ၌ အမှိုက်အမျိုးအစားခွဲခြားခြင်း၊ သတ်မှတ်ထားသော နေရာတွင် စွန့်ပစ်ခြင်းတို့ ပါဝင်သည်။ မိသားစု နေအိမ်များနှင့် ဝန်းကျင်များမှ ထွက်ရှိသည့် စားကြွင်းစားကျန်၊ သစ်ရွက်၊ သစ်ကိုင်းခြောက် စသည့် အမှိုက်စုံ၊ အမှိုက်ခြောက်များ၊ ပြန်လည် အသုံးပြုနိုင်သည့် ပလတ်စတစ်၊ စက္ကူ၊ သံဘူး စသည့် အမှိုက်များ၊ လုပ်ငန်းများမှထွက်ရှိသည့် ဘေးအန္တရာယ်ဖြစ်တတ်သော ဓာတုအမှိုက်၊ ဇီဝ အမှိုက်များ စသည်ဖြင့် အမှိုက်အမျိုးမျိုးတို့၏ ပြန်လည်အသုံးပြုနိုင်မှု၊ ဘေးအန္တရာယ်ရှိမှုတို့ကို သိမြင်လျက် စနစ်တကျခွဲခြားလုပ်ဆောင်ခြင်း၊ သတ်မှတ်ထားသောနေရာတွင်သာ စွန့်ပစ်ခြင်း တို့ကို လုပ်ဆောင်ရပါမည်။
အမှိုက်များကို အမျိုးအစားခွဲခြားစွန့်ပစ်ခြင်း၊ သတ်မှတ်ထားသောနေရာများတွင် စနစ်တကျ စွန့်ပစ်ခြင်းတို့သည် အမှိုက်ကင်းစင်ရေး လုပ်ငန်း တွင် အရေးကြီးသည့်အဆင့်ဖြစ်သည်။ တာဝန် ရှိသည့် ဌာနများ၊ အဖွဲ့အစည်းများကလည်း အမှိုက်

များ စွန့်ပစ်နေရာများကို သင့်လျော်စွာ သတ်မှတ် ပြင်ဆင်ပေးခြင်း၊ စနစ်တကျ ခွဲခြားသိမ်းဆည်းပေး ခြင်းတို့ကိုလည်း လုပ်ဆောင်ပေးရန် လိုအပ်သည်။
၄။ လူထုပညာပေး ဆောင်ရွက်ပေးခြင်း
တစ်နေ့တခြား တိုးပွားလာနေသော လူဦးရေ နှင့် တီထွင်ထုတ်လုပ်လာနေသော အိမ်သုံးလူသုံး ကုန်၊ အိမ်သုံးကုန်ပစ္စည်းအမျိုးမျိုးတို့ကြောင့် စွန့်ပစ် အမှိုက် ပိုမိုများပြားလာနေပြီး အမှိုက်ကိစ္စသည် ယခင်ကာလများကနှင့် မတူတော့ဘဲ လူသား အားလုံးနှင့် ကမ္ဘာမြေကြီးအတွက် ပို၍အရေးကြီး သည့်ကိစ္စဖြစ်လာသည်။ လူတစ်ဦးတစ်ယောက် နှင့်သာ သက်ဆိုင်သည့် အရေးကိစ္စမဟုတ်တော့။ လူအများနှင့်ဆိုင်သောကိစ္စ ဖြစ်လာနေတော့ သည်။
စွန့်ပစ်အမှိုက်ပြဿနာ လျော့ပါးသက်သာလာ စေရန် အားလုံးပူးပေါင်းပါဝင်မှသာ ထိရောက်စွာ လုပ်ဆောင်နိုင်ပါမည်။ ထို့ကြောင့် နိုင်ငံသားတစ်ဦး တစ်ယောက်ချင်းမှစ၍ ကျေးရွာ/ရပ်ကွက် သန့်ရှင်း ရေး၊ မြို့နယ်လုံးကျွတ်သန့်ရှင်းရေး စသည်ဖြင့် နယ်မြေဒေသအသီးသီးရှိ လူအားလုံး ပါဝင်စေလျက် လူထုလှုပ်ရှားမှုအသွင် လုပ်ဆောင်ကြရပါလိမ့်မည်။ မိသားစုအတွင်း တစ်ဦးချင်းမှစ၍ ကျေးရွာ၊ ရပ်ကွက်

အဆင့်ဆင့်အားဖြင့် စွန့်ပစ်အမှိုက်နှင့် ပတ်သက် သည့် အလေ့အကျင့်များ ပျိုးထောင်ပေးခြင်း (ဥပမာ- ကလေးသူငယ်များ၊ ကျောင်းသားလူငယ် များအား အမှိုက်ကို စည်းကမ်းမှပစ်ခြင်း၊ မပစ်ခြင်း နှင့်ပတ်သက်၍ အကောင်းအဆိုးများ ဝေဖန်သိခြင်း တတ်စေရန် ဟောပြောစည်းရုံးခြင်း၊ ပညာပေး ဆွေးနွေးခြင်း၊ အိမ်ခြံဝင်း၊ လမ်း၊ ရပ်ကွက် စုပေါင်း သန့်ရှင်းရေးအတွက် အချိန်၊ နေ့ရက် သီးခြား သတ်မှတ်၍ စီစဉ်ပြုလုပ်ပေးခြင်း)၊ စည်းကမ်းများ ဟောပြောဆွေးနွေးခြင်း၊ ပြစ်ဒဏ်များ၊ အရေးယူမှု များကို သိရှိစေရန်၊ သိရှိစေခြင်း စသည်ဖြင့် ပြည်သူ လူထုအတွင်း ကျယ်ကျယ်ပြန့်ပြန့် သိရှိစေရေး ပိုမိုအကောင်အထည်ဖော် ဆောင်ရွက်သင့် ပါသည်။
တစ်ဦးတစ်ယောက်ချင်းစီ၏ တာဝန်
ပတ်ဝန်းကျင်တစ်ခု၊ ဒေသတစ်ခု အမှိုက် ကင်းစင်သန့်ရှင်းရေးသည် လူတစ်ဦး တစ်ယောက် တည်း လုပ်နိုင်သည့်ကိစ္စမဟုတ်ပါ။ သို့သော် လူတစ်ဦးတစ်ယောက်ချင်းစီက ကိစ္စမြောက်နိုင်မည်။ သို့ဖြစ်ပါ၍ မိမိတို့ပတ်ဝန်းကျင်တွင် အမှိုက်တစ်စမျှ မရှိစေရေး မိမိတို့ကိုယ်တိုင် တာဝန်ယူထိန်းသိမ်း လျက် ဆောင်ရွက်နိုင်ပါစေကြောင်း နှိုးဆော် တိုက်တွန်း ရေးသားလိုက်ရပါသည်။ ။

ပြည်ထောင်စုဝန်ကြီး ဒေါက်တာချာလီသန်း သုတေသနဌာနခွဲ(ပြင်ဦးလွင်) ပြင်ဦးလွင်ခရိုင်စက်မှုကြီးကြပ်ရေးနှင့် စစ်ဆေးရေးဦးစီးဌာနရုံးနှင့် အမှတ်(၂) စက်မှုသင်တန်းကျောင်း(မန္တလေး) ကြည့်ရှုစစ်ဆေး

နေပြည်တော် နိုဝင်ဘာ ၂၂
စက်မှုဝန်ကြီးဌာန ပြည်ထောင်စုဝန်ကြီး ဒေါက်တာ ချာလီသန်းသည် ယနေ့နံနက်ပိုင်းတွင် မန္တလေးတိုင်း ဒေသကြီး ပြင်ဦးလွင်မြို့ရှိ သုတေသနဌာနခွဲ (ပြင်ဦးလွင်)၌ အထက်မြန်မာပြည်ရှိ MSME များမှ ထုတ်လုပ်သော စားသောက်ကုန်များ၊ စက်မှုလုပ်ငန်း များမှ ထုတ်ရှိသည့် စွန့်ပစ်ရေများ၊ စားသုံးဆီများကို စမ်းသပ်စစ်ဆေးပေးနိုင်ရေး ဓာတ်ခွဲခန်းဖွင့်လှစ်ရန် ပြင်ဆင်ဆောင်ရွက်ထားရှိမှု၊ ပြင်ဦးလွင်ဒေသမှ ထုတ်ရှိသည့် စားသောက်ကုန်များ၊ စမ်းသပ်စစ်ဆေး နေမှု၊ သင်တန်းများဖွင့်လှစ်နိုင်ရန် စီမံထားရှိမှု၊ ပြင်ဦးလွင်ခရိုင် စက်မှုကြီးကြပ်ရေးနှင့် စစ်ဆေးရေး ဦးစီးဌာနရုံး ဖွင့်လှစ်နိုင်ရေးဆောင်ရွက်ထားရှိမှုတို့ ကို ကြည့်ရှုစစ်ဆေးသည်။



စီမံဆောင်ရွက်ခဲ့ခြင်းဖြစ်ကြောင်း၊ MSME များမှ ထုတ်လုပ်သော စားသောက်ကုန်များကို ပြည်သူများ ဘေးကင်းလုံခြုံစွာ စားသောက်နိုင်လျှင် ပိုမိုဝယ်ယူ အသုံးပြုခြင်းဖြင့် MSME လုပ်ငန်းများ တိုးမြှင့်ဆောင် ရွက်နိုင်၍ ထုတ်လုပ်မှုကွင်းဆက်တစ်လျှောက် ပါဝင် နေသူများ အလုပ်အကိုင်အခွင့်အလမ်းရရှိပြီး ဆင်းရဲ နွမ်းပါးမှုကို လျော့ချနိုင်မည်ဖြစ်ကြောင်းနှင့် ဓာတ်ခွဲခန်း ဖွင့်လှစ်ခြင်း၏ ရည်ရွယ်ချက်များ ပြည့်စုံစေရေး အတွက် ကြိုးစားဆောင်ရွက်ကြစေလိုကြောင်း

ပြောကြားသည်။
မွန်းလွဲပိုင်းတွင် ပြည်ထောင်စုဝန်ကြီးသည် တိုင်းဒေသကြီးဝန်ကြီးများနှင့်အတူ အမှတ်(၂)စက်မှု သင်တန်းကျောင်း(မန္တလေး)၌ သင်တန်းသားများ နှင့် တွေ့ဆုံ၍ စက်မှုဝန်ကြီးဌာနရှိ စက်မှုသင်တန်း ကျောင်းများမှ တက္ကသိုလ်ဝင်တန်း တက်ရောက်ပူး သည့် ကျောင်းသား ကျောင်းသူများ အလုပ်အကိုင် အခွင့်အလမ်းရရှိရေး နှစ်စဉ်ဦးရေ ၆၀၀ ကျော် ခေါ်ယူ၍ စက်မှုကျွမ်းကျင်လုပ်သားများအဖြစ်

လေ့ကျင့်သင်ကြားပေးလျက်ရှိကြောင်း၊ သင်တန်း သားများအနေဖြင့် သင်တန်းကျောင်းမှ လေ့ကျင့် သင်ကြားပေးမှုများကို ကြိုးစားသင်ယူပြီး စက်မှု လုပ်ငန်းများတွင် ပါဝင်ဆောင်ရွက်ကြရန် မှာကြားကာ တိုင်းဒေသကြီးဝန်ကြီးများက သင်တန်းသားများကို အားပေးစကား ပြောကြားကြသည်။
ထို့နောက် မြန်မာနိုင်ငံလုပ်သားများ ကျွမ်းကျင်မှု စံသတ်မှတ်ပြဌာန်းရေးအဖွဲ့ (NSSA) မှ အမှတ်(၂) စက်မှုသင်တန်းကျောင်း(မန္တလေး)တွင် အသေးစား အင်ဂျင်ပြုပြင်ထိန်းသိမ်းမှုအဆင့်(၁)၊ လျှပ်စစ် သံကဟေဆက်အဆင့်(၁)၊ ဓာတ်ငွေ့သံကဟေဆက် အဆင့်(၁)၊ ကျွမ်းကျင်မှုစစ်ဆေးရေးအကဲဖြတ်ဌာန များ ဖွင့်လှစ်ထားရှိမှုကို ကြည့်ရှုစစ်ဆေးပြီး ကျွမ်းကျင်မှုစစ်ဆေးရေး အကဲဖြတ်ခြင်းလုပ်ငန်းများ ပိုမိုဆောင်ရွက်နိုင်ရေးအတွက် သင်တန်းကျောင်းရှိ ဆရာ ဆရာမများအားလုံး စစ်ဆေးအကဲဖြတ်သူ လက်မှတ်ရရှိအောင် ဆောင်ရွက်ထားရှိရမည့်အပြင် စစ်ဆေးရေးမှူးများဖြစ်အောင် ဆောင်ရွက်ရမည် ဖြစ်ကြောင်း၊ ကျွမ်းကျင်မှုစစ်ဆေးရေးအကဲဖြတ် ဌာနများလည်း တိုးမြှင့်ဖွင့်လှစ်နိုင်ရေး စီမံဆောင်ရွက် ရမည်ဖြစ်ကြောင်း မှာကြားသည်။

ဆီစက်လုပ်ငန်းများဖွံ့ဖြိုးရေးချေးငွေအစီအစဉ် အကောင်အထည်ဖော်စီမံဆောင်ရွက်သည့်ဌာန (Executing Agency-EA) (မြန်မာ့စီးပွားရေးဘဏ်) နှင့် PFI ပုဂ္ဂလိကဘဏ်များအကြား ပူးပေါင်းဆောင်ရွက်မှုသဘောတူစာချုပ် လက်မှတ်ရေးထိုးပွဲကျင်းပ

နေပြည်တော် နိုဝင်ဘာ ၂၂
နိုင်ငံစီးပွားမြှင့်တင်ရေး ရန်ပုံငွေ ဖြင့် အကောင်အထည်ဖော် ဆောင်ရွက်လျက်ရှိသည့် ဆီစက် လုပ်ငန်းများ ဖွံ့ဖြိုးရေးချေးငွေ အစီအစဉ်တွင် ငွေရေးကြေးရေး

အဖွဲ့အစည်း (Participating Financial Institution-PFI) အဖြစ် ပါဝင်ဆောင်ရွက်မည့် ပုဂ္ဂလိကဘဏ် ၁၄ ဘဏ်နှင့် ပူးပေါင်းဆောင်ရွက်မှု သဘောတူ စာချုပ် လက်မှတ်ရေးထိုးပွဲ

လုပ်ငန်းအဖွဲ့ဥက္ကဋ္ဌ ဘဏ္ဍာရေးနှင့် အခွန်ဝန်ကြီးဌာန ဒုတိယဝန်ကြီး ဒေါ်သန်းသန်းလင်းက နိုင်ငံတော် အတွင်း စားသုံးဆီကြိုတင်ခွဲ ထုတ်လုပ်ရောင်းချနေသောဆီစက် များ အသစ်တည်ဆောက်ခြင်း၊ အဆင့်မြှင့်တင်ခြင်း၊ ကုန်ကြမ်း ဝယ်ယူခြင်းများ အဆင်ပြေစွာ ဆောင်ရွက်နိုင်ရန် နိုင်ငံစီးပွား မြှင့်တင်ရေးရန်ပုံငွေမှ ငွေကျပ် ဘီလီယံ ၅၀၀ မတည်ထူထောင်ပေး ခဲ့ပြီး တစ်နှစ်လျှင် အတိုးနှုန်း ၅ ရာခိုင်နှုန်းဖြင့် ထုတ်ချေးလျက်ရှိပါ ကြောင်း၊ ယခင်က PFI ဘဏ်များ အဖြစ် မြန်မာ့စီးပွားရေးဘဏ်နှင့် မြန်မာ့လယ်ယာဖွံ့ဖြိုးရေးဘဏ် တို့သာ ဆောင်ရွက်ခဲ့ရာမှ ယခု PFI ဘဏ်များအဖြစ် ပုဂ္ဂလိက

ဘဏ် ၁၄ ဘဏ်ပါဝင်လာမည် ဖြစ်၍ ဆီစက်လုပ်ငန်းများ ဖွံ့ဖြိုးရေး ချေးငွေအစီအစဉ်ကို ပိုမိုကျယ်ပြန့်စွာ ဆောင်ရွက်နိုင် မည်ဖြစ်ပါကြောင်း၊ ချေးငွေ ပမာဏကိုလည်း ယခင်က ဆီစက် လုပ်ငန်းရှင်တစ်ဦးလျှင် ငွေကျပ် သိန်း ၃၀၀၀ ထိသာထုတ်ချေးခဲ့ရာ မှ ယခု ငွေကျပ်သိန်း ၅၀၀၀ အထိ တိုးမြှင့်ထုတ်ချေး ခွင့်ပြုထားပါ ကြောင်း၊ ဆီစက်အကြီးများ တည်ဆောက် တပ်ဆင်ခြင်း အတွက် ငွေကျပ်သိန်း ၁၀၀၀၀ အထိ ထုတ်ချေးမည်ဖြစ်ပါ ကြောင်း၊ ပုဂ္ဂလိကဘဏ်များနှင့် နိုင်ငံတစ်ဝန်းရှိ ဆီစက်လုပ်ငန်းရှင် များအနေဖြင့် ဆီစက်လုပ်ငန်းများ ဖွံ့ဖြိုးရေးချေးငွေကို စနစ်တကျ



ခန္တီးမြို့၌ ဒုတိယအကြိမ် မဲဆန္ဒရှင်စာရင်းများ ကပ်ထားကြေညာ

ခန္တီး နိုဝင်ဘာ ၂၂
၂၀၂၅ ခုနှစ် ဒီဇင်ဘာ ၂၈ ရက်တွင် ကျင်းပမည့် ပါတီစုံဒီမိုကရေစီ အထွေထွေရွေးကောက်ပွဲ အောင်မြင်စွာ ကျင်းပနိုင်ရေးအတွက် မဲစာရင်းများ ပြည့်စုံမှန်ကန်မှု ရှိစေရန် မဲဆန္ဒရှင်စာရင်းများကို ဒုတိယအကြိမ်အဖြစ် သက်ဆိုင်ရာ ရပ်ကွက်၊ ကျေးရွာ ကော်မရှင် အဖွဲ့ခွဲရုံးများတွင် နိုဝင်ဘာ ၂၁ ရက်မှ ဒီဇင်ဘာ ၄ ရက်အထိ ၁၄ ရက်ကြာ ကပ်ထားကြေညာမည် ဖြစ်သည်။
မဲဆန္ဒရှင်စာရင်းများ ကပ်ထား ကြေညာရင်း မဲဆန္ဒရှင်များက မဲစာရင်း လာရောက်ကြည့်ရှုမှ သာ ပြည့်စုံမှန်ကန်သည့် မဲစာရင်း များ ရရှိနိုင်မည်ဖြစ်သည့်အတွက် မဲဆန္ဒရှင် ပြည်သူများအနေဖြင့် ရပ်ကွက်၊ ကျေးရွာ ကော်မရှင်

ဆင်ပေါင်ဝဲမြို့နယ်၌ ဒုတိယအကြိမ် မဲစာရင်းများ ထုတ်ပြန်ကြေညာ

ဆင်ပေါင်ဝဲ နိုဝင်ဘာ ၂၂
မကွေးတိုင်းဒေသကြီး ဆင်ပေါင်ဝဲ မြို့နယ်၌ ပါတီစုံဒီမိုကရေစီ အထွေထွေ ရွေးကောက်ပွဲတွင် မဲစာရင်းများ ပြည့်စုံမှန်ကန်စေရေး အတွက် ဒုတိယအကြိမ် မဲဆန္ဒရှင် စာရင်း အသိပေးထုတ်ပြန်ကြေညာ ခြင်းကို နိုဝင်ဘာ ၂၁ ရက်ကစတင် ပြီး မြို့နယ်အတွင်းရှိ ရပ်ကွက်၊ ကျေးရွာများရှိ သတ်မှတ်နေရာ များတွင် ထုတ်ပြန်ကြေညာပေး ထားရာ ဒေသပြည်သူများက စိတ်ဝင်တစား လာရောက်ကြည့်ရှု သည်။
ယခု ဒုတိယအကြိမ်ထုတ်ပြန် ကြေညာထားသည့် မဲဆန္ဒရှင် စာရင်းများကို ပြည်သူများ



အိမ်ပြင်ပဥထွန်းသော မီးများကို နေအလင်းရောင်ရှိချိန်တွင် ပိတ်ထားခြင်းဖြင့် လျှပ်စစ်ကို ချွေတာပါ

မဲစာရင်းတွင်ပါဝင်ခြင်း ရှိ/မရှိ သိရှိနိုင်ရန် နိုဝင်ဘာ ၂၁ ရက်မှ ဒီဇင်ဘာ ၄ ရက်အထိ ၁၄ ရက် ကြာထုတ်ပြန်ကြေညာထားရှိမည် ဖြစ်ပြီး မြို့နယ်ရွေးကောက်ပွဲ ကော်မရှင်အဖွဲ့ခွဲဥက္ကဋ္ဌနှင့် အဖွဲ့ ဝင်များက ရပ်ကွက်၊ ကျေးရွာ မဲဆန္ဒရှင်များ၏ မဲစာရင်း လာရောက် ကြည့်ရှုနေမှုများ ကို လိုက်လံကြည့်ရှု အားပေးကြ သည်။
ခန့်ဝင်း(ဆင်ပေါင်ဝဲ)

တန်ဆောင်တိုင်ပွဲတော်မှပေးသော ပွဲတော်များဆိုင်ရာ ခရီးသွားလုပ်ငန်း အတွေးများ

တန်ဆောင်မုန်းလပြည့်နေ့သည် ဗုဒ္ဓဘာသာဝင်မြန်မာလူမျိုးများအတွက် နေ့ထူးနေ့မြတ်ဖြစ်သည်နှင့်အညီ တစ်နိုင်ငံလုံးအတိုင်းအတာဖြင့် ဆီမီးပူဇော်ပွဲများ ကျင်းပခြင်း၊ မီးပုံးပျံလွှတ်တင်ခြင်းများပြုလုပ်ကြပြီး ပွဲတော်လာမီဘာပြည်သူများကို အနီသဟံပြု၍ ပွဲဈေးတန်းများ ခင်းကျင်းရောင်းချခြင်း၊ ပျော်ပွဲရွှင်ပွဲများ၊ အငြိမ့်ဇာတ်သဘင်နှင့်ဂီတဖျော်ဖြေပွဲများကိုပါ ကျင်းပပြုလုပ်ခဲ့ကြသည်။

ထင်ရှားသော ပွဲတော်ကျင်းပရာဒေသများ၌ ခရီးသွားများနှင့် ပြည်နက်နေသည့်ကိုလည်း သတင်းမီဒီယာများတွင် တွေ့ရှိရသည်။ အစဉ်အလာကြီးမားသော တောင်ကြီးတန်ဆောင်တိုင် မီးပုံးပျံပွဲတော်ဆိုလျှင် ပွဲတော်ကျင်းပရက်မတိုင်မီ လအနည်းမန့်ကပင် ဟိုတယ်အခန်းကြိုတင် မှာကြားထားသူများနှင့် ပြည်နှင့်နေပြီဖြစ်ကြောင်း သိရှိရသည်။

ပွဲတော်ကျင်းပသည့် ရက်များတွင်လည်း တောင်ကြီးတန်ဆောင်တိုင်ဆိုသော အစဉ်အလာ နှင့်အညီ ဧည့်ပရိသတ်တို့နှင့် စည်ကားများပြားလှ သည်ကို တွေ့မြင်ရသည်။ ပုဂံရှေးဟောင်းယဉ်ကျေး မှုနယ်မြေသို့လည်း ခရီးသွားအများအပြား သွားရောက်လည်ပတ်ကြကြောင်း ဖတ်ရှုရသည်။ ဘင်္ဂလားပင်လယ်အော်ရှိ လေဒီအားနည်းရပ်ဝန်း နှင့် ဖိလစ်ပိုင်ပင်လယ်ပြင်တွင် ဖြစ်ပေါ်လျက်ရှိသော တိုင်ဖွန်းမုန်တိုင်း၏အရှိန်ကြောင့် မိုးရွာသွန်းမှုများ ရှိခဲ့သော်လည်း အများပြည်သူခရီးသွားလာ လည်ပတ်မှုများရှိခဲ့သည်ကို တွေ့ရသည်။

ဒေသစီးပွားရေးကို အထောက်အကူဖြစ်

သို့ဆိုလျှင် ခရီးသွားလုပ်ငန်းနှင့် ပွဲတော်များ သည် အထက်ကရ ဆက်စပ်လျက်ရှိသည်ဆိုသည်မှာ ထင်ရှားလှပါသည်။ Festival Tourism ဟုခေါ်သော ပွဲတော်များဆိုင်ရာ ခရီးသွားလုပ်ငန်းသည် ခရီးသွား လုပ်ငန်းကဏ္ဍတွင် လူသိများကျော်ကြားသော ခရီး သွားလုပ်ငန်း အမျိုးအစားတစ်ခုဖြစ်ပါသည်။ ကျင်းပသည့်ပွဲတော်ကိုအမှီပြု၍ ခရီးသွားအများ အပြား ပွဲတော်ကျင်းပရာဒေသသို့ လာရောက် လည်ပတ်ကြရာဝယ် ဒေသခံများအတွက် ရာသီချိန် ဝင်ငွေဟုခေါ်သော Seasonal Income ကို ရရှိစေ ပြီး ဒေသစီးပွားရေး ဖွံ့ဖြိုးတိုးတက်မှုကို အထောက် အကူဖြစ်စေပါသည်။

မြန်မာနိုင်ငံသည် Land of Festivals ဟု ဆိုရ လောက်အောင် အနှစ်သာရပြည့်ဝပြီး ပျော်ရွှင် ဖွယ်ရာ ကောင်းမွန်သည့် ပွဲတော်များကို ဆယ့်နှစ်လ ရာသီပတ်လုံး ကျင်းပဆင်နွှဲကြပါသည်။ ပွဲတော်များ တွင် သီတင်းကျွတ်မီးထွန်းပွဲတော်၊ သင်္ကြန်ရေ သဘင်ပွဲတော်၊ တန်ဆောင်တိုင်ပွဲတော်ကဲ့သို့သော နိုင်ငံတစ်ဝန်းကျင်းပသော ပွဲတော်များရှိသကဲ့သို့ အင်းလေးဟောင်းတော်၌ဘုရားပွဲတော်၊ ပုဂံအာနန္ဒာ ဘုရားပွဲတော်၊ ကျိုက်ထီးရိုးဘုရားပွဲတော်၊ မန်း ရွှေစက်တော်ဘုရားပွဲ၊ မြတ်မော်တင်စွန်းဘုရားပွဲ၊ သန်လျင်ကျိုက်ခေါက်ဘုရားပွဲကဲ့သို့သော ဒေသ အလိုက်ကျင်းပသည့် ဘုရားပွဲတော်များ၊ တောင်ပြန့် နတ်ပွဲကဲ့သို့သော ရိုးရာယုံကြည်မှုကို အခြေခံသော ပွဲတော်များလည်း ကျင်းပကြပါသည်။ ထို့အပြင် စာဆိုတော်ပွဲ၊ လေ့သဘင်ပွဲ၊ ညောင်ရေသွန်းပွဲ စသည်ဖြင့် ပွဲတော်များလည်းရှိရာ ယခင်ကပွဲဈေး တန်းများတွင် လှည့်လည်ရောင်းချသော ဈေးသည် များကို ဆယ့်နှစ်ပွဲဈေးသည်ဟုပင် ခေါ်ဆိုခဲ့ကြ သည်ကို မှတ်သားခဲ့ရသည်။

ထိုသို့သော ပွဲတော်များအပြင် မြန်မာနိုင်ငံ တွင် တိုင်းရင်းသား ၁၃၅ မျိုးတို့ ဗိုတင်းနေထိုင် လျက်ရှိရာ တိုင်းရင်းသားများ၏ ရိုးရာယဉ်ကျေးမှု နှင့် ဓလေ့ထုံးတမ်းများကို ထပ်ဟပ်စေသော ပွဲတော်များလည်း ကျင်းပကြပါသည်။ ကချင် တိုင်းရင်းသားတို့၏ မနော့ပွဲ၊ ကရင်တိုင်းရင်းသား တို့၏ ချည်ဖြူဖွဲ့မင်္ဂလာပွဲ၊ ချင်းတိုင်းရင်းသားတို့၏ ခွာဒိုပွဲ၊ အာခါတိုင်းရင်းသားတို့၏ ရိုးရာခါနီးပွဲ၊

★ ပွဲတော်များဆိုင်ရာခရီးသွားလုပ်ငန်းသည် အများပြည်သူပျော်ရွှင်ရသလို၊ ရိုးရာယဉ်ကျေးမှုအမွေအနှစ်ကိုလည်း ဖော်ထုတ်ထိန်းသိမ်းရာရောက်ပြီး ဒေသအတွက်လည်း စီးပွားရေးအရ အထောက်အကူဖြစ်စေသည့် ခရီးသွားလုပ်ငန်းပုံစံတစ်မျိုးဖြစ်

★ ပွဲတော်များကြောင့် ခရီးစဉ်ဒေသ၏ပုံရိပ်သည် မြင့်မားတိုးတက်လာစေ နိုင်သကဲ့သို့ ပွဲတော်များကြောင့် ခရီးစဉ်ဒေသ၏ ပုံရိပ်လျော့နည်းကျဆင်း စေနိုင်သည်ကို သတိပြုရန်လိုအပ်

နာဂလူမျိုးတို့၏ နာဂရိုးရာ နှစ်သစ်ကူးပွဲ စသည်ဖြင့် တိုင်းရင်းသားလူမျိုးတို့၏ စိတ်ဝင်စားဖွယ်ရာ ပွဲတော်များလည်း ပြော၍မကုန်နိုင်အောင် ရှိကြပါ သည်။

ထိုပွဲတော်များသည်လည်း ထူးခြားစိတ်ဝင်စား ဖွယ်ကောင်းသလို ပျော်ရွှင်ဖွယ်ရာလည်း ကောင်း လှသည်။ တိုင်းရင်းသားတို့၏ ရိုးရာယဉ်ကျေးမှု ဓလေ့ထုံးတမ်းများကို လေ့လာသင်ယူနိုင်သလို ပွဲတော် များတွင် ၎င်းတို့၏ ဒေသရိုးရာအစားအသောက် များကို ဖြည်းဖြည်းစမ်းနိုင်သည်။ အဝတ်အထည်၊ အသုံး အဆောင်၊ ဂီတတူရိယာ၊ ဘာသာစကားတို့ကိုလည်း လေ့လာနိုင်ပါသည်။ ထိုပွဲတော်များကို ကျင်းပခြင်း ဖြင့် တိုင်းရင်းသားများ၏ ရိုးရာယဉ်ကျေးမှုကို ဖော်ထုတ်ထိန်းသိမ်းရာရောက်သကဲ့သို့ ခရီးသွား လုပ်ငန်းတွဲဖက်ဖော်ဆောင်ခြင်းဖြင့် ဒေသခံများ၏ လူမှုစီးပွားဘဝ ဖွံ့ဖြိုးတိုးတက်ရေးကို အထောက် အကူဖြစ်စေမည်ဖြစ်ပါသည်။

ပွဲတော်များဆိုင်ရာ ခရီးသွားလုပ်ငန်းသည် လာရောက်လည်ပတ်သည့် ခရီးသွားများကို ပွဲတော် မှ ထင်ဟပ်သည့် ဒေသ၏ရိုးရာယဉ်ကျေးမှုဓလေ့ ထုံးတမ်းများကို သက်ဝင်နားလည်စေသည်။ ယဉ်ကျေးမှုအသစ်များကို လေ့လာကြည့်ရှုခံစား နိုင်သည်။ ဘဝနေထိုင်နည်းအသစ်များ၊ အယူအဆ အတွေးအခေါ်အသစ်များကို သင်ယူရရှိနိုင်သည့် အခွင့်အလမ်းရှိသည်။

ပွဲတော်များသည် ထိုကျင်းပသည့် ဒေသများ၌ သာ စစ်မှန်သောအတွေ့အကြုံကို ခံစားသိရှိနိုင် သည့် စွမ်းပကားရှိသည်။ ဥပမာ- တောင်ကြီး တန်ဆောင်တိုင်ပွဲတော်၏အရသာကို ရှမ်းပြည်နယ် တောင်ကြီးမြို့၌သာ ရနိုင်သည်။ မန္တလေးသင်္ကြန် ၏ အရသာကို မန္တလေးမြို့၌သာ တွေ့ကြုံခံစားနိုင် သည်။ အခြားသော ပွဲတော်များသည်လည်း အလား တူပင်ဖြစ်ပါသည်။ ကျင်းပသည့် ဒေသ၌သာ စစ်မှန် သော ပွဲတော်၏ အရသာကို ခံစားရနိုင်သည်။

ထို့ကြောင့်ပင် မန္တလေးသားသည် ဘယ်နေရာ ရောက်နေနေ သင်္ကြန်အခါ ရောက်လျှင်ဖြင့် မန္တလေး သို့ ပြန်ချင်သည်။ မန္တလေး၏ပင်တောက်နှင့် ကျုံးရေ ကို အခြားဘာနှင့်မျှမလဲနိုင်။ တောင်ကြီးသားတို့ သည်လည်း တန်ဆောင်တိုင်အခါတွင် တောင်ကြီးသို့ ပြန်ချင်သည်။ ချမ်းချမ်းစိမ်းစိမ်း ကွင်းပြင်ကြီးတွင် မီးရောင်ထိန်းထိန်းဖြင့် ကောင်းကင်ယံသို့ ခံညားစွာ တက်သွားသော မီးပုံးပျံကြီးကို ကြည့်လို၏။ ဧည့်သည်၊ အိမ်သည်မဲ့ အပေါင်းအသင်းရောင်းရင်း များနှင့်အတူ ရှမ်းအိုးစည်ဖြင့် စည်းချက်လိုက်ကာ ကလို၏။ ဤသည်ကား ပွဲတော်၏ အရသာပင်။

ပွဲတော်များတွင် တွေ့ရသော အခြားအချက်

တစ်ခုကား ခရီးသွားလုပ်ငန်းတွင် အရေးပါသည်ဟု ဆိုလေ့ရှိသော အချင်းချင်းအပြန်အလှန်ဆက်ဆံမှု (Social Interaction) ချစ်ခင်ရင်းနှီးမှုပင်။ ပွဲတော် များတွင် ဒေသခံများနှင့်စည်ညီညွတ်အပြန်အလှန် ရရှိသွားစေသည်ကတော့ ချစ်ခင်ရင်းနှီးမှုပင်။ “နောင်နှစ်ခါလည်း ဆီးလို့ကြိုမယ်” ဆိုသကဲ့သို့ ယခုနှစ်တွင် ပေါက်ပွားလာသော ပျော်ရွှင်ဖွယ်ရာ ပွဲတော်ကိုအခြေပြုသည့် ခင်မင်ရင်းနှီးမှုသည် နောင် နှစ်ဆက်ဆက် တည်တံ့နေမည်သာဖြစ်သည်။ ထို့ကြောင့် ခရီးသွားလုပ်ငန်းသည် ချစ်ကြည်ရင်းနှီး မှုနှင့် ငြိမ်းချမ်းရေးကို အထောက်အကူဖြစ်စေသည် ဟု ဆိုခြင်းဖြစ်ပါသည်။

ပွဲတော်များဆိုင်ရာ ခရီးသွားလုပ်ငန်း

နောက်တစ်ချက်က ပွဲတော်များသည် အမှတ် တရများစွာကို ဖန်တီးပေးနိုင်သည်။ စာရေးသူ အနေ ဖြင့် စစ်ကိုင်းတိုင်းဒေသကြီး လဟယ်၊ နန်းယွန်း မြို့နယ်များတွင် ကျင်းပပြုလုပ်ခဲ့သည့် နာဂရိုးရာ နှစ်သစ်ကူးပွဲတော်ကို သွားရောက်နိုင်ခဲ့ခြင်းသည် ဘဝတွင် ဂုဏ်ယူဖွယ်ရာအမှတ်တရဖြစ်သည်။ ပြန်ပြောင်းပြောဆိုစရာ နှစ်သက်ဖွယ်အကြောင်း အရာဖြစ်သည်။ လွယ်ကူသည်မဟုတ်သော ခရီး ရှည်ပင်ဖြစ်လင့်ကစား ကိုယ့်မြေကိုယ့်ရေရှိ တိုင်းရင်းသားများနှင့် တွေ့ဆုံရခြင်း၊ ရင်သပ်ရှုမော ဖွယ် ရေမြေတောတောင်သဘာဝအလှအပများ၊ စိတ်ဝင်စားဖွယ်ရာ ယုံကြည်သက်ဝင်မှုနှင့် ဓလေ့ ထုံးတမ်းများကို လေ့လာသိရှိရသည်မှာ ဘဝတွင် တစ်သက်မမေ့နိုင်စရာဖြစ်သည်။ ထို့ကြောင့် ပွဲတော် များဆိုင်ရာ ခရီးသွားလုပ်ငန်းသည် အခြားသော ခရီးသွားလုပ်ငန်းပုံစံများထက် ပိုမိုစိတ်ဝင်စားဖွယ် ကောင်းသော ခရီးသွားလုပ်ငန်းဖြစ်သည်ဟု ဆိုချင် ပါသည်။

ပွဲတော်များဆိုင်ရာ ခရီးသွားလုပ်ငန်းသည် ဒေသခံများ၏ လူမှုစီးပွားဘဝကို တိုက်ရိုက်အပြု သဘောဆောင်သည့် အကျိုးသက်ရောက်မှုများ ရရှိစေသည့် ခရီးသွားလုပ်ငန်းပုံစံတစ်မျိုးလည်း ဖြစ်သည်။ ပွဲတော်ကာလအတွင်း ခရီးသွားအများ အပြားလာရောက်လည်ပတ်ခြင်းကြောင့် တည်ငံ့ နေထိုင်ရေး၊ သယ်ယူပို့ဆောင်ရေး၊ အစားအစာနှင့် အမှတ်တရပစ္စည်း ထုတ်လုပ်ရောင်းချမှုတို့မှ ဝင်ငွေ တိုးတက်ရရှိစေပါသည်။ တည်းခိုနေထိုင်မှုအပိုင်း တွင် ဟိုတယ်ကြီးများမှသည့် အသေးစား၊ အငယ် စား၊ အလတ်စား ဟိုတယ်၊ မိုတယ်၊ တည်းခိုရိပ်သာ များအထိ ဝင်ငွေရရှိစေသကဲ့သို့ သယ်ယူပို့ဆောင် ရေးတွင် စင်းလုံးငှားခရီးသည်တင်ယာဉ်များ၊ ယာဉ် ကြီးများမှသည့် မြင်းလှည်း၊ စက်ဘီး၊ ဆိုက်ကား၊

◆ စည်သူကျော် ◆

စက်လေ့စသည်တို့အထိ ဝင်ငွေရရှိစေပါသည်။

အလားတူ စားသောက်ဆိုင်ကြီးများမှသည် ကမ်းဆိုင်များ၊ တစ်နိုင်ငံတစ်ပိုင်းဈေးဆိုင်ငယ်လေး များ၊ ဒေသစာများရောင်းချသော ခေါင်းရွက်ဖျပ်ထိုး ဈေးသည်များ၊ အမှတ်တရပစ္စည်း ရောင်းချမှုများ အထိ ခရီးသွားလုပ်ငန်းမှ ဝင်ငွေကို ရရှိစေပါသည်။ ထို့အပြင် ဒေသအစိုးရများအတွက်လည်း အခွန် အခများ ပိုမိုတိုးတက်ရရှိစေပါသည်။ ထို့ကြောင့် ပွဲတော်များဆိုင်ရာခရီးသွားလုပ်ငန်းသည် အများ ပြည်သူ ပျော်ရွှင်ရသလို၊ ရိုးရာယဉ်ကျေးမှုအမွေအနှစ် ကိုလည်း ဖော်ထုတ်ထိန်းသိမ်းရာရောက်ပြီး ဒေသ အတွက်လည်း စီးပွားရေးအရ အထောက်အကူဖြစ် စေသည့် ခရီးသွားလုပ်ငန်းပုံစံတစ်မျိုးဖြစ်ပါသည်။

သို့ရာတွင် ခရီးသွားလုပ်ငန်းရေရှည်ဖွံ့ဖြိုးတိုး တက်ရန်အတွက် တာဝန်သိစွာပြုမှု ဆောင်ရွက်ရန် လိုအပ်လှသည်။ တာဝန်သိခရီးသွားလုပ်ငန်း (Res ponsible Tourism) မူဝါဒများအရ ရေရှည်တည်တံ့ သော ခရီးသွားလုပ်ငန်း (Sustainable Tourism) ဖြစ်စေရန်အတွက် ခရီးသွားများ၊ ခရီးသွားလုပ်ငန်း ဖော်ဆောင်သူများ၊ သက်ဆိုင်ရာအစိုးရအဖွဲ့များ၊ ဒေသခံ ပြည်သူများအားလုံးက ပူးပေါင်းအကောင် အထည်ဖော်ဆောင်ရွက်ရန်ဖြစ်ပါသည်။ မည်သည့် ခရီးသွားလုပ်ငန်းပုံစံမဆို စနစ်တကျ အကောင် အထည်ဖော်ဆောင်ရွက်မည်ဆိုပါက အစိုးရ၊ ပုဂ္ဂလိက၊ ပြည်သူ သုံးဦးသုံးဖလှယ် အကျိုးရှိစေ မည်ဖြစ်သော်လည်း ယင်းသို့ ဆောင်ရွက်ရန် ပျက်ကွက်ခဲ့ပါက မျှော်မှန်းမထားသော ဆိုးကျိုး သက်ရောက်မှုများ တွေ့ကြုံခံစားရမည်ဖြစ်ပါသည်။ ပွဲတော်များကြောင့် ခရီးစဉ်ဒေသ၏ ပုံရိပ်သည် မြင့်မားတိုးတက်လာစေနိုင်သကဲ့သို့ ပွဲတော်များ ကြောင့် ခရီးစဉ်ဒေသ၏ ပုံရိပ်လျော့နည်းကျဆင်း စေနိုင်သည်ကို သတိပြုရန်လိုအပ်ပါသည်။

ခရီးသွားအများအပြားလာရောက်လည်ပတ် ခြင်းကြောင့် ယာဉ်ကြောပိတ်ဆို့ခြင်း၊ ယာဉ် အန္တရာယ်နှင့် အခြားသော ထိခိုက်ပျက်စီးမှုများ ဖြစ်ပေါ်ခြင်း၊ Supply and Demand သဘောအရ အစားအသောက်နှင့် အခြားစရိတ်စကများကြီးမြင့် သွားခြင်းတို့ကို ပွဲတော်ကာလအတွင်း ခရီးသွားများ သာမက ဒေသခံများပါ ခံစားရသည်။ ထို့အပြင် စည်းကမ်းမဲ့အမှိုက်စွန့်ပစ်မှုနှင့် သဘာဝပတ်ဝန်း ကျင် ညစ်ညမ်းမှုတို့ကို ဒေသခံပြည်သူများ အဓိက ခံစားကြရသည်။ ဆေးလိပ်၊ အရက်နှင့် ဘီယာများ မဆင်မခြင် သောက်သုံးခြင်းကြောင့် အပျော်မှ အပျက်သို့ ရောက်ကြရသည်။ ပွဲတော်၏ ယဉ်ကျေးမှု ပုံရိပ်ကို ဆိုးရွားစွာထိခိုက်စေ၏။

မြန်မာနိုင်ငံသည် ၁၂ လရာသီ ပွဲတော်များ ရှိသည့်အပြင် ဒေသအလိုက် ရိုးရာပွဲတော်များ၊ ဘာသာရေးဆိုင်ရာ ပွဲတော်များ ပျော်ပွဲရွှင်ပွဲများကို အဓိကအဓိပ္ပာယ် အနှစ်သာရပြည့်ဝစွာ အစဉ်အလာ များနှင့်အညီ ကျင်းပကြပါသည်။ ထိုသို့သော ပွဲတော် များကိုအမှီပြု၍ ဒေသခံများ၏ လူမှုစီးပွားဘဝ ဖွံ့ဖြိုးတိုးတက်စေရေး ရိုးရာယဉ်ကျေးမှုကိုမြှင့်တင် ဆောင်ရွက်ရေးတို့အတွက် ပွဲတော်များဆိုင်ရာခရီး သွားလုပ်ငန်းကို မြှင့်တင်ဆောင်ရွက်ရန် အခွင့်အလမ်း များစွာ ရှိနေပါသည်။ ထို့ကြောင့် ပွဲတော်များတွင် ရိုးရာယဉ်ကျေးမှုနှင့်ပွဲတော်၏ ဓရိတ်လက္ခဏာကို ထိခိုက်စေသော အပြုအမူများကို ရှောင်ရှားခြင်းဖြင့် ပွဲတော်များဆိုင်ရာ ခရီးသွားလုပ်ငန်းကို မြှင့်တင် ဆောင်ရွက်ကြပါစို့ဟု ရေးသားတိုက်တွန်းလိုက်ရ ပါသည်။

နေပြည်တော်အတွင်း သန့်ရှင်းသာယာလှပရေး နေပြည်တော်ကောင်စီဥက္ကဋ္ဌ ကွင်းဆင်းစစ်ဆေး



နေပြည်တော် နိုဝင်ဘာ ၂၂
နေပြည်တော်ကောင်စီဥက္ကဋ္ဌ ဦးသန်းထွန်းဦးသည် နေပြည်တော်ကောင်စီဝင်များ၊ တာဝန်ရှိသူများနှင့် အတူ ယနေ့နံနက်ပိုင်းက ဧပြီလီရီမြို့နယ် နေသိဒ္ဓိ ပန်းခြံ ပန်းအလှပင်များ ပြုပြင်ထိန်းသိမ်းနေမှုနှင့် သန့်ရှင်းသာယာလှပရေး ဆောင်ရွက်နေမှုများကို ကြည့်ရှုစစ်ဆေးသည်။

ကြည့်ရှုစစ်ဆေးစဉ် နေပြည်တော်ကောင်စီဥက္ကဋ္ဌ က ပန်းခြံအတွင်း အမြဲသန့်ရှင်းစေရေး၊ သစ်ရပ်လှပ သော လျှောက်လမ်းများ ဖြစ်စေရေးနှင့် အရောင် အသွေးစုံလင်သော ရာသီအလိုက် ပန်းအလှပင်များ တိုးချဲ့စိုက်ပျိုးရေး၊ ပုံမှန်ရေပေးစနစ်ထားရှိကာ ထိန်းသိမ်းရေးလုပ်ငန်းနှင့် အပင်များရှင်သန်ကြီးထွား

အောင် စနစ်တကျစီမံဆောင်ရွက်ရေး မှာကြားသည်။

ထို့နောက် ဥက္ကဋ္ဌရသီရီမြို့နယ် သားဖွားမီးယပ် အထူးကုဆေးရုံကြီးနှင့် ကလေးအထူးကုဆေးရုံတို့၌ ဌာနဆိုင်ရာများနှင့် ဒေသခံပြည်သူများ စုပေါင်း သန့်ရှင်းရေးဆောင်ရွက်နေမှုကို ကြည့်ရှုစစ်ဆေးပြီး ဆေးရုံဥပဓိရုပ်ကောင်းမွန်စေရေးနှင့် ရေစီး ရေလာ ကောင်းမွန်စေရေးဆောင်ရွက်ရန် မှာကြားပြီး သန့်ရှင်းရေးဆောင်ရွက်သည့် ဝန်ထမ်းများနှင့် ပြည်သူများကို ဆန့်၊ ဆီ၊ အသား၊ ငါး၊ ကြက်ဥ နှင့် ဟင်းသီးဟင်းရွက်များ သတ်မှတ်ရည်ညွှန်း ဈေးနှုန်းဖြင့် ရောင်းချနေမှုကို ကြည့်ရှုအားပေးသည်။

အောင်သူရဦး(ဒက္ခိဏ)

အရှေ့တောင်အာရှအမျိုးသားလူ့အခွင့်အရေးအဖွဲ့အစည်းများဖိုရမ်၏ (၂၂)ကြိမ်မြောက် နှစ်ပတ်လည်အစည်းအဝေးနှင့် ဆက်စပ်ဆွေးနွေးပွဲကျင်းပ

ရန်ကုန် နိုဝင်ဘာ ၂၂
အင်ဒိုနီးရှားနိုင်ငံ ဂျကာတာမြို့၌ နိုဝင်ဘာ ၁၈ ရက်မှ ၂၀ ရက်အထိ ကျင်းပသော အရှေ့တောင်အာရှ အမျိုးသား လူ့အခွင့်အရေး အဖွဲ့အစည်းများဖိုရမ်၏ (၂၂)ကြိမ်မြောက် နှစ်ပတ်လည် အစည်းအဝေးနှင့် ဆက်စပ်ဆွေးနွေးပွဲသို့ မြန်မာနိုင်ငံ အမျိုးသားလူ့အခွင့်အရေးကော်မရှင် ဥက္ကဋ္ဌ ဦးပေါ်လွင်စိန်နှင့် ကော်မရှင် အဖွဲ့ဝင် ဒေါက်တာသန်းမြင့်၊ ကော်မရှင်ရုံး ညွှန်ကြားရေးမှူး ဦးဇေယျာလင်းတို့ ပါဝင် တက်ရောက်ခဲ့သည်။

ဖိုရမ်၏ ဆက်စပ်ဆွေးနွေးပွဲသို့ ကို နိုဝင်ဘာ ၁၈ ရက်တွင် “ဒစ်ဂျစ်တယ် နယ်လှည့်ပတ်နှင့် စစ်လျဉ်းသည့် လူ့အခွင့်အရေးဆိုင်ရာ ဒေသတွင်း ညီလာခံ” ခေါင်းစဉ်ဖြင့် ကျင်းပရာ ဖိုရမ်အဖွဲ့ဝင် အမျိုးသား လူ့အခွင့်အရေးကော်မရှင်များမှ ဥက္ကဋ္ဌများ၊ ဒုတိယဥက္ကဋ္ဌများ၊ ကော်မရှင် အဖွဲ့ဝင်များ၊ ရုံးဝန်ထမ်းများ တက်ရောက်ကြပြီး မြန်မာနိုင်ငံ



အမျိုးသား လူ့အခွင့်အရေး ကော်မရှင် ဥက္ကဋ္ဌက “ညာဏ်ရည်တူ နှင့် အချက်အလက်များ ကာကွယ် ရေးအပါအဝင် နည်းပညာကုမ္ပဏီ များ၏ ဆောင်ရွက်ချက်များတွင် စီးပွားရေးနှင့် လူ့အခွင့်အရေး ဆိုင်ရာ ကုလသမဂ္ဂလမ်းညွှန် အခြေခံမူများကို လက်တွေ့ အသုံးပြုခြင်း” ခေါင်းစဉ်ဖြင့် ဆွေးနွေး ပြောကြားသည်။

ဖိုရမ်၏ နှစ်ပတ်လည် အစည်းအဝေးကို နိုဝင်ဘာ ၁၉ ရက်နှင့် ၂၀

ရက်တို့တွင် ကျင်းပရာ ဖိုရမ်အဖွဲ့ ဝင်များဖြစ်ကြသည့် အင်ဒိုနီးရှား၊ မလေးရှား၊ မြန်မာ၊ ဖိလစ်ပိုင်၊ ထိုင်းနှင့် တီမောလက်စ်တေနိုင်ငံ လူ့အခွင့်အရေး ကော်မရှင်များမှ ကိုယ်စားလှယ်များ ပါဝင် တက်ရောက်ခဲ့ပြီး ဖွင့်ပွဲအခမ်း အနားတွင် အရှေ့တောင်အာရှ အမျိုးသားလူ့အခွင့်အရေး အဖွဲ့ အစည်းများဖိုရမ်၏ ၂၀၂၅ ခုနှစ် အတွက် အလှည့်ကျဥက္ကဋ္ဌအဖြစ် တာဝန်ယူ ဆောင်ရွက်လျက်ရှိ

သည့် အင်ဒိုနီးရှားနိုင်ငံ အမျိုးသား လူ့အခွင့်အရေးကော်မရှင်ဥက္ကဋ္ဌ Ms. Anis Hidayah က အဖွင့်အမှာ စကားပြောကြားသည်။

အရှေ့တောင်အာရှအမျိုးသား လူ့အခွင့်အရေး အဖွဲ့အစည်းများ ဖိုရမ်၏ (၂၂)ကြိမ်မြောက် နှစ်ပတ်လည်အစည်းအဝေးတွင် (၂၁)ကြိမ် မြောက် နှစ်ပတ်လည်အစည်း အဝေးနောက်ပိုင်း ကာလအတွင်း ဖိုရမ်အဖွဲ့ဝင် အမျိုးသား လူ့အခွင့်အရေး ကော်မရှင်များ၏

ဆောင်ရွက်ချက်များနှင့် တိုးတက် ဖြစ်ထွန်းမှုများ၊ အရှေ့တောင် အာရှ အမျိုးသားလူ့အခွင့်အရေး အဖွဲ့အစည်းများဖိုရမ်၏ မဟာ ဗျူဟာ စီမံကိန်း(၂၀၂၂-၂၀၂၆)ပါ ဦးစားပေးကိစ္စရပ်ငါးရပ်အကောင် အထည်ဖော်ခြင်းနှင့် စပ်လျဉ်း၍ ဦးစားပေးကိစ္စရပ်တစ်ခုစီအလိုက် အကောင်အထည်ဖော်ဆောင်ရွက် ရန် အဓိကတာဝန်ယူထားသော ဖိုရမ်အဖွဲ့ဝင် အမျိုးသားလူ့အခွင့် အရေး အဖွဲ့အစည်းများ၏ အကောင်အထည်ဖော်ဆောင်ရွက် နေမှု ဖိုရမ်၏ Rule of Procedures (RoP) ဖြင့်ဆင်ရေးနှင့် စပ်လျဉ်း သည့် ကိစ္စရပ်များ၊ ဖိုရမ်၏ ဆက်သွယ်ရေးဆိုင်ရာ လုပ်ငန်း အဖွဲ့နှင့် မီဒီယာဆက်သွယ်ရေး လမ်းညွှန်ချက်များနှင့် စပ်လျဉ်း သည့် ကိစ္စရပ်များကို ဆွေးနွေးကြ သည်။

ဖိုရမ်၏ နှစ်ပတ်လည်အစည်း အဝေးတွင် ကော်မရှင်အဖွဲ့ဝင်က ဖိုရမ်၏ (၂၁)ကြိမ်မြောက် နှစ်ပတ်လည်အစည်းအဝေး နောက်ပိုင်း

ကာလအတွင်း မြန်မာနိုင်ငံ အမျိုးသား လူ့အခွင့်အရေး ကော်မရှင်၏ လူ့အခွင့်အရေး မြှင့်တင်ရေးနှင့် တိုးတက် ဖြစ်ထွန်းမှုများကို ဆွေးနွေးပြီး ကော်မရှင်ရုံး ညွှန်ကြားရေးမှူးက ဖိုရမ်၏ မဟာဗျူဟာစီမံကိန်း (၂၀၂၂-၂၀၂၆)ပါ ဦးစားပေးကိစ္စရပ် အမှတ် (၂) ဖြစ်သည့် “စီးပွားရေး လုပ်ငန်းများတွင် လူ့အခွင့်အရေး မြှင့်တင်ရေးနှင့် ကာကွယ်ရေး” ကိစ္စရပ်နှင့်စပ်လျဉ်း၍ ကော်မရှင် ၏ အကောင်အထည်ဖော် ဆောင်ရွက်နေမှုများကို ဆွေးနွေး သည်။

ဖိုရမ်၏ (၂၂) ကြိမ်မြောက် နှစ်ပတ်လည်အစည်းအဝေးအပြီး တွင် ၂၀၂၆ ခုနှစ်အတွက် ဖိုရမ်၏ အလှည့်ကျ ဥက္ကဋ္ဌတာဝန်ကို အင်ဒိုနီးရှားနိုင်ငံ အမျိုးသား လူ့အခွင့်အရေး ကော်မရှင်က မလေးရှားနိုင်ငံ အမျိုးသား လူ့အခွင့်အရေး ကော်မရှင်ထံသို့ လွှဲပြောင်းပေးအပ်သည်။

သတင်းစဉ်

မြန်မာ့ကျောက်မျက်ရတနာပြပွဲ ဆဌမနေ့ ဆက်လက်ကျင်းပ ကျောက်စိမ်းအတွဲပေါင်း ၇၁၆ တွဲ ရောင်းချရ

နေပြည်တော် နိုဝင်ဘာ ၂၂
၂၀၂၅ ခုနှစ် အကြိမ် (၆၀) မြောက် မြန်မာ့ကျောက်မျက်ရတနာပြပွဲ ဆဌမနေ့ကို ယနေ့ နံနက်ပိုင်း တွင် နေပြည်တော်ရှိ မဏိရတနာ ကျောက်စိမ်းခန်းမ၌ ဆက်လက် ကျင်းပရာ နံနက်ပိုင်းမှ စတင်၍ ပြည်တွင်း၊ ပြည်ပရတနာ ကုန်သည်များသည် မဏိရတနာ ကျောက်စိမ်း ခန်းမအတွင်းနှင့် ခန်းမအပြင်ဘက် သတ်မှတ်နေရာ များအလိုက် ခင်းကျင်းပြသထား သည့် ကျောက်စိမ်းအတွဲများကို စိတ်ကြိုက်လေ့လာ ကြည့်ရှုကြ သည်။

ယနေ့ပြပွဲတွင် အုပ်စု(အေနှင့် ဘီ)တို့မှ ကျောက်စိမ်းအတွဲပေါင်း ၁၀၀၀ အနက် ကျောက်စိမ်းအတွဲ

ပေါင်း ၇၁၆ တွဲကို ပြည်တွင်း၊ ပြည်ပရတနာကုန်သည်များအား အိတ်ဖွင့်တင်ခံစနစ်ဖြင့် ရောင်းချ ခဲ့ကြောင်း ထုတ်ပြန်ကြေညာ သည်။

ထို့ပြင် ပြပွဲသတ္တမနေ့တွင် ရောင်းချမည့် ကျောက်စိမ်းအတွဲ အမှတ်(၂၀၀၁) မှ (၂၉၀၀) အထိ ကို ပြည်တွင်း၊ ပြည်ပရတနာ ကုန်သည်များက ကြည့်ရှုစစ်ဆေး ကြပြီး ဈေးနှုန်းပေးသွင်းလွှာများ ကို သက်ဆိုင်ရာ တင်ဒါပေး များ အတွင်း ထည့်သွင်းကြသည်။ အဆိုပါ ဈေးနှုန်းတင်သွင်းလွှာ များကို တာဝန်ရှိသူများက ယနေ့ ညနေပိုင်းတွင် ဖွင့်ဖောက်စစ်ဆေး ပြီး ရောင်းချရသည့် ကျောက်စိမ်း အတွဲများကို နိုဝင်ဘာ ၂၃ ရက်

နံနက်ပိုင်းတွင် ကြေညာသွား မည်ဖြစ်သည်။

၂၀၂၅ ခုနှစ် အကြိမ် (၆၀) မြောက် မြန်မာ့ကျောက်မျက် ရတနာပြပွဲကို နေပြည်တော်ရှိ မဏိရတနာကျောက်စိမ်းခန်းမ၌ နိုဝင်ဘာ ၁၇ ရက်မှ ၂၆ ရက်အထိ ကျင်းပနေခြင်းဖြစ်ပြီး ပြပွဲအတွင်း ပုလဲအတွဲပေါင်း ၄၄၃ တွဲ၊ ကျောက်မျက်အတွဲပေါင်း ၆၇ တွဲ ကို ပြည်တွင်း၊ ပြည်ပရတနာ ကုန်သည်များအား ရောင်းချပေး နိုင်ခဲ့သည်။

ထို့ပြင် ပြပွဲတွင် အုပ်စု(အေ၊ ဘီနှင့်စီ)တို့မှ ကျောက်စိမ်းအတွဲ ပေါင်း ၅၀၈၅ တွဲကို နေ့ရက် အလိုက် ပြည်တွင်း၊ ပြည်ပရတနာ ကုန်သည်များအား အိတ်ဖွင့်



တင်ခံစနစ်ဖြင့် ရောင်းချပေးလျက် ရှိရာ ပြပွဲပဉ္စမနေ့တွင် ကျောက်စိမ်းအတွဲပေါင်း ၁၀၀၀ အနက် ကျောက်စိမ်းအတွဲပေါင်း ၇၅၄ တွဲကိုလည်းကောင်း၊ ပြပွဲ ဆဌမနေ့တွင် ကျောက်စိမ်းအတွဲ

ပေါင်း ၁၀၀၀ အနက် ကျောက်စိမ်း အတွဲပေါင်း ၇၁၆ တွဲကိုလည်း ကောင်း ရောင်းချပေးနိုင်ခဲ့ပြီး ကျန်ရှိသည့် ကျောက်စိမ်းအတွဲ ပေါင်း ၃၀၈၅ တွဲကို နိုဝင်ဘာ ၂၆ ရက်အထိ နေပြည်တော်ရှိ မဏိ

ရတနာ ကျောက်စိမ်းခန်းမ၌ ပြည်တွင်း၊ ပြည်ပ ရတနာ ကုန်သည်များအား ဆက်လက် ရောင်းချပေးသွားမည်ဖြစ်ကြောင်း သိရသည်။

မင်းကျော်စွာ
ဓာတ်ပုံ-ကိုအေးသန်း

မွန်ပြည်နယ်အားကစားဥယျာဉ် ဖုပေါင်းသန့်ရှင်းရေး ဆောင်ရွက်

မော်လမြိုင် နိုဝင်ဘာ ၂၂
မွန်ပြည်နယ်အတွင်း အများပြည်သူများ စိတ်အေးချမ်းမြေ့စွာ ကိုယ်လက်လှုပ်ရှား အားကစားဆောင်ရွက်နိုင်ရေးအတွက် မွန်ပြည်နယ်ဝန်ကြီးချုပ်ဦးအောင်ကြည်သိန်း၊ ပြည်နယ်ဝန်ကြီးများနှင့်တာဝန်ရှိသူများသည် ယနေ့နံနက်ပိုင်းက မော်လမြိုင်မြို့ မင်းရွာကျေးရွာရှိ မွန်ပြည်နယ် အားကစားဥယျာဉ်အတွင်း သစ်ပင်ချို့နယ်ပိတ်ပေါင်းများကို ခုတ်ထွင်ရှင်းလင်းခြင်း၊ အမှိုက်များ ကောက်ယူရှင်းလင်းခြင်းကို ဌာနဆိုင်ရာများ၊ မြန်မာနိုင်ငံရဲတပ်ဖွဲ့၊ မီးသတ်တပ်ဖွဲ့ဝင်များက ဖုပေါင်းသန့်ရှင်းရေးဆောင်ရွက်နေမှုကို ကြည့်ရှုအားပေးသည်။



တို့ကို လှည့်လည်ကြည့်ရှုစစ်ဆေးသည်။

ယင်းနောက် ပြည်နယ်ဝန်ကြီးချုပ်နှင့် တာဝန်ရှိသူများသည် မွန်ပြည်နယ် အားကစားဥယျာဉ်အတွင်း ကျောက်လုပ်လျက်ရှိသော အားကစားရုံနှင့်ဘောလုံးကွင်း၊ အားကစားသမားအိပ်ဆောင်များ၊ စားရိပ်သင်္ဘောနှင့် ဝန်ထမ်းအိမ်ရာများ၊ ကားရပ်နားရန်နေရာနှင့် ရေကူးကန်ဆောက်လုပ်ရန် လျာထားနေရာ

ပြီးစီးနိုင်ရေးမှာကြားကာ အားကစားဥယျာဉ်စီမံကိန်းအချောထည်လုပ်ငန်းတွင် ပါဝင်သော အားကစားခန်းမ လျှာထိုးကြမ်းခင်းခြင်းလုပ်ငန်း၊ VIP ပွဲကြည့်စင်ထိုင်ခုံတပ်ဆင်ခြင်းလုပ်ငန်းနှင့် LED Score Board တပ်ဆင်ခြင်းလုပ်ငန်းဆောင်ရွက်နေမှုတို့ကို ကြည့်ရှု

ပြီးစီးနိုင်ရေးမှာကြားကာ အားကစားဥယျာဉ်စီမံကိန်းအချောထည်လုပ်ငန်းတွင် ပါဝင်သော အားကစားခန်းမ လျှာထိုးကြမ်းခင်းခြင်းလုပ်ငန်း၊ VIP ပွဲကြည့်စင်ထိုင်ခုံတပ်ဆင်ခြင်းလုပ်ငန်းနှင့် LED Score Board တပ်ဆင်ခြင်းလုပ်ငန်းဆောင်ရွက်နေမှုတို့ကို ကြည့်ရှု

စစ်ဆေးသည်။
ထို့နောက် ပြည်နယ်ဝန်ကြီးချုပ်သည် မော်လမြိုင်မြို့ မင်းရွာကျေးရွာရှိ မွန်ပြည်နယ် တိုင်းရင်းသားယဉ်ကျေးမှုစင်တာ အဝင်မုခ်ဦး၊ လေးထပ်မျှော်စင်၊ ဝန်ထမ်းအိမ်ရာ၊ ဝင်းမြဲစည်းရိုး၊ ယဉ်ကျေးမှုပြတိုက် (၂၀၀ x ၁၀၀) တည်ဆောက်ခြင်းလုပ်ငန်းနှင့် အခြားဆက်စပ်လုပ်ငန်းများ ဆောင်ရွက်နေမှုများကို သွားရောက်ကြည့်ရှုစစ်ဆေးသည်။

အဆိုပါ တိုင်းရင်းသားယဉ်ကျေးမှု ဗဟိုစင်တာသည် မွန်ပြည်နယ်အတွင်းရှိ မွန်၊ ဗမာ၊ ပအိုဝ်းနှင့် ကရင်တိုင်းရင်းသားတို့၏ ရိုးရာယဉ်ကျေးမှုအနုပညာများကို တစ်နေရာတည်းတွင် အလွယ်တကူ ဝင်ရောက်လေ့လာနိုင်ရန် တိုင်းရင်းသားလူမျိုးများ၏ စကား၊ စာပေ၊ အနုပညာ၊ ယဉ်ကျေးမှု၊ ရိုးရာဓလေ့ထုံးတမ်း၊ အမျိုးသားရေးလက္ခဏာ၊ သမိုင်းအမွေအနှစ်နှင့် Land mark တို့ပါ ထည့်သွင်းစေပြီး ပြည်နယ်ဝန်ကြီးချုပ်သည် ပြည်နယ်ဝန်ကြီးချုပ်အဖွဲ့နှင့် ပြည်နယ်ဝန်ကြီးများနှင့်အတူ လေ့လာဆောင်ရွက်ခဲ့ကြောင်း သိရသည်။

ပြည်နယ်(ပြန်/ဆက်)

ထားဝယ်ပညာရေးဒီဂရီကောလိပ်ဝင်းအတွင်း၌ အားကစားကွင်းတည်ဆောက်နေ

ထားဝယ် နိုဝင်ဘာ ၂၂
တနင်္သာရီတိုင်းဒေသကြီး ဝန်ကြီးချုပ်ဦးမြတ်ကိုသည် တိုင်းဒေသကြီးဝန်ကြီးများနှင့်အတူ ယနေ့နံနက်ပိုင်းတွင် ထားဝယ်သုနာပြုသင်တန်း ကျောင်းဝင်းအတွင်း စုပေါင်းသန့်ရှင်းရေးလုပ်ငန်းများ ဆောင်ရွက်နေမှုနှင့် တည်ဆောက်ရေးလုပ်ငန်း ဆောင်ရွက်နေမှုအခြေအနေများကို ကြည့်ရှုစစ်ဆေးသည်။

ချက်ပြုတ်ကျွေးမွေးသည့် နေရာများကို ကြည့်ရှုစစ်ဆေးကာ လိုအပ်သည်များကို ညှိနှိုင်းဆောင်ရွက်ပေးသည်။
ထို့နောက် ပြည်သူ့ဆေးရုံကြီးရှိ မျက်စိဆောင်တွင် မျက်စိဝေဒနာရှင်များ အဆင်ပြေစွာ ကုသနိုင်ရန်အတွက် မျက်စိခွဲစိတ်ခန်းပြုပြင်မွမ်းမံနေမှုကို ကြည့်ရှုစစ်ဆေးသည်။

သည့် နေရာထိုင်ခင်းတို့ကိုကြည့်ရှုစစ်ဆေးပြီး လိုအပ်သည်များကို မှာကြားသည်။

ဆက်လက်၍ ထားဝယ်ပညာရေးဒီဂရီ ကောလိပ်ဝင်းအတွင်း၌ ကျောင်းသား ကျောင်းသူများအတွက် အားကစားကွင်း တည်ဆောက်နေမှုကို ကြည့်ရှုစစ်ဆေးပြီး ကြက်စားပြင်ရပ်၊ မြန်မာ့ဆိပ်ကမ်း အာဏာပိုင်ရုံးနဘေးဆိပ်ကမ်းသားလမ်းနှင့် ငါးလေလ်ဈေးအကြား မြေသားလမ်းဖောက်လုပ်နေမှု အခြေအနေ၊ အကောက်ခွန် ဦးစီးဌာနရုံးနှင့်သဲကွင်းဆိပ်ကမ်း အကြား မြေထိန်းနံရံအပေါ် လက်ရန်းတပ်ဆင်ခြင်းလုပ်ငန်းနှင့် ပြီးစီးနေမှုအခြေအနေ၊ ယဉ်ကျေးမှုပြတိုက်နှင့် ဆန်းချီချောင်းအကြား လေးလမ်းသွား ကွန်ကရစ်ခင်းကျင်းနေမှု အခြေအနေကို ကြည့်ရှုစစ်ဆေးခဲ့သည်။

တိုင်းဒေသကြီး(ပြန်/ဆက်)

ဦးစွာ တိုင်းဒေသကြီးဝန်ကြီးချုပ်နှင့် တာဝန်ရှိသူများသည် ထားဝယ် သုနာပြုသင်တန်း ကျောင်းဝင်းအတွင်း စုပေါင်းသန့်ရှင်းရေး လုပ်ငန်းများဆောင်ရွက်နေမှုကို လှည့်လည်ကြည့်ရှုအားပေးပြီး ကျောင်းဝင်းအတွင်း၌ တည်ဆောက်လျက်ရှိသည့် သုနာပြုသင်တန်းသား သင်တန်းသူများအတွက် လိုအပ်လျက်ရှိသောမီးဖိုဆောင် (၃၀ x၂၀ x၂၀) ပေ ဆောက်လုပ်နေမှုနှင့်

ယင်းနောက် တိုင်းဒေသကြီးဝန်ကြီးချုပ်သည် ထားဝယ်ဘိုးဘွားရိပ်သာဝင်းအတွင်း နေထိုင်သည့် သက်ကြီးဘိုးဘွားများကို ရင်းနှီးနွေးထွေးစွာ လိုက်လံနှုတ်ဆက်ကာ သက်ကြီးဘိုးဘွားများအတွက် ကျန်းမာရေးနှင့်ဘက်စုံအသုံးပြုနိုင်ရန် အလှူငွေကူညီသိန်း ၁၀၀ နှင့် ဘိုးဘွားများအား ပြုစုစောင့်ရှောက်နေသော ဝန်ထမ်းများကို ချီးမြှင့်ငွေများပေးအပ်ကာ ဘိုးဘွားများ နေထိုင်



ရွှေသောင်ယံမြို့၌ ဒုတိယအကြိမ် မဲစာရင်းများ ထုတ်ပြန်ကြေညာ

ရွှေသောင်ယံ နိုဝင်ဘာ ၂၂
ဧရာဝတီတိုင်းဒေသကြီး ရွှေသောင်ယံမြို့တွင် ပါတီစုံဒီမိုကရေစီအထွေထွေရွေးကောက်ပွဲ၌ မဲဆန္ဒရှင်များမဲပေးရာတွင် မဲစာရင်းများ ပြည့်စုံမှန်ကန်ရေးအတွက် ဒုတိယအကြိမ် မဲဆန္ဒရှင်စာရင်းများ ထုတ်ပြန်ကြေညာခြင်းကို ရွှေသောင်ယံမြို့ ရပ်ကွက်/ကျေးရွာများရှိ သတ်မှတ်ထားသောနေရာများ၌

တာဝန်ရှိသူများက ကပ်ထားကြေညာမှုများ ဆောင်ရွက်ခဲ့သည်။
အဆိုပါမဲစာရင်းများကို နိုဝင်ဘာ ၂၁ ရက်မှ ဒီဇင်ဘာ ၄ ရက်အထိ ကပ်ထားကြေညာပေးမည်ဖြစ်ပြီး မဲဆန္ဒရှင်ပြည်သူများက အမည်များ ပါ မပါစိတ်ဝင်စား လာရောက်ကြည့်ရှုကြသည်။
ရွှေသောင်ယံ(ပြန်/ဆက်)



ရခိုင်ပြည်နယ်လွှတ်တော် အဆောက်အအုံအကြီးစားပြုပြင်

စစ်တွေ နိုဝင်ဘာ ၂၂
ရခိုင်ပြည်နယ် ဝန်ကြီးချုပ်ဦးထိန်းလင်းသည် ပြည်နယ်ဝန်ကြီးများ၊ ဌာနဆိုင်ရာတာဝန်ရှိသူများနှင့်အတူ ယနေ့နံနက်ပိုင်းက ရခိုင်ပြည်နယ်လွှတ်တော်အဆောက်အအုံအကြီးစားပြုပြင်နေမှုကို သွားရောက်ကြည့်ရှုစစ်ဆေးကြပြီး ပြည်နယ်ရဲအကူတပ်ဖွဲ့ခွဲ၌ ရဲမာန် ဘက်စုံစိုက်ပျိုးရေးမွေးမြူရေးခြံသို့ လှည့်လည်ကြည့်ရှုအားပေးကြသည်။

ဦးစွာ ပြည်နယ်ဝန်ကြီးချုပ်နှင့်အဖွဲ့သည် ရခိုင်ပြည်နယ်လွှတ်တော်အဆောက်အအုံအကြီးစားပြုပြင်နေမှု၊ အစည်းအဝေးခန်း၊ ရုံးခန်းများ ပြုပြင်နေမှု၊ လွှတ်တော်ရိပ်သာ၊ ထမင်းစားဆောင်နှင့်

ရုံးခန်းများ ပြုပြင်နေမှုတို့ကို လှည့်လည်ကြည့်ရှုစစ်ဆေးသည်။
ထို့နောက် ရခိုင်ပြည်နယ်ရဲတပ်ဖွဲ့၏ ရဲမာန်ဘက်စုံ စိုက်ပျိုးရေးမွေးမြူရေးခြံသို့ ရောက်ရှိပြီး ခြံအတွင်း ဥစားကြက်များ မွေးမြူထားရှိမှု၊ ဒေသဘုံများ မွေးမြူဖြစ်ထွန်း အောင်မြင်နေမှုတို့ကို ကြည့်ရှုအားပေးသည်။

ဆက်လက်၍ ပြည်နယ်ဝန်ကြီးချုပ်နှင့်အဖွဲ့သည် ခန်းမအတွင်း ပြည်သူ့လုံခြုံရေးနှင့် အကြမ်းဖက်နှိမ်နင်းရေး တပ်ဖွဲ့ဝင်များ သင်တန်းပေးနေမှုကို သွားရောက်တွေ့ဆုံကာ အားပေးစကားပြောကြားခဲ့ကြောင်း သိရသည်။
တင်ထွန်း(ပြန်/ဆက်)

သနပ်ပင်မြို့နယ်၌ ဒုတိယအကြိမ် မဲဆန္ဒရှင်အမည်စာရင်းများ ထုတ်ပြန်ကြေညာ

သနပ်ပင် နိုဝင်ဘာ ၂၂
ပဲခူးတိုင်းဒေသကြီး သနပ်ပင်

မြို့နယ်၌ ဒုတိယအကြိမ် မဲစာရင်းကပ်ထားကြေညာခြင်းကို ယမန်

နေ့ကစတင်၍ ရပ်ကွက်/ကျေးရွာအလိုက် ကော်မရှင်အဖွဲ့ခွဲရုံးများတွင် ကပ်ထားကြေညာထားရာ မဲဆန္ဒရှင်ပြည်သူများ လာရောက်ကြည့်ရှုလျက်ရှိသည်။



ဒုတိယအကြိမ် မဲဆန္ဒရှင်စာရင်းများကို နိုဝင်ဘာ ၂၁ ရက်မှ ဒီဇင်ဘာ ၄ ရက်အထိ ကပ်ထားကြေညာပေးမည်ဖြစ်ကြောင်း မြို့နယ်ရွေးကောက်ပွဲကော်မရှင်အဖွဲ့ခွဲမှ သိရသည်။
မြို့နယ်(ပြန်/ဆက်)



ရွှေကုက္ကိုလ်နယ်မြေအား တွေ့ရစဉ်။



ရွှေကုက္ကိုလ်နယ်မြေမှ ထွက်ပြေးလာသည့် တရားမဝင်နိုင်ငံခြားသားများအား ဖမ်းဆီးရမိစဉ်။



လူနေအဆောက်အအုံ လေးထပ် C 6 အား ဖောက်ခွဲရန် ပြင်ဆင်နေစဉ်။



လူနေအဆောက်အအုံ လေးထပ် C 6 အား စနစ်တကျ ဖောက်ခွဲဖျက်ဆီးပြီး တွေ့ရစဉ်။



လူနေအဆောက်အအုံ လေးထပ် G 2 အား စနစ်တကျ ဖောက်ခွဲဖျက်ဆီးပြီး တွေ့ရစဉ်။



လူနေအဆောက်အအုံ လေးထပ် C 1 အား စနစ်တကျ ဖောက်ခွဲဖျက်ဆီးပြီး တွေ့ရစဉ်။



KK Park နယ်မြေအတွင်း သုံးထပ်လူနေအဆောက်အအုံများ ဖြိုချနေမှုကို တွေ့ရစဉ်။

*** ကျော့ဖုံးမှ**

မြဝတီ - ခဲထော်သလေး (KK Park) နယ်မြေအတွင်း အွန်လိုင်း လိမ်လည် လောင်းကစားမှုများ ကျူးလွန်ရာတွင် အသုံးပြုခဲ့သော အဆောက်အအုံ ၆၃၅ လုံးရှိသည့် အနက် ယနေ့တွင် ၁၀ လုံးကို ဆက်လက်ဖြိုချ ဖျက်ဆီးခဲ့ရာ ယနေ့အထိ တရားမဝင်အဆောက် အအုံ ၂၀၆ လုံး ဖြိုချဖျက်ဆီးခဲ့ပြီး ဖြစ်ကြောင်းနှင့် ကျန်ရှိနေသေး သည့် တရားမဝင် အဆောက်အအုံ များကို ဆက်လက်ဖြိုချ ဖျက်ဆီး လျက်ရှိကြောင်း သိရှိရသည်။

အလားတူ ရွှေကုက္ကိုလ် နယ်မြေအတွင်း၌လည်း ရှင်းလင်း ဖော်ထုတ်မှုများကို နိုဝင်ဘာ ၁၈ ရက်မှ စတင်ဆောင်ရွက်ခဲ့ပြီး ယနေ့ ပဉ္စမနေ့တွင်လည်း ရွှေကုက္ကိုလ်နယ်မြေ ရှင်းယုလီ ပလာဇာ ၁၂ ထပ် အဆောက်အအုံ တစ်လုံးနှင့်အလုပ်သမားတန်းလျား ၁၄ လုံး၊ နှစ်ထပ်အဆောက်အအုံ တစ်လုံးတို့ကို ရှာဖွေစစ်ဆေး ခဲ့ရာ အွန်လိုင်းလိမ်လည်မှုနှင့် လောင်းကစားမှု လုပ်ငန်းများ

လုပ်ကိုင်နေသူများကို တွေ့ရှိရ ခြင်းမရှိဘဲ ၎င်းတို့ အသုံးပြုသည့် ကွန်ပျူတာနှင့် ဆက်စပ်ပစ္စည်း များ၊ မိုဘိုင်းဖုန်းများကိုလည်း တစ်ပါတည်း ဖြုတ်သိမ်းယူ ဆောင်သွားကြောင်းနှင့် ရှိကွင်းဝမ် လေးထပ်အဆောက်အအုံ ၂၃ လုံး တို့အား စစ်ဆေးခဲ့ရာ ကွန်ပျူတာ၊ မော်နီတာ (ဆက်စပ်ပစ္စည်းမပါ) အလုံး ၂၄၀ စီစစ်တွေ့ရှိခဲ့ပြီး ဖော်ထုတ်ရှင်းလင်းခြင်းများကို ဆက်လက် ဆောင်ရွက်လျက် ရှိကြောင်း သိရှိရသည်။

ထို့ပြင် ထိုင်းနိုင်ငံအပါအဝင် အိမ်နီးချင်းနိုင်ငံ အချို့ကို တစ်ဆင့်ခံဖြတ်သန်း၍ ရွှေကုက္ကိုလ် နယ်မြေအတွင်း၌ အွန်လိုင်း လိမ်လည်မှုနှင့် လောင်းကစားမှု များ ကျူးလွန်ခဲ့ပြီး ထွက်ပြေး တိမ်းရှောင် ပုန်းအောင်းနေထိုင် လျက်ရှိကြသည့် တရုတ်နိုင်ငံသား ၁၀၀ ဦး၊ စီယက်နှစ်နိုင်ငံသား ၁၄ ဦး၊ မလေးရှားနိုင်ငံသား ခြောက်ဦး၊ အီသီယိုးပီးယားနိုင်ငံသား ၁၅ ဦး၊ နမီးဘီးယားနိုင်ငံသား နှစ်ဦး၊ အင်ဒိုနီးရှားနိုင်ငံသား ၁၃ ဦး၊



ရွှေကုက္ကိုလ်နယ်မြေအတွင်း သိမ်းဆည်းရမိသည့် ပစ္စည်းများအား ဖျက်ဆီးရန် ပြင်ဆင်ထားရှိမှုမှတ်တမ်းဓာတ်ပုံ။

လူကန်ဒါနိုင်ငံသား ၁၁ ဦး၊ အိန္ဒိယ နိုင်ငံသား ၁၁ ဦး၊ ဧင်ဘာဘွေနိုင်ငံ သား တစ်ဦး၊ ဖိလစ်ပိုင်နိုင်ငံသား ခုနစ်ဦး၊ ပါကစ္စတန်နိုင်ငံသား ခြောက်ဦး၊ ရဝမ်ဒါနိုင်ငံသား သုံးဦး၊ ကင်ညာနိုင်ငံသား ၂၄ ဦး၊ နိုင်ဂျီးရီးယားနိုင်ငံသား လေးဦး၊ နီပေါ နိုင်ငံသား တစ်ဦး၊ ကိုရီးယား နိုင်ငံသား တစ်ဦး၊ အီဂျစ်နိုင်ငံသား တစ်ဦး၊ မာဒါဂါစကာနိုင်ငံသား တစ်ဦး၊ တရုတ်(တိုင်ပေ)မှ နှစ်ဦး၊ စုစုပေါင်း ၂၃ ဦးတို့ကို ယနေ့တွင်

တပ်စစ်ဆေး ဖော်ထုတ်ဖမ်းဆီး ထိန်းသိမ်းနိုင်ခဲ့သည်။ ထို့ကြောင့် ရွှေကုက္ကိုလ် နယ်မြေအတွင်း လွှဲပြောင်း ဖမ်းဆီးမှု များအရ နိုဝင်ဘာ ၁၈ ရက်မှ ယနေ့အထိ မြန်မာနိုင်ငံအတွင်း သို့ တရားမဝင် ဝင်ရောက်နေထိုင် သည့် ပြည်ပနိုင်ငံသား စုစုပေါင်း ၁၅၉၀ နှင့် အွန်လိုင်းလိမ်လည် လောင်းကစားမှုကျူးလွန်ရာတွင် အသုံးပြုသည့် ကွန်ပျူတာ ၂၈၉၃ လုံး၊ မိုဘိုင်းဖုန်း ၂၁၇၅၀၊ starlink

ဗန်း ၁၀၁ လုံး၊ Router ၂၁ လုံးနှင့် လူငယ်သုံးပစ္စည်း အများအပြား ကို စစ်ဆေး၍ ဖမ်းဆီးရမိ ခဲ့ကြောင်းနှင့် ဖော်ထုတ်ရှင်းလင်း ခြင်းများကို ဆက်လက်ဆောင် ရွက်လျက်ရှိကြောင်း သိရှိရသည်။

ထိုသို့ ဖော်ထုတ်ထိန်းသိမ်း နိုင်ခဲ့သည့် ပြည်ပနိုင်ငံသားများကို မြဝတီမြို့နယ် မုလှပူကျေးရွာ အုပ်စု ရွှေကုက္ကိုလ်မြိုင်ကျေးရွာ အတွင်း လုံထင်းဝင်းရှိ အဆောက် အအုံ၌ ထိန်းသိမ်းထားရှိပြီး တရားမဝင် ပြည်ပနိုင်ငံသား စစ်ဆေးရေးအဖွဲ့မှ စစ်ဆေးခဲ့ရာ ယနေ့တွင် ပြည်ပနိုင်ငံသား ၂၅၃ ဦးကို စစ်ဆေးနိုင်ခဲ့ပြီး သက်ဆိုင်ရာ နိုင်ငံများသို့ အမြန်ဆုံး ပြန်လည် လွှဲပြောင်း ပေးနိုင်ရေးအတွက် ဌာနဆိုင်ရာ ပူးပေါင်းအဖွဲ့များ၏ လိုအပ်သည့် ကိုယ်ရေးအချက် အလက်များနှင့် မှတ်တမ်းများ စာရင်းကောက်ယူခြင်း လုပ်ငန်း များ ဆောင်ရွက်ပေးလျက်ရှိသည်။

၂၀၂၅ ခုနှစ် ဇန်နဝါရီ ၃၀ ရက်မှ နိုဝင်ဘာ ၂၂ ရက်အထိ မြန်မာနိုင်ငံအတွင်းသို့ တရားမဝင်

ဝင်ရောက်လာသည့် ပြည်ပနိုင်ငံ သား စုစုပေါင်း ၁၂၄၆၈ ဦး ထိန်းသိမ်းနိုင်ခဲ့ကာ ၁၈၉၃ ဦးကို စစ်ဆေးခဲ့ပြီး ၎င်းတို့အနက်မှ ၉၉၇၈ ဦးကို ထိုင်းနိုင်ငံမှတစ်ဆင့် သက်ဆိုင်ရာနိုင်ငံများသို့ ပြန်လွှဲပို့လှူဒါန်းခဲ့ပြီး အခြားနိုင်ငံများသို့ လွှဲပြောင်းပေးရန် အသင့် ဖြစ်နေပြီဖြစ်ကြောင်းနှင့် ၎င်းတို့ ကို ကောင်းမွန်စွာ ထိန်းသိမ်း စောင့်ရှောက်ထားရှိကြောင်း သိရှိ ရသည်။

နိုင်ငံတော် အစိုးရအနေဖြင့် အွန်လိုင်းလိမ်လည်လောင်းကစား မှု ကျူးလွန်မှုများကို အမျိုးသား ရေးတာဝန်တစ်ရပ်အဖြစ်သို့ယူကာ မြန်မာနိုင်ငံအတွင်း လုံးဝအခြေ မပြုနိုင်ရေး ပြည်တွင်းအင်အားစု များအပြင် အိမ်နီးချင်းနိုင်ငံအစိုးရ များနှင့်လည်း ပေါင်းစပ်ညှိနှိုင်း၍ ဆက်လက်ဆောင်ရွက်သွားမည် ဖြစ်ကြောင်း သတင်းရရှိသည်။

သတင်းစဉ်

ရာနှင့်ချီသည့်ကားမော်ဒယ်သစ်များဖြင့် လော့စ်အိန်ဂျလိစ် ကားပြပွဲ ဖွင့်လှစ်

လော့စ်အိန်ဂျလိစ် နိုဝင်ဘာ ၂၂၊ ၂၀၂၅ ခုနှစ် လော့စ်အိန်ဂျလိစ် ကားပြပွဲကို နိုဝင်ဘာ ၂၀ ရက်က ဖွင့်လှစ်ခဲ့ပြီး အဆိုပါပြပွဲတွင် တစ်ကမ္ဘာလုံးရှိ ထိပ်တန်းကား ထုတ်လုပ်သူများထံမှ ရာနှင့်ချီသည့် ကားအသစ်များ၊ ထရပ်ကားများ၊ ဟိုက်ဘရစ်ကားများနှင့် လျှပ်စစ်ကားများကို ပြသထားသည်။

မြောက်အမေရိက၏ အဆင့်မြင့်မားလှသည့် မော်တော်ကားပြပွဲကြီးတွင် လာရောက်ကြည့်ရှုသူများသည် ကားအမှတ်တံဆိပ်အသစ်များကို စူးစမ်းလေ့လာခွင့်၊ ကားစွမ်းဆောင်ရည်များကို နှိုင်းယှဉ်ကြည့်နိုင်ခွင့်နှင့် စမ်းသပ်မောင်းနှင်ရာ လမ်းပေါ်တွင် ကားများ စမ်းသပ်မောင်းနှင်ခွင့်



တို့ ပေးထားသည်။ ယခုနှစ်ပြပွဲတွင် ကားအစီးရေ ၅၀ ကျော်ကို စမ်းသပ်မောင်းနှင်နိုင်မည်ဖြစ်ပြီး လာရောက်သူများအနေဖြင့် အမျိုးအစားမတူညီသည့်ကားများကို နှိုင်းယှဉ်စမ်းသပ်ကြည့်နိုင်ခွင့် ရရှိမည်

ဖြစ်သည်။ ပြပွဲကို လော့စ်အိန်ဂျလိစ် ကွန်ဗင်းရှင်းစင်တာတွင် နိုဝင်ဘာ ၃၀ ရက်အထိ ကျင်းပသွားမည်ဖြစ်သည်။ ယင်းပြပွဲကို ၁၉၀၇ ခုနှစ်က စတင်ကျင်းပခဲ့ခြင်းဖြစ်ပြီး ယခုဆိုလျှင် အဓိကပြပွဲကြီး

အဖြစ် ကြီးထွားလာခဲ့ပြီဖြစ်သည်။ နှစ်စဉ် ခရီးသည် သိန်းချီကို ဆွဲဆောင်နိုင်ခဲ့ပြီး ဖြူတော်အတွက်စီးပွားရေးအကျိုးအမြတ်ဒေါ်လာသန်းရာနှင့်ချီ၍ ဖြစ်ထွန်းသေးသည်။ ဆင်ယွာ

နီပေါနိုင်ငံ၌ မှတ်ပုံတင်ထားသည့် မဲဆန္ဒရှင်အသစ် ၈၃၇၀၀၀ ကျော်ရှိလာ

ခတ္တမန္တ၊ နိုဝင်ဘာ ၂၂

၂၀၂၆ ခုနှစ် မတ် ၅ ရက်တွင် ရွေးကောက်ပွဲကျင်းပမည်ဟု ကြေညာပြီး ချိန်မှစ၍ ရွေးကောက်ပွဲကော်မရှင်တွင် မှတ်ပုံတင်ထားသည့် မဲဆန္ဒရှင်အသစ် ၈၃၇၀၉၄ ဦးရှိလာကြောင်း တာဝန်ရှိသူတစ်ဦးက နိုဝင်ဘာ ၂၂ ရက်တွင် ပြောကြားသည်။

နီပေါနိုင်ငံ၌ လာမည့်လေးလအတွင်း ကျင်းပရန်စီစဉ်ထားသော ပြည်သူ့လွှတ်တော်ရွေးကောက်ပွဲအတွက် စုစုပေါင်းမဲဆန္ဒရှင်အရေအတွက် ၁၉ သန်းကျော်ရှိလာခဲ့သည်။ သို့ရာတွင် နောက်ဆုံးမဲဆန္ဒရှင်စာရင်းအတည်ပြုချိန်တွင် အနည်းငယ်ပြောင်းလဲမှုများရှိနိုင်ကြောင်း၊ မဲဆန္ဒရှင်အသစ်အများစုမှာ လူငယ်များဖြစ်ကြောင်း ကော်မရှင်၏ သတင်းထုတ်ပြန်ရေးတာဝန်ခံ ဆူမန်ဂီမာရီက ပြောကြားသည်။

၂၀၂၂ ခုနှစ် နိုဝင်ဘာလတွင် မဲပေးခွင့်ရှိသည့် မဲဆန္ဒရှင် ၁၇ ဒသမ ၉၉ သန်းရှိခဲ့ပြီး ၂၀၂၅ ခုနှစ် စက်တင်ဘာ ၁၂ ရက်အထိ ရွေးကောက်ပွဲထပ်မံကျင်းပမည်ဖြစ်ကြောင်း ကြေညာချိန်တွင် မဲဆန္ဒရှင် အရေအတွက် ၁၈ ဒသမ ၁၇ သန်းနီးပါးအထိ တိုးတက်လာခဲ့ကြောင်း ၎င်းက ပြောကြားသည်။ ဆင်ယွာ

အာဖဂန်နစ္စတန်နိုင်ငံ၌ လေးနှစ်အတွင်း စာသင်ကျောင်းပေါင်း ၁၃၀၀ ကျော် တည်ဆောက်

ကဘူးလ်၊ နိုဝင်ဘာ ၂၂

အာဖဂန်နစ္စတန်နိုင်ငံ၏ ပညာရေးဝန်ကြီးဌာနသည် ပညာရေးသင်ကြားခွင့် ပိုမိုရရှိရေးကြိုးပမ်းမှုအနေဖြင့် လွန်ခဲ့သည့် လေးနှစ်အတွင်း နိုင်ငံတစ်ဝန်း၌ စာသင်ကျောင်းပေါင်း ၁၃၀၅ ကျောင်းဆောက်လုပ်ခဲ့ကြောင်း နိုင်ငံပိုင် ဘဉ္စေထာသတင်းအေဂျင်စီက နိုဝင်ဘာ ၂၂ ရက်တွင် အစီရင်ခံစာပြထားသည်။

အစီရင်ခံစာ ပြုချက်အရ ပညာရေးဝန်ကြီးဌာနသည် မကြာသေးမီက နိုင်ငံတစ်ဝန်းရှိ ပြည်နယ် ၂၁ ခုတွင် ခေတ်မီစာသင်ကျောင်း ၁၇၉ ကျောင်းနှင့် ဘာသာရေးကျောင်း၊ မြောက်ကျောင်းကို ထပ်မံတည်ဆောက်ခဲ့ကြောင်း သိရသည်။ အဆိုပါ ကျောင်းသစ်စုစုပေါင်း၏ ကုန်ကျငွေမှာ အမေရိကန်ဒေါ်လာ ၃၂ သန်းကျော် ရှိသည်။

ယင်းဆောက်လုပ်ရေးလုပ်ငန်းများကို ပညာရေးဝန်ကြီးဌာန၏ ဘတ်ဂျက်အပြင် အကူအညီပေးရေးအဖွဲ့အစည်းအများအပြား၏ ထောက်ပံ့ကူညီမှုများဖြင့် ဆောင်ရွက်ခဲ့ခြင်းဖြစ်သည်ဟု ဆိုသည်။ ထိုကဲ့သို့ စာသင်ကျောင်းဆောက်လုပ်မှုများက ရွက်ဖျင်တဲများ၊ လယ်ကွင်းပြင်များ၊ ပျက်စီးအဆောက်အအုံများမှ မကြာခဏ ပညာသင်ကြားနေကြရသော ကျေးလက်ဒေသများမှ ကာလရှည်စာသင်ကျောင်းအဆောက်အအုံ လိုအပ်ချက်ကိုဖြေရှင်းရန် ရည်ရွယ်ကြောင်း သိရသည်။ ဆင်ယွာ

နိုင်ဂျီးရီးယားအစိုးရက နိုင်ငံတစ်ဝန်းရှိ အလယ်တန်းကျောင်း ၄၁ ကျောင်းကို ပိတ်ထားရန်ညွှန်ကြား

အဘူဂျာ၊ နိုဝင်ဘာ ၂၂

မကြာသေးမီကာလတွင် အကြမ်းဖက်အဖွဲ့များက ကျောင်းသားကျောင်းသားများအား ပြန်ပေးဆွဲမှုဖြစ်ပွားခဲ့ပြီးနောက် နိုင်ဂျီးရီးယားအစိုးရက နိုင်ငံတစ်ဝန်းရှိ အစိုးရအလယ်တန်းကျောင်း ၄၁ ကျောင်းကို ပိတ်ထားရန် ညွှန်ကြားထားကြောင်း ပညာရေးဝန်ကြီးဌာနက နိုဝင်ဘာ ၂၁ ရက်တွင် ထုတ်ပြန်သည်။

အဆိုပါညွှန်ကြားချက်ကို ကျောင်းအုပ်ကြီးများအနေဖြင့် တိကျစွာ လိုက်နာဆောင်ရွက်ကြရန် ထုတ်ပြန်ထားသည်။ နိုဝင်ဘာ ၂၁ ရက်ညနေပိုင်းတွင် နိုင်ဂျီးရီးယားနိုင်ငံအလယ်ပိုင်း နိုင်ဂျာပြည်နယ်ရှိ ကျောင်းတစ်ကျောင်းကို အကြမ်းဖက်သမားများ ဝင်ရောက်လာပြီး ကျောင်းသား ၂၁၅ ဦးထက်မနည်းနှင့် ဆရာ ဆရာမ ၁၂ ဦးကို ဖမ်းဆီးခေါ်ဆောင်သွားခဲ့ကြောင်း နိုင်ဂျီးရီးယားခရစ်ယာန်အသင်းက ပြောကြားသည်။

သေနတ်သမားများက နိုင်ဂျာပြည်နယ် အဓာရာအုပ်ချုပ်ရေးဒေသရှိ စိန်မေရီလိုယံပိုင်ကျောင်းအတွင်း ကျူးကျော်ဝင်ရောက်ပြီး အသက် ၁၂ နှစ်မှ ၁၇ နှစ်အရွယ်ရှိ ကျောင်းသားကျောင်းသူများကို ပြန်ပေးဆွဲသွားခြင်းဖြစ်ကြောင်း နိုင်ဂျီးရီးယားခရစ်ယာန်အသင်းမှ ပြောရေးဆိုခွင့်ရှိသူ ဒန်နီရယ်အာတိုရီက ဆိုသည်။

ယခုရက်သတ္တပတ်အစောပိုင်းကလည်း ကက်ဘီပြည်နယ်ရှိ အစိုးရအလယ်တန်းကျောင်းမှ ကျောင်းသူ ၂၅ ဦးနှင့် ကိုလည်း အကြမ်းဖက်သမားများက ပြန်ပေးဆွဲသွားကြောင်း ထုတ်ပြန်ထားသည်။ ဆင်ယွာ

အိုင်စီအာဂရိစ်က ရန်ပုံငွေကျဆင်းမှုကြောင့် ဘတ်ဂျက်နှင့် ဝန်ထမ်းအင်အား လျှော့ချမည်

ဂျီနီဗာ၊ နိုဝင်ဘာ ၂၂

နိုင်ငံတကာကြက်ခြေနီကော်မတီ (အိုင်စီအာဂရိစ်) သည် လူသားချင်းစာနာထောက်ထားမှုဆိုင်ရာ အကူအညီအတွက် အလှူရှင်များ၏ ထောက်ပံ့ကူညီမှုများ ကျဆင်းလာသည်ဟုဆိုကာ ၎င်းတို့၏ ၂၀၂၆ ခုနှစ် ဘတ်ဂျက်ဖြစ်သော အမေရိကန်ဒေါ်လာ ၂ ဒသမ ၂၃ ဘီလီယံကို အဖွဲ့အစည်း၏

ညီလာခံက အတည်ပြုလိုက်ပြီဖြစ်ကြောင်း နိုဝင်ဘာ ၂၁ ရက်တွင် ပြောသည်။ အဆိုပါ ဘတ်ဂျက်ပမာဏမှာ ၂၀၂၅ ခုနှစ်က ဘတ်ဂျက်ပမာဏနှင့် နှိုင်းယှဉ်လျှင် ၁၇ ရာခိုင်နှုန်း လျှော့ချထားသည်။ ၂၀၂၆ ခုနှစ်အတွက် ရရှိနိုင်သောရန်ပုံငွေကို အိုင်စီအာဂရိစ်၏ အဓိကဦးစားပေးလုပ်ငန်းများနှင့် ကိုက်ညီအောင်

ချိန်ညှိလိုက်သောအခါ အဖွဲ့အစည်းတစ်ခုလုံးတွင် ဘတ်ဂျက်ထဲ ထည့်သွင်းထားသည့် ရာထူးနေရာ ၂၉၀၀ ခန့်ကို လျှော့ချရတော့မည်ဖြစ်ကြောင်း သိရသည်။ လျှော့ချမည့် ရာထူးနေရာသုံးပုံတစ်ပုံခန့်ကို ဆန္ဒအလျောက် ထွက်ခွာသူများဖြင့် လည်းကောင်း၊ လစ်လပ်နေသော ရာထူးနေရာများကို ဝန်ထမ်းအသစ်

မခန့်အပ်ခြင်းဖြင့်လည်းကောင်း လုပ်ဆောင်သွားဖွယ် ရှိသည်။ အိုင်စီအာဂရိစ်သည် လူသားချင်းစာနာထောက်ထားမှု ကဏ္ဍတွင် ရန်ပုံငွေ အခက်အခဲရှိနေသည့် ကြားမှပင် ဘတ်ဂျက်ကို အထိရောက်ဆုံးဖြစ်အောင် စီမံခန့်ခွဲရန် ကြိုးစားလျက်ရှိသည်။

ထို့အပြင် ကမ္ဘာတစ်ဝန်းတွင် ပဋိပက္ခ ဖြစ်ပွားမှုများကြောင့် အဆိုးရွားဆုံး ထိခိုက်ခံစားရသူများကို ကယ်ဆယ်ရေးအကူအညီများထောက်ပံ့ပေးရန် အလေးထား လုပ်ဆောင်သွားမည်ဖြစ်ကြောင်း အိုင်စီအာဂရိစ်က ပြောသည်။ ကမ္ဘာကြီးသည် လက်ရှိတွင် လက်နက်ကိုင် ပဋိပက္ခဖြစ်ပွားမှုများ မြင့်တက်လာခြင်းနှင့် အကူအညီပေးရေး ရန်ပုံငွေများ သိသိသာသာ ဖြတ်တောက်ခံရခြင်းတို့ ဖြစ်ပွားလျက်ရှိသည်ဟု အိုင်စီအာဂရိစ်ဥက္ကဋ္ဌ မီဂျာနာစပိုလ်ဂျာရစ်က ပြောသည်။ ဆင်ယွာ



အိုင်စီအာဂရိစ်ဥက္ကဋ္ဌ မီဂျာနာစပိုလ်ဂျာရစ်

ဗီယက်နမ်အလယ်ပိုင်း ရေကြီးနစ်မြုပ်မှုများကြောင့် သေဆုံးသူ ၅၅ ဦးရှိလာ

ဟနွိုင်း၊ နိုဝင်ဘာ ၂၂

ဗီယက်နမ်နိုင်ငံ အလယ်ပိုင်းဒေသ၌ မိုးသည်းထန်စွာရွာသန်းပြီး ရေကြီးနစ်မြုပ်မှုများကြောင့် သေဆုံးသူဦးရေမှာ ၅၅ ဦးအထိ မြင့်တက်လာပြီး အခြား ၁၃ ဦးမှာ ပျောက်ဆုံးနေဆဲဖြစ်ကြောင်း ဗီယက်နမ်ဘေးအန္တရာယ်နှင့် ရေကာတာစီမံခန့်ခွဲရေး အာဏာပိုင်အဖွဲ့က

နိုဝင်ဘာ ၂၂ ရက်တွင် သတင်းထုတ်ပြန်သည်။ ရေကြီးမှုများကြောင့် ဆန်စပါးနှင့် အခြားကောက်ပဲသီးနှံ ဟက်တာ ၈၀၀၀၀ ခန့် ရေနစ်မြုပ်ပြီး ကြက်၊ ဝက်၊ နွား စသည့် မွေးမြူရေးတိရစ္ဆာန် ၃ ဒသမ ၂ သန်းကျော်ခန့် သေဆုံးခဲ့ကြောင်း သတင်းထုတ်ပြန်ချက်တွင် ဖော်ပြသည်။

ထို့အတူ အိမ်ခြေ ၂၈၄၀၀ ကျော်မှာ ရေနစ်မြုပ်နေဆဲဖြစ်ပြီး အခြားနေအိမ် ၉၄၆ လုံး ပျက်စီးခဲ့ကြောင်း ထုတ်ပြန်သည်။ အဆိုပါ ရေကြီးရေလျှံမှုများကြောင့် ဘဏ္ဍာငွေဆုံးရှုံးမှုမှာ ဗီယက်နမ်ဒေါ်လာ ၉ ထရီလီယံခန့် (အမေရိကန်ဒေါ်လာ ၃၅၈ သန်းခန့်) ရှိမည်ဟု ခန့်မှန်းထားသည်။ ဆင်ယွာ

ကနေဒါနိုင်ငံ၌ အမေရိကန်ဒေါ်လာ ဘီလီယံ ၅၀ ရင်းနှီးမြှုပ်နှံသွားမည်ဟု ယူအေအီးပြော

အဘူဒါဘီ၊ နိုဝင်ဘာ ၂၂

အာရပ်စော်ဘွားများ ပြည်ထောင်စု (ယူအေအီး) သည် ကနေဒါနိုင်ငံနှင့် အဓိကရင်းနှီးမြှုပ်နှံမှုမူဘောင်ကို အတည်ပြုခဲ့သည်။ ကနေဒါနိုင်ငံ၏ အဓိက ကဏ္ဍများတွင် အမေရိကန်ဒေါ်လာ ဘီလီယံ ၅၀ အထိ ရင်းနှီးမြှုပ်နှံမှုများ ပြုလုပ်သွားမည်ဟု အင်းမရိုက်နယူး

အေဂျင်စီက နိုဝင်ဘာ ၂၁ ရက်တွင် ဖော်ပြခဲ့သည်။ အဆိုပါ မူဘောင်အောက်တွင် ယူအေအီးနိုင်ငံသည် စွမ်းအင်၊ ဉာဏ်ရည်တူးထောက်ပို့ဆောင်ရေးနှင့် သတ္တုတူးဖော်ရေးတို့အပါအဝင် ကနေဒါနိုင်ငံ၏ အနာဂတ်စီးပွားရေးတိုးတက်မှု၏ အဓိကကဏ္ဍများတွင် ရေရှည်

ရင်းနှီးမြှုပ်နှံမှု ပြုလုပ်သွားမည်ဖြစ်သည်။ ယူအေအီးသမ္မတ ရိုဟ်နီမိုဟာမက် ဘင်ဇေဟက် အယ်နာယနီနှင့် ကနေဒါဝန်ကြီးချုပ်မာ့ကာနေးတို့ကြား အဘူဒါဘီတွင် ပြုလုပ်သည့်ဆွေးနွေးပွဲအပြီးတွင် အဆိုပါသဘောတူညီချက် ရရှိခဲ့ခြင်းဖြစ်သည်။ နှစ်နိုင်ငံ ခေါင်းဆောင်များ

သည် စီးပွားရေးပေါင်းဆောင်ရွက်မှု မြှင့်တင်ရန်နှင့် နယ်စပ်ဖြတ်ကျော် ရင်းနှီးမြှုပ်နှံမှုများ လွယ်ကူချောမွေ့စေရေး အရေးကြီးကြောင်း အလေးပေး ပြောကြားခဲ့သည်။ ယူအေအီးနိုင်ငံ၏ ကနေဒါနိုင်ငံတွင် နိုင်ငံခြားရင်းနှီးမြှုပ်နှံမှု စတော့ရှယ်ယာသည် ၂၀၂၄ ခုနှစ်တွင် ဒေါ်လာ ၈ ဒသမ ၈ ဘီလီယံအထိ ရှိခဲ့သည်။ ဆင်ယွာ

တောင်ငူမြို့၌ စာကြည့်တိုက်များ ဖွံ့ဖြိုးတိုးတက်ရေးနှင့် စာဖတ်ရှိန်မြှင့်တင်ရေးပွဲတော် ဖွင့်ပွဲကျင်းပ

တောင်ငူ နိုဝင်ဘာ ၂၂
ပဲခူးတိုင်းဒေသကြီး အစိုးရအဖွဲ့၏ ဦးဆောင်မှုဖြင့် စာကြည့်တိုက်များ ဖွံ့ဖြိုးတိုးတက်ရေးနှင့် စာဖတ်ရှိန်မြှင့်တင်ရေး ပွဲတော် ဖွင့်ပွဲအခမ်းအနားကို တောင်ငူမြို့ အမှတ် (၄) အခြေခံပညာအထက်တန်း ကျောင်း၌ သနေနီနက် ဇာနည်က ကျင်းပသည်။ (ယာဝု)

ခေါက်တာမြတ်ညွန့်၊ ခရိုင်ပညာရေးမှူး၊ ခေါက်တာနော်ဥမ္မာထွန်းတို့က ဖဲကြိုးဖြတ် ဖွင့်လှစ်ပေးသည်။ အဆိုပါ အခမ်းအနားကို ကျောင်း ပင်လုံခန်းမ၌ကျင်းပရာ အမှတ်(၄)အခြေခံ ပညာအထက်တန်းကျောင်းမှ ကျောင်း သားကျောင်းသူများက “ပညာတက်တိုက် စာကြည့်တိုက်သို့ သွားကြစို့” သီချင်းဖြင့် သီဆိုဖျော်ဖြေကြပြီး တိုင်းဒေသကြီး လူမှုရေးရာဝန်ကြီးက ကျောင်းစာကြည့် တိုက်များ ဖွံ့ဖြိုးတိုးတက်ရေးနှင့် စာဖတ် ရှိန်မြှင့်တင်ရေးပွဲတော်များကို တစ်နိုင်ငံလုံး အတိုင်းအတာဖြင့် အခြေခံပညာကျောင်း များကို အခြေခံ၍ ကျင်းပလျက်ရှိပြီး ကျောင်းသားလူငယ်များ နိုင်ငံအနှံ့အကွက် လွှမ်းမိုးအား အရင်းအမြစ်ပြုစုပျိုးထောင်

မှုများ အရှိန်အဟုန်မြှင့်မားလာစေရန်၊ စာအုပ်စာပေတွင် နှစ်သက်မွေ့လျော်ကာ စာဖတ်သည့် လေ့၊ စာကြည့်တိုက်များသို့ သွားလာသည့် အလေ့အကျင့်များ ဖြစ်လာ စေရန် ရည်ရွယ်ချက်များဖြင့် ကျင်းပ ဆောင်ရွက်ခြင်းဖြစ်ကြောင်း ပြောကြား သည်။ ထို့နောက် တိုင်းဒေသကြီးလူမှုရေးရာ ဝန်ကြီးက တောင်ငူမြို့နယ်အတွင်းရှိ ကျောင်းစာကြည့်တိုက်များအတွက် စာအုပ် များကို ပေးအပ်လှူဒါန်းရာ ခရိုင်ပညာ ရေးမှူးက လက်ခံရယူသည်။ ယင်းနောက် စာကြည့်တိုက်များ ဖွံ့ဖြိုးတိုးတက်ရေးနှင့် စာဖတ်ရှိန်မြှင့်တင်ရေးပွဲတော်တွင် ဟော ပြောဆွေးနွေးသည့် စာပေပညာရှင်အား ဂုဏ်ပြုပွဲတစ်ရပ်လွှာ ပေးအပ်သည်။



ယင်းနောက် တိုင်းဒေသကြီး လူမှု ပြဿနာများ၊ ပြိုင်ပွဲများ၊ ကျန်းမာရေး အား ရေးရာဝန်ကြီးနှင့် တာဝန်ရှိသူများသည် ခင်းကျင်းပြသထားသော စာအုပ်စာစောင် များ၊ တက္ကသိုလ်ပြခန်းများ၊ ဌာနဆိုင်ရာ ပြခန်းများ၊ စာအုပ်စာစောင်နှင့် ဓာတ်ပုံ ခရိုင် (ပြန်/ဆက်)

မန္တလေး ငလျင်ကြီးကြောင့် ထိခိုက်ပျက်စီးခဲ့မှုအတွက် အာမခံလျော်ကြေးငွေ ပေးအပ်

မန္တလေး နိုဝင်ဘာ ၂၂
မန္တလေး ငလျင်ကြီးကြောင့် ထိခိုက်ပျက်စီးခဲ့ရသည့် မန္တလေး မြို့ ချမ်းအေးသာစံမြို့နယ် လမ်း (၃၀) ဂျာနယ် လမ်းကြားရှိ အဆောက်အအုံ ပျက်စီးမှုအတွက် သဘာဝဘေးအန္တရာယ် အာမခံ လျော်ကြေးငွေကို နိုဝင်ဘာ ၁၉ ရက်က ဂလိုဘယ်ဝေါလ် အာမခံ ကုမ္ပဏီ (GWI) မှ အာမခံထားရှိ သူကိုယ်စားအာမခံကုမ္ပဏီလီမိတက် ကိုရာဇာတိနီအား အာမခံလျော် ကြေးငွေသွားရောက်ပေးအပ်သည်။



အဆိုပါ လျော်ကြေးပေးအပ် ပွဲတွင် GWI မှ တာဝန်ရှိသူတစ်ဦးက လျော်ကြေးငွေ ပေးအပ်ရခြင်းနှင့် စပ်လျဉ်း၍ ရှင်းလင်းပြောကြား ပြီး အာမခံလျော်ကြေးငွေကျပ် ၄၄၄၃၆၀၀၀ ကို ပေးအပ်ရာ

ကိုယ်စားလှယ် ဦးရာဇာတိနီက အာမခံလျော်ကြေးငွေကို မြန်ဆန်စွာ ညှိနှိုင်းပေးမှုအတွက် ကျေးဇူးတင်စကားပြောကြားသည်။ ဂလိုဘယ်ဝေါလ် အာမခံ ကုမ္ပဏီအနေဖြင့် မန္တလေးငလျင် ကြောင့် ထိခိုက်ပျက်စီးခဲ့ရသည့် မန္တလေးတိုင်းဒေသကြီး အတွင်းရှိ မြို့နယ်အသီးသီးနှင့် ဒေသအချို့မှ ငလျင်ဘေးအန္တရာယ်အာမခံ ထားရှိသူများအတွက် လျော်ကြေး ငွေများကို ငလျင်လုပ်ငန်းနောက် အမြန်ဆုံးစိစစ်ပေးလျော်လျက်ရှိ ကြောင်း သိရသည်။

မောင်ကျော်ကြီး

တာချီလိတ်မြို့၌ အခွန်ဆိုင်ရာအသိပညာပေး ဆွေးနွေး

တာချီလိတ် နိုဝင်ဘာ ၂၂
ရှမ်းပြည်နယ်(အရှေ့ပိုင်း) တာချီလိတ်မြို့နယ် ပြည်တွင်းအခွန်များ ဦးစီးဌာနက ၂၀၂၅ ခုနှစ် ပြည်ထောင်စုအခွန်အကောက်ဥပဒေအပါ အဝင် ပြည်တွင်းအခွန်များဦးစီးဌာနက စည်းကြပ်ကောက်ခံလျက်ရှိသည့် အခွန်များနှင့်စပ်လျဉ်း၍ အခွန်ဆိုင်ရာအသိပညာပေး ရှင်းလင်းဆွေးနွေး ပွဲကို ယမန်နေ့က ခရိုင်နှင့်မြို့နယ် စုပေါင်းရုံးရှိ မြို့နယ်အခွန်ဦးစီး ဌာနမှူးရုံး၌ ကျင်းပသည်။ (အောက်ပုံ)



ဥတုရာသီ၊ တောက်ကိုမှီ၏။

ရှင်းလင်းဆွေးနွေးပွဲတွင် တာချီလိတ်မြို့နယ် အခွန်ဦးစီးဌာနမှူး ဒေါ်ဘောမြက အခွန်ကဏ္ဍတစ်ရပ်ချင်းအလိုက် သိကောင်းစရာများ၊ အခွန်အမှတ်တံဆိပ်ကပ်နှံခြင်းဆိုင်ရာ ပြဌာန်းချက်များကို လိုက်နာ ဆောင်ရွက်ရမည့် ကိစ္စရပ်များနှင့်စပ်လျဉ်း၍ အသိပညာပေးရှင်းလင်း ဆွေးနွေးပြီး အခွန်ထမ်းပြည်သူများသိလိုသည့် မေးမြန်းဆွေးနွေးချက် များကို ပြန်လည်ဖြေကြားပေးခဲ့ကြောင်း သိရသည်။ ခရိုင်(ပြန်/ဆက်)

ကျောကရိတ်မြို့၌ လူသုံးကုန်ထုတ်လုပ်မှု နည်းပညာသင်တန်းဖွင့်

ကျောကရိတ် နိုဝင်ဘာ ၂၂
ကျောကရိတ်ခရိုင် အသေးစား

စက်မှုလက်မှုလုပ်ငန်းဦးစီးဌာနမှ လူသုံးကုန်ထုတ်လုပ်မှုနည်းပညာ

သင်တန်းဖွင့်ပွဲကို ယမန်နေ့က ကျောကရိတ်မြို့နယ် လှိုင်ဝ ကျေးရွာ ရွာလယ်ဓမ္မာရုံ၌ ကျင်းပ သည်။



အခမ်းအနားတွင် ခရိုင်စီမံ ခန့်ခွဲရေးနှင့် အုပ်ချုပ်ရေးကော်မတီ ခွေတ္တဥက္ကဋ္ဌ ဦးမိုးကျော်အောင်က သင်တန်းဖွင့် အမှာစကားပြော ကြားပြီး သင်တန်းကုန်ကြမ်း ပစ္စည်းများ ပေးအပ်သည်။

ထို့နောက် ခရိုင်အသေးစား စက်မှုလက်မှုလုပ်ငန်း ဦးစီးဌာန ဦးစီးမှူး ဦးစောကြည်လင်းက သင်တန်းနှင့်ပတ်သက်၍ရှင်းလင်း ပြောကြားသည်။ သင်တန်းတွင် ဆပ်ပြာရည် ပြုလုပ်နည်းအမျိုးမျိုး၊ ဆပ်ပြာခဲ၊ ခေါင်းလျော်ရည် ပြုလုပ်နည်း များကို နိုဝင်ဘာ ၂၅ ရက်အထိ သင်တန်းသို့ ၂ ဦးအား သင်ကြား ပေးမည်ဖြစ်ကြောင်း သိရသည်။ ကျောကရိတ်(ပြန်/ဆက်)

အိမ်တွင်းမှုသက်မွေးလုပ်ငန်းပညာသင်ကျောင်းများမှ ကျောင်းအခြေပြုသင်တန်းဖွင့်လှစ်ရန် သင်တန်းသားခေါ်ယူခြင်း

နေပြည်တော် နိုဝင်ဘာ ၂၂
လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာနမှ လူမှုဝန်ထမ်းဦးစီးဌာနသည် ရန်ကုန်၊ မန္တလေး၊ မော်လမြိုင်၊ ပုသိမ်၊ တောင်ငူ၊ မြစ်ကြီးနား၊ ဖျာပုံ၊ စစ်တွေ၊ ရွာငံနှင့် ထားဝယ်မြို့တို့တွင် အိမ်တွင်းမှုသက်မွေးလုပ်ငန်းပညာသင်ကျောင်းများအား ဖွင့်လှစ် ထားရှိကာ စက်ချုပ်သင်တန်းများ (မိန်းမဝတ်၊ ကလေးဝတ်၊ ကျားရုပ်၊ တိုက်ပုံ၊ ကုတ်အင်္ကျီ၊ လက်မှုသင်တန်း၊ မုန့်ချိုးစုံပြုလုပ်နည်း သင်တန်း၊ အစားအစာချက်ပြုတ်နည်းသင်တန်းနှင့် ပန်းအလှပြင်သင်တန်း စသည့်သင်တန်းများကို တက္ကသိုလ်တစ်ခုလုံး သင်တန်းလျှင် သင်တန်း အပတ်စဉ်(၈)၊ အပတ်စဉ်တစ်ခုလျှင် (၆)ပတ်ကြာ သင်ကြားပေးလျက် ရှိသည့်အပြင် ရန်ကုန်၊ မန္တလေး၊ မော်လမြိုင်၊ ပုသိမ်ကျောင်းများ၌ စနေ၊ တနင်္ဂနွေနေ့များတွင်လည်း အထူးသင်တန်းများအား ဖွင့်လှစ် သင်ကြားပေးလျက်ရှိပါသည်။

အောက်ပါအိမ်တွင်းမှုသက်မွေးလုပ်ငန်း ပညာသင်ကျောင်းများသို့ ရုံးချိန်အတွင်း ဆက်သွယ်စုံစမ်း၍ တက်ရောက်နိုင်ကြောင်း အသိပေး ဖော်ပြအပ်ပါသည်-

- အိမ်တွင်းမှုသက်မွေးလုပ်ငန်းပညာသင်ကျောင်း (ရန်ကုန်) အမှတ်-၁၃၇၊ ဓမ္မစေတီလမ်း၊ ဗဟန်းမြို့နယ်၊ ဖုန်း- ၀၉-၄၂၇၉၀၀၀၄၆
- အိမ်တွင်းမှုသက်မွေးလုပ်ငန်းပညာသင်ကျောင်း (မန္တလေး) အမှတ်-၁၆၅၊ ရွာလမ်း၊ ၂၅ ဂျာနယ်ကြား၊ အောင်မြေသာစံ မြို့နယ်၊ စစ်ကိုင်းတန်းရပ်၊ မန္တလေးမြို့၊ ဖုန်း- ၀၉-၄၂၄၀၄၆၇၉၈
- အိမ်တွင်းမှုသက်မွေးလုပ်ငန်းပညာသင်ကျောင်း (မော်လမြိုင်) ရွှေတောင်ရပ်၊ အထက်လမ်းမကြီးဘေး၊ မော်လမြိုင်မြို့၊ ဖုန်း- ၀၅၇-၂၀၂၇၁၆၆
- အိမ်တွင်းမှုသက်မွေးလုပ်ငန်းပညာသင်ကျောင်း (တောင်ငူ) အမှတ်(၁၈)ရပ်ကွက်စည်သူလမ်း၊ ဘုတားအနီး၊ တောင်ငူမြို့၊ ဖုန်း-၀၅၄-၂၅၂၃၇၁၃
- အိမ်တွင်းမှုသက်မွေးလုပ်ငန်းပညာသင်ကျောင်း (မြစ်ကြီးနား) အမှတ်(၉၂)၊ ရှမ်းစုမြောက်ရပ်ကွက်၊ မြစ်ကြီးနားမြို့၊ ဖုန်း- ၀၇၄-၂၂၂၅၅၅၈

- အိမ်တွင်းမှုသက်မွေးလုပ်ငန်းပညာသင်ကျောင်း (ဖျာပုံ) ကျောက်ကျေးရွာ၊ ဖျာပုံ-ဘိုကလေး ကားလမ်းဘေး၊ ဖျာပုံမြို့၊ ဖုန်း- ၀၉-၂၆၂၇၅၇၅၈၉၉
- အိမ်တွင်းမှုသက်မွေးလုပ်ငန်းပညာသင်ကျောင်း (ပုသိမ်) အမှတ်-၂ရပ်ကွက်၊ မင်းကြီးလမ်း၊ ပုသိမ်မြို့၊ ဖုန်း- ၀၄၂-၂၅၃၇၃၊ ၀၄၂-၂၀၃၇၇
- အိမ်တွင်းမှုသက်မွေးလုပ်ငန်းပညာသင်ကျောင်း (စစ်တွေ) မေယုလမ်း(လေယာဉ်ကွင်းအနီး)၊ မန်ကျည်းမြိုင်ရပ်ကွက်၊ စစ်တွေမြို့၊ ဖုန်း- ၀၄၃-၂၂၀၆၇
- အိမ်တွင်းမှုသက်မွေးလုပ်ငန်းပညာသင်ကျောင်း (ရွာငံ) အမှတ်-၈၂၊ အင်းကုန်းငါးဆူကျေးရွာအုပ်စု၊ အင်းကုန်း ကျေးရွာ၊ ရှမ်းပြည်နယ် (တောင်ပိုင်း)၊ ရွာငံမြို့၊ ဖုန်း- ၀၈၁-၄၇၆၈၀၁၅
- အိမ်တွင်းမှုသက်မွေးလုပ်ငန်းပညာသင်ကျောင်း (ထားဝယ်) အကွက်အမှတ်(၂၄)၊ ဆန်ချိုတိုးချဲ့အနောက်ကွင်း၊ ထားဝယ် မြို့၊ တနင်္သာရီတိုင်းဒေသကြီး၊ ထားဝယ်မြို့၊ ဖုန်း- ၀၅၉-၂၀၂၄၀၀၉

လူမှုဝန်ထမ်းဦးစီးဌာန



ချင်းပြည်သစ်ကွန်ဂရက်ပါတီက ၎င်းတို့၏ မူဝါဒ၊ သဘောထား၊ လုပ်ငန်းစဉ် စသည်တို့ကို ဟောပြောတင်ပြ

နေပြည်တော် နိုဝင်ဘာ ၂၂

ချင်းပြည်သစ်ကွန်ဂရက်ပါတီဥက္ကဋ္ဌ ဦးစိုးထက် (ခ) ဆလင်းမဲလှ က ၎င်းတို့၏ မူဝါဒ၊ သဘောထား၊ လုပ်ငန်းစဉ် စသည်တို့ကို နိုဝင်ဘာ ၂၂ ရက် ညပိုင်းတွင် ရေဒီယိုနှင့် ရုပ်မြင်သံကြား အစီအစဉ်များမှ ဟောပြောတင်ပြခဲ့ပါသည်။

အဆိုပါ ဟောပြောတင်ပြချက် အပြည့်အစုံမှာ အောက်ပါအတိုင်း ဖြစ်ပါသည်။



လေးစားအပ်သော တိုင်းရင်းသားပြည်သူ မဲဆန္ဒရှင်အပေါင်း ကိုယ်စိတ်နှစ်ဖြာ ကျန်းမာရွှင်လန်းကြပါစေကြောင်း ဦးစွာဆုမွန်ကောင်း တောင်းအပ်ပါသည်။ ကျွန်တော်ကတော့ ချင်းပြည်သစ်ကွန်ဂရက်ပါတီ (New Chinland Congress-NCC) ဥက္ကဋ္ဌ ဦးစိုးထက် (ခ) ဆလင်းမဲလှ ဖြစ်ပါသည်။ ဒီကနေ့ မြန်မာ့အသံနှင့် ရုပ်မြင်သံကြားထုတ်လွှင့်မှုအစီအစဉ်မှာ တိုင်းရင်းသားပြည်သူများ အသုံးပြုနိုင်သည့် ချင်းပြည်နယ်ရှိ ချင်းလူမျိုးများအားလုံးနဲ့ မဲဆန္ဒရှင်ပြည်သူများ သိရှိနိုင်ရန်အတွက် ချင်းပြည်သစ်ကွန်ဂရက်ပါတီရှိ မူဝါဒ၊ သဘောထားနှင့် လုပ်ငန်းစဉ်များကို အကျဉ်းချုပ် တင်ပြသွားမှာ ဖြစ်ပါသည်။

ချင်းပြည်သစ်ကွန်ဂရက်ပါတီဟာ ချင်းပြည်နယ်နှင့် ချင်းလူမျိုးကိုယ်စားပြုပါတီဖြစ်ပြီး ချင်းပြည်နယ်အတွင်းရှိ တိုင်းရင်းသားလူမျိုးစုအားလုံးရဲ့ နိုင်ငံရေး၊ စီးပွားရေး၊ လူမှုရေးစတဲ့ အရေးအရာများ တိုးတက်ထွန်းကားလာစေရန်ဆိုတဲ့ အမျိုးသားရေးတဝန်ကို အာမခံဖော်ဆောင်သွားမယ့် ပါတီဖြစ်ပါတယ်။ ချင်းပြည်နယ် တည်ငြိမ်အေးချမ်းရေးနဲ့ ဖွံ့ဖြိုးတိုးတက်ရေးကိစ္စအရပ်ရပ်အတွက် ချင်းအမျိုးသားနိုင်ငံရေး ဦးဆောင်လမ်းပြဆွဲသွားမှာ၊ ချင်းအမျိုးသား တတိယပညာရှင်များ၊ လူငယ်များ၊ အမျိုးသမီးများနဲ့ တွေ့ဆုံဆွေးနွေးအဖြေရှာရာက ချင်းပြည်သစ်ကွန်ဂရက်ပါတီ ပေါ်ထွက်လာခြင်းဖြစ်ပါတယ်။ ကျွန်တော်တို့ ချင်းပြည်သစ်ကွန်ဂရက်ပါတီဟာ ချင်းပြည်နယ်အတွင်းမှာသာ ရွေးကောက်ပွဲဝင်ရောက်ယှဉ်ပြိုင်မယ့် ပါတီဖြစ်ပါတယ်။ ပါတီရဲ့ အမှတ်တံဆိပ်အဖြစ် ချင်းတိုင်းရင်းသားတို့က တန်ဖိုးထားမြတ်နိုးကြတဲ့ အောက်ချင်းငှက်မောင်နံ့ကို တောင်ဇလပပ်နံ့နဲ့တိုပြီး ပုံဖော်ထားပါတယ်။ အလံကတော့ အပြာ၊ အနီ၊ အစိမ်း သုံးရောင်ခြယ်အလယ်မှာ ကြယ်ဖြူတစ်ပွင့်နဲ့ ပုံဖော်ထားပါတယ်။ ချင်းပြည်သစ်ကွန်ဂရက်ပါတီဟာ ချင်းပြည်နယ် ချင်းတိုင်းဒေသကြီး ဖွဲ့စည်းတင်ပြမှုတို့အတွက်ကြောင့် ချင်းပြည်နယ် ပေါ်ပေါက်လာတဲ့ သမိုင်းကြောင်းကိုလည်း အနည်းငယ်မျှ တင်ပြလိုပါသည်။

ချင်းတိုင်းရင်းသားတို့ဟာ ညီနောင်တိုင်းရင်းသားများနှင့်အတူ ၁၉၄၇ ခုနှစ်မှာ ပြည်ထောင်စုမြန်မာနိုင်ငံတော်တည်ဆောက်ရေးအတွက် ပင်လုံစာချုပ်ကို လက်မှတ်ရေးထိုးခဲ့ပြီး ၁၉၄၈ ခုနှစ်မှာ လွတ်လပ်ရေးကို အတွဲရယူခဲ့တာဖြစ်ပါတယ်။ ၁၉၄၇ ဖွဲ့စည်းအုပ်ချုပ်ပုံဥပဒေအရ ချင်းတိုင်းရင်းသားရိုင်းနှင့် ရခိုင်တောင်တန်းနယ်များ (လက်ရှိ ပလက်ဝဒေသ) ကို စုစည်းကာ “ချင်းဝိသေသတိုင်း” လို့သတ်မှတ်ဖွဲ့စည်းခဲ့တာဖြစ်ပါတယ်။ ၁၉၄၇ ခုနှစ်မှာတော့ ဖွဲ့စည်းပုံအခြေခံဥပဒေအရ ချင်းပြည်နယ်အဖြစ် ပြောင်းလဲပြီး တီးတိန်၊ တွန်းဇံ၊ ဖလမ်း၊ ဘားခါ၊ ထန်တလန်၊ မင်းတပ်၊ မကွေး၊ ကန်ပလက်လက်နှင့် ပလက်ဝဆိုပြီး မြို့နယ် (၉) ခုနှင့် ဖွဲ့စည်းလာတာဖြစ်ပါတယ်။ ဖွဲ့စည်းပုံအခြေခံဥပဒေ (၂၀၀၈) ခုနှစ်အရလည်း ချင်းပြည်နယ်အဖြစ် အခိုင်အမာတည်ရှိနေတာဖြစ်ပါတယ်။ မြန်မာနိုင်ငံရဲ့ တိုင်းဒေသကြီးနှင့်ပြည်နယ် (၁၄)ခုထဲမှာ ဒေသခံဌာနေ တိုင်းရင်းသားမျိုးနွယ်စုအများဆုံးနေထိုင်တဲ့ တစ်ခုတည်းသော ပြည်နယ်ဖြစ်ပါတယ်။ ဒါကတော့ ချင်းပြည်နယ်ရဲ့ နောက်ခံသမိုင်းအကျဉ်းပဲ ဖြစ်ပါတယ်။

မဲဆန္ဒရှင်ပြည်သူအပေါင်းတို့အသုံးပြု -

ချင်းပြည်နယ်ဟာ မြန်မာနိုင်ငံလွတ်လပ်ရေးပြန်လည်ရရှိပြီးနောက်ပိုင်းမှာ နယ်မြေအေးချမ်းလုံခြုံမှုအရှိဆုံး ပြည်နယ်တစ်ခုအဖြစ် ရှိခဲ့ပေမယ့် အကြောင်းအမျိုးမျိုးကြောင့် ဖွံ့ဖြိုးမှုအနည်းဆုံး ပြည်နယ်အဖြစ် ယနေ့တိုင် တည်ရှိနေဆဲဖြစ်ပါတယ်။ ဒီလိုအခြေအနေမှာ ချင်းပြည်နယ်ကို တန်ဖိုးထားချစ်မြတ်နိုးတဲ့ ချင်းတိုင်းရင်းသားများအားလုံးက ချင်းပြည်နယ်အမြန်ဆုံးပြောင်းလဲဖို့ မြန်မြန်ဆန်ဆန် ဖွံ့ဖြိုးတိုးတက်တာကို လိုလားကြမယ့်လို ယုံကြည်ပါတယ်။ ကိုတည်တံ့ဆန္ဒတွေ အမှန်တကယ် လက်တွေ့ဖြစ်ပေါ်လာရေးအတွက် ညီညွတ်စွာ စုပေါင်းလုပ်ဆောင်မှာသာ အောင်မြင်နိုင်မှာဖြစ်ပါတယ်။ ဒါကြောင့် ချင်းပြည်သစ်ကွန်ဂရက်ပါတီမှာ တူစုံအားပြုပြီး ညီညွတ်ညွတ် ပူးပေါင်းလုပ်ဆောင်ကြရအောင်လို့ ဒီနေရာကနေ ဖိတ်ခေါ်ပါသည်။

ဆက်လက်ပြီးတော့ ချင်းပြည်သစ်ကွန်ဂရက်ပါတီအနေနဲ့ ၂၀၂၅ ခုနှစ် ဒီဇင်ဘာလ ၂၈ ရက်နေ့မှာ စတင်ကျင်းပမယ့် ပါတီခွဲဒီမိုကရေစီ

အထွေထွေရွေးကောက်ပွဲမှာ ချင်းပြည်နယ်ကိုအခြေခံပြီး ပါဝင်ယှဉ်ပြိုင်ရတဲ့ ရည်မှန်းချက်ကိုလည်း တင်ပြလိုပါတယ်။ ပထမအချက်က ချင်းပြည်နယ်အတွင်း လက်နက်ကိုင်ပဋိပက္ခချုပ်ငြိမ်းပြီး ငြိမ်းချမ်းရေးတည်ဆောက်ရာမှာ ချင်းတိုင်းရင်းသားတိုင်းက ကြိုးပမ်းပူးပေါင်းဆောင်ရွက်ရေးဖြစ်ပါတယ်။ ဒုတိယအချက်က ချင်းပြည်နယ်အတွင်း လူမှုစီးပွားရေး (Socio Economic) ကဏ္ဍပေါင်းစုံ ဖွံ့ဖြိုးတိုးတက်ရေးအတွက် ချင်းတိုင်းရင်းသားတိုင်းက ပူးပေါင်းဆောင်ရွက်ရေးဖြစ်ပါတယ်။

တတိယအချက်က ဒီမိုကရေစီနှင့် ဖက်ဒရယ်စနစ်ကိုအခြေခံသည့် ပြည်ထောင်စုတည်ဆောက်ရေးမှာ ညီနောင်တိုင်းရင်းသားလူမျိုးများ၊ မျိုးနွယ်စုများအားလုံးနှင့်ပူးပေါင်းဆောင်ရွက်ရေး ဖြစ်ပါတယ်။ နောက်ဆုံးအချက်က ပြည်ထောင်စုတိုင်းရင်းသားများအားလုံးတန်းတူညီမျှသော အခွင့်အရေးများ အပြည့်အဝရရှိရေးအတွက် အစဉ်တစိုက် ကြိုးပမ်းဆောင်ရွက်ရန် ဖြစ်ပါတယ်။

ဒီရည်မှန်းချက် (၄) ချက်ဟာ - မဖြစ်မနေဖော်ဆောင်သွားရမယ့် ချင်းအမျိုးသားရေးတဝန်ဖြစ်ပါတယ်။ ချင်းပြည်သစ်ကွန်ဂရက်ပါတီ (NCC) က အခိုင်အမာခံယူထားတာဖြစ်ပါတယ်။ ဖွံ့ဖြိုးမှုနောက်အကျဆုံး ပြည်နယ်ကနေ ရုန်းထွက်ပြီး အခြားသော တိုင်းဒေသကြီး/ပြည်နယ်များနှင့် ရင်ပေါင်တန်းနိုင်ဖို့ဆိုရင် စတင်လုပ်ဆောင်ရမယ့် နည်းလမ်းဟာ လက်ရှိအခြေအနေမှာတော့ ရွေးကောက်ပွဲလမ်းကြောင်းပဲ ဖြစ်ပါတယ်။

ဖွဲ့စည်းပုံအခြေခံဥပဒေ (၂၀၀၈) ခုနှစ်အရ ဒီမိုကရေစီအစိုးရပေါ်ပေါက်လာတဲ့ ၂၀၁၀ နောက်ပိုင်းမှာ ပြည်သူများရဲ့ဆန္ဒတွေကို ပြည်သူတို့ကိုယ်စားလှယ်များကတစ်ဆင့် ထုတ်ဖော်ဆောင်ရွက်ရတဲ့ တစ်မြို့နှင့်တစ်မြို့ တစ်ရွာနှင့်တစ်ရွာ ဆက်သွယ်သွားလာလို့ ရလာတယ်။ စာသင်ကျောင်း၊ ကျန်းမာရေးဌာန၊ လမ်းတံတားတွေလည်း တိုးတက်ပြောင်းလဲလာခဲ့တာပဲ ဖြစ်ပါတယ်။

မဲဆန္ဒရှင် ပြည်သူအပေါင်းတို့အသုံးပြု -

မြန်မာနိုင်ငံရဲ့ နိုင်ငံရေးကဏ္ဍမှာအလှည့်အပြောင်းမှာ ကျန်တော်တို့ ချင်းပြည်နယ်ဟာလည်း မပျက်စီးသင့်တာတွေ ပျက်စီးရပြီ။ မဆုံးရှုံးသင့်တာတွေ ဆုံးရှုံးခဲ့ရတယ်။ မချမ်းသာပေမယ့် ပျော်ရွှင်အေးချမ်းတဲ့ ချင်းပြည်နယ်၊ မဖွံ့ဖြိုးမယ့် တည်ငြိမ်တဲ့ ချင်းပြည်နယ်ဟာ အသစ်ချန်မှာ လက်နက်ကိုင်ပဋိပက္ခဒဏ်ကို အလူးအလဲ ခံနေရတာ မဲဆန္ဒရှင်များ အသိပဲဖြစ်ပါတယ်။ မြို့ရွာတွေပျက်စီးသွားတယ်။ အပြစ်မရှိပြည်သူတွေပါ အသက်နဲ့ခန္ဓာ ဆုံးရှုံးခဲ့ကြရတယ်။ ကိုယ့်ရပ်ကိုယ်ရွာ၊ ကိုယ့်အိမ်၊ ကိုယ့်မြို့ ကိုယ်ပိုင်အသက်မွေးဝမ်းကျောင်း လုပ်ငန်းတွေ စွန့်လွှတ်ခဲ့ရတယ်။ အရပ်တစ်ပါးမှာ အနေ၊ အစား၊ ကျပ်တည်းရတယ်။ ရုံးတွေပိတ်၊ ကျောင်းတွေပိတ်လို့ လူသားအရင်းအမြစ်တွေ များစွာဆုံးရှုံးခဲ့ရတယ်။ ပညာသင်ယူနေဆဲ သားသမီးတွေ ပညာရေးနှင့် အဆက်ပြတ်တောက်သွားခဲ့ရတယ်။ ကိုယ့်ရပ်၊ ကိုယ့်ရွာကိုယ်အိမ်၊ ကိုယ့်မြို့မှာ ကြိုတင်ခိုက်ဖက်တွယ်သူများမှာလည်း စားတဲ့နေရေး၊ အသက်အန္တရာယ် လုံခြုံရေးအဆင်မပြေချက်မရှိဘဲ ကျီးလန့်စာစားဘဝ ရောက်နေကြရပါတယ်။ ပြည်သူတွေလိုချင်တာက “ဒီမိုကရေစီနှင့် ဖက်ဒရယ်စနစ်ကို အခြေခံတဲ့ ပြည်ထောင်စုတည်ဆောက်ရေး” ပဲ ဖြစ်ပါတယ်။ ဒီအတိုင်းသာ ညီအစ်ကိုအချင်းချင်း အပြန်အလှန် တိုက်ခိုက်နေကြရင် ပြည်သူတွေလိုချင်တဲ့ ဒီမိုကရေစီနှင့် ဖက်ဒရယ်စနစ်ကို အခြေခံတဲ့ ပြည်ထောင်စုလည်းပေါ်ပေါက်လာနိုင်မှာ မဟုတ်ပါဘူး။ ချင်းပြည်သစ်ကွန်ဂရက်ပါတီအနေနဲ့ ကတော့ ပဋိပက္ခတိုင်းကြီး ငြိမ်းချမ်းစွာ စားပွဲပေါ်မှာ တွေ့ဆုံဆွေးနွေး အဖြေရှာတဲ့နည်းလမ်းထက် ပိုမိုကောင်းမွန်တဲ့ နည်းလမ်းမရှိဘူးဆိုတာ အခိုင်အမာယုံကြည်လို့ ပါတီတည်ထောင်ပြီး ရွေးကောက်ပွဲဝင်ရခြင်းပဲဖြစ်ပါတယ်။ ချင်းပြည်သစ်ကွန်ဂရက်ပါတီအနေနဲ့ ငြိမ်းချမ်းရေးစားပွဲပေါ်မှာ ပြည်သူအတွက် မားမားမတ်မတ် ရဲရင့်စွာတည်သွားပါမယ်လို့ ကတိပြုပါတယ်။ ဒါကြောင့် ချင်းပြည်သစ်ကွန်ဂရက်ပါတီ ဆောင်ရွက်လိုတဲ့ လုပ်ငန်းစဉ် (၄)ရပ်ကိုလည်း မဲဆန္ဒရှင်ပြည်သူများကို တင်ပြလိုပါသည်။

လုပ်ငန်းစဉ်(၁)

ချင်းပြည်နယ်အတွင်း လက်နက်ကိုင်ပဋိပက္ခ ရပ်စဲရေးအတွက် သက်ဆိုင်သူအားလုံးနှင့် ကြိုးပမ်းညှိနှိုင်းအဖြေရှာကြဖို့ ဖြစ်ပါတယ်။ ဒီလုပ်ငန်းစဉ်ကို ရွေးကောက်ပွဲရလဒ်အရ ပေါ်ထွက်လာမယ့် အစိုးရသစ်က ဦးဆောင်ရမှာဖြစ်ပြီး ပါဝင်သင့်ပါဝင်ထိုက်သူအားလုံး ပါဝင်ရမှာဖြစ်ပါတယ်။ ယာယီအပစ်အခတ်ရပ်စဲတာ တွေ့ဆုံဆွေးနွေးရာကနေ ပဋိပက္ခ လုံးဝရပ်စဲနိုင်အောင် ဝိုင်းဝန်းကြိုးပမ်းကြရမှာဖြစ်ပါတယ်။ ယာယီနေရပ်စွန့်ခွာသူများ ဂုဏ်သိက္ခာရှိရှိ မိမိနေရပ်ပြန်လာနိုင်ရေး၊ လုံခြုံရေးအာမခံချက်ရအောင် ဝန်တီးပေးရေး၊ စားဝတ်နေရေးအတွက် အလုပ်အကိုင်အခွင့်အလမ်းများ ရရှိစေရေး၊ ရုပ်ပိုင်းဆိုင်ရာ၊ စိတ်ပိုင်းဆိုင်ရာ ထိခိုက်ဒဏ်ရာများ ပြန်လည်ကုသရေး၊ အရေးပေါ်ရေတို၊ ရေရှည်အထောက်အပံ့များ ရရှိနိုင်ရေး ဆောင်ရွက်ပေးရမှာ ဖြစ်ပါတယ်။

လုပ်ငန်းစဉ် (၂)

လက်နက်ကိုင် ပဋိပက္ခများကြောင့် ပျက်စီးဆုံးရှုံးသွားတဲ့ အများပြည်သူပိုင် အဆောက်အအုံများ၊ လူနေအိမ်ရာများ ပြန်လည်ပြုပြင် တည်ဆောက်ခြင်းကို မဖြစ်မနေ ဆောင်ရွက်ဖို့ ဖြစ်ပါတယ်။ ဒီအတွက် လိုအပ်တဲ့ ကုန်ကျစရိတ်တွေကို နိုင်ငံတော်အစိုးရအပြင် ပြည်ပအလှူရှင်များထံမှ အကူအညီများရရှိဖို့အတွက် ပါတီနှင့် ရွေးကောက်ပွဲကိစ္စလမ်းညွှန်အရ ပြည်သူတစ်ရပ်လုံးကလည်း ပူးပေါင်းပါဝင်လုပ်ဆောင်ကြရမှာ ဖြစ်ပါတယ်။

လုပ်ငန်းစဉ်(၃)

တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ် (NCA) အကောင်အထည်ဖော်ဆောင်ရေး လုပ်ငန်းစဉ်အဆင့်ဆင့်မှာ တက်ကြွစွာ ပါဝင်သွားဖို့ဖြစ်ပါတယ်။ ၂၀၁၇ ခုနှစ် အောက်တိုဘာလ ၁၅ ရက်နေ့မှာပဲဆိုကြတဲ့ တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်ဟာ ပြည်ထောင်စုနဲ့ တိုင်းရင်းသားအားလုံးရဲ့ အနာဂတ်တည်ငြိမ်အေးချမ်းပြီး ဖွံ့ဖြိုးတိုးတက်ရေးအတွက် ရှေးရှုထားပြီး နိုင်ငံတော်နဲ့တိုင်းရင်းသားများအပေါ် အာမခံထားခြင်းဖြစ်ပါတယ်။ နိုင်ငံရေးသဘောထားချင်း မတိုက်ဆိုင်လို့ လက်နက်ကိုင်ကြတဲ့ တိုင်းရင်းသားညီအစ်ကိုအဖွဲ့ပေါင်းစုံကိုလည်း နိုင်ငံရေးစားပွဲပိုင်းပေါ် ရောက်ရှိလာအောင် မဲဆန္ဒရှင်ပြည်သူများနဲ့ လက်တွဲပြီး စည်းရုံးကြရမှာဖြစ်ပါတယ်။ ဒါကြောင့် ချင်းပြည်သစ်ကွန်ဂရက်ပါတီအနေနဲ့ ပါဝင်သူများ အားလုံးနဲ့အတူ NCA ဆွေးနွေးပွဲမှာလည်း ပြည်ထောင်စုငြိမ်းချမ်းရေးအတွက် အစွမ်းကျွန်းစားသွားပါမယ်လို့ ကတိပြုပါတယ်။

လုပ်ငန်းစဉ်(၄)

စိုက်ပျိုးရေး၊ မွေးမြူရေးကို အခြေခံသော စက်မှုလုပ်ငန်းများ ဖော်ဆောင်ဖို့ ဖြစ်ပါတယ်။ ချင်းပြည်နယ်ရဲ့ ရေ၊ မြေ၊ ရာသီဥတုနှင့် ကိုက်ညီတဲ့ စိုက်ပျိုးရေး၊ မွေးမြူရေးလုပ်ငန်းစီမံကိန်းတွေ ဖော်ဆောင်ရမှာဖြစ်ပါတယ်။ ချင်းပြည်နယ် ပလက်ဝမြို့နယ်ကို ဖြတ်သန်းသွားတဲ့ ကုလားတန်ဘက်စီမံကိန်းဟာ ချင်းပြည်နယ်တိုးတက်ရေးအတွက် အရေးပါတဲ့ စီမံကိန်းတစ်ခုဖြစ်ပါတယ်။ စိုက်ပျိုးရေးနှင့် မွေးမြူရေး လုပ်ငန်းအတွက် များစွာအထောက်အကူပြုမှာဖြစ်ပါတယ်။ ကျွန်တော်တို့ ပါတီကို ပြည်သူက ရွေးချယ်ထောက်ခံသွားမည်ဆိုရင် လွှတ်တော်အဆင့်ဆင့်တိုင်းမှာ ပြည်သူတွေ လိုလားတဲ့ စီမံကိန်းတွေဖော်ဆောင်ရေးနဲ့ ဥပဒေပြုရေးကဏ္ဍတွေမှာ ထိထိရောက်ရောက် လုပ်ဆောင်ခွင့် ရရှိမှာဖြစ်ပါတယ်။

ချင်းပြည်နယ်အတွင်းမှိုတင်းနေထိုင်ကြတဲ့ ချင်းတိုင်းရင်းသားများ၊ အခြားတိုင်းရင်းသားများနှင့် ချင်းမျိုးနွယ်စုများခင်နား-

ချင်းပြည်နယ်ရဲ့ ပကတိအခြေအနေကို အားလုံးက သိရှိကြပြီး ဖြစ်ပါတယ်။ ယခုအချိန်မှာ ချင်းပြည်သူအားလုံးက ပြည်နယ်တည်ငြိမ်အေးချမ်းရေးကို အလိုလားဆုံး၊ အတောင့်တဆုံးဖြစ်ပါတယ်။ ချင်းပြည်သူတွေ လုံခြုံအေးချမ်းစွာ သွားလာလုပ်ကိုင်နေကြပါပြီ။ မြို့ရွာတွေ ပြန်လည်နေထွေးစေလိုကြပါပြီ။ စာသင်ကျောင်းတွေကလည်း ကျွန်တော်တို့ရဲ့ သားသမီးတွေကို စောင့်မျှော်ဖိတ်ခေါ်နေပါပြီ။ အဆက်ပြတ်တောက်သွားတဲ့ ကျန်းမာရေး၊ ပညာရေးကဏ္ဍတွေလည်း ပြန်လည်အသက်ဝင်ဖို့ လိုအပ်နေပါပြီ။ ဒါကြောင့် ၂၀၂၅ ခုနှစ် ဒီဇင်ဘာလ ၂၈ ရက်ကစပြီး ချင်းပမယ့် လွှတ်တော်အဆင့်ဆင့် ရွေးကောက်ပွဲမှာ တက်တက်ကြွကြွ ဆန္ဒမဲပေးကြဖို့ အရေးကြီးပါတယ်။

ချင်းပြည်သစ်ကွန်ဂရက်ပါတီကို ထောက်ခံမဲပေးခြင်းအားဖြင့် လာမယ့် (၅)နှစ်အတွက် မိမိတို့ချင်းတိုင်းရင်းသားများနဲ့ မျိုးနွယ်စုတွေကို အမှန်တကယ်အလုပ်အကျွေးပြုမယ့် ပြည်သူ့ကိုယ်စားလှယ်တွေ ပေါ်ထွက်လာမှာ ဖြစ်ပါတယ်။

ချင်းပြည်နယ်ကိုချစ်တဲ့ ချင်းပြည်သူ မဲဆန္ဒရှင်များအနေနဲ့ အခြားတိုင်းရင်းသားများနဲ့အတူ ပူးပေါင်းပြီး ချင်းပြည်နယ်အပါအဝင် မြန်မာနိုင်ငံတစ်ခုလုံး မျှမျှတတ ဖွံ့ဖြိုးတိုးတက်အောင် ကြိုးပမ်းကြဖို့ အချိန်တန်ပါပြီ။

ဒါကြောင့် ကျွန်တော့်အနေနဲ့ နောက်ဆုံးတင်ပြလိုတာကတော့- ငြိမ်းချမ်းသာယာပြီး ခေတ်မီဖွံ့ဖြိုးတိုးတက်သော အနာဂတ် ချင်းပြည်နယ်အတွက် - အောက်ချင်းမောင်နံ့နဲ့ တောင်ဇလပပ်နံ့နဲ့ ပါတီ ချင်းပြည်သစ်ကွန်ဂရက်ပါတီကို ချင်းပြည်နယ် မဲဆန္ဒရှင်ပြည်သူတိုင်းက ထောက်ခံမဲ ပေးကြပါဖို့လို့ မေတ္တာရပ်ခံ ပန်ကြောင်း နိဂုံးချုပ်ပါသည်။ အားလုံးသောကောင်းရန်ကွာ ကျန်းမာချမ်းသာကြပါစေ။





ရခိုင်တိုင်းရင်းသားများပါတီက ၎င်းတို့၏ မူဝါဒ၊ သဘောထား၊ လုပ်ငန်းစဉ် စသည်တို့ကို ဟောပြောတင်ပြ

နေပြည်တော်၊ နိုဝင်ဘာ ၂၂

ရခိုင်တိုင်းရင်းသားများပါတီဥက္ကဋ္ဌ ဦးဘရှိန် က ၎င်းတို့၏ မူဝါဒ၊ သဘောထား၊ လုပ်ငန်းစဉ် စသည်တို့ကို နိုဝင်ဘာ ၂၂ ရက် ညပိုင်းတွင် ရေဒီယိုနှင့် ရုပ်မြင်သံကြားအစီအစဉ်များမှ ဟောပြောတင်ပြခဲ့ပါသည်။ အဆိုပါ ဟောပြောတင်ပြချက် အပြည့်အစုံမှာ အောက်ပါအတိုင်း ဖြစ်ပါသည်။



မဲဆန္ဒရှင် မိဘပြည်သူအားလုံး ... ကျက်သရေမင်္ဂလာအပြာဖြာနှင့် ပြည့်စုံကြပါစေလို့ နှုတ်ခွန်းဆက်သဂါရဝပြပါတယ်။ ကျွန်တော်ကတော့ ရခိုင်တိုင်းရင်းသားများပါတီ (Rakhine Nationalities Party- RNP)၏ ဥက္ကဋ္ဌ ဦးဘရှိန် ဖြစ်ပါတယ်။

ရခိုင်တိုင်းရင်းသားများပါတီကို ရခိုင်အပါအဝင် တိုင်းရင်းသားမျိုးစွယ်စု(၇)ခုနှင့် ရခိုင်ပြည်နယ်အတွင်း မှီတင်းနေထိုင်ကြတဲ့ ပြည်သူတွေကို ကိုယ်စားပြုပြီးတော့ ၂၀၂၅-ခုနှစ်၊ ဧပြီလ(၇)ရက်နေ့မှာ ပါတီတည်ထောင်ခွင့်လျှောက်ထားခဲ့ပါတယ်။ ဩဂုတ်လ (၄) ရက်နေ့မှာ ပြည်ထောင်စုရွေးကောက်ပွဲကော်မရှင်က ရခိုင်နိုင်ငံရေးပါတီတစ်ခုအဖြစ် ပါတီမှတ်ပုံတင်ခွင့်ပြုခဲ့ပါတယ်။

မြန်မာနိုင်ငံ လွတ်လပ်ရေးမရခင်ကပင် မျိုးချစ်ရဟန်းသံဃာတွေ အပါအဝင် မျိုးချစ်ရခိုင်နိုင်ငံရေးသမားတွေက လွတ်လပ်ရေးလှုပ်ရှားမှု နိုင်ငံရေးဖြစ်စဉ်မှာ အမြဲတစေ ပါဝင်ခဲ့ကြပါတယ်။ မြန်မာနိုင်ငံ လွတ်လပ်ရေးရပြီး နောက်ပိုင်းမှာလည်း ရခိုင်နိုင်ငံရေးသမားတွေဟာ အစဉ်တစိုက်နိုင်ငံရေးနယ်ပယ်မှာ ဖြတ်သန်းနေကြပါတယ်။ လွတ်လပ်ရေး မရခင်ကာလကပင် ရခိုင်ဒေသကို ပြည်နယ်တစ်ခုအဖြစ် သတ်မှတ်ဖော်ဆောင်ပေးဖို့ ရခိုင်မျိုးချစ်ရခိုင်နိုင်ငံရေးသမားတွေက အမြဲ ကြိုးပမ်းအားထုတ်ခဲ့ကြပါတယ်။ သို့သော်လည်း ၁၉၄၇ -ခုနှစ် ဖွဲ့စည်းအုပ်ချုပ်ပုံ အခြေခံဥပဒေပေါ်ပေါက်လာတဲ့အခါ ရခိုင်ဒေသကို တိုင်းတစ်တိုင်းအဖြစ်သာ အသိအမှတ်ပြုခဲ့ပါတယ်။

ဖွဲ့စည်းပုံအခြေခံဥပဒေ (၂၀၀၈) ခုနှစ် ပေါ်ပေါက်လာတဲ့အခါ ပြည်နယ်(၇)ခုနဲ့ တိုင်းဒေသကြီး (၇)ခုကို အဆင့်အတန်းတူ သတ်မှတ်ပြီး တိုင်းနှင့် ပြည်နယ်အားလုံးမှာ ဥပဒေပြုရွှေ့အာဏာ အသင့်အတင့် ရလာပါတယ်။ ရခိုင်ဒေသခံတိုင်းရင်းသားပြည်သူအားလုံး၏ လိုအပ်ချက်တွေကို ခေတ်နှင့်အညီ အကောင်အထည်ဖော်ဆောင်ပေးနိုင်ဖို့ အတွက် ရခိုင်ပြည်နယ်လွှတ်တော်၏ ဥပဒေပြုခွင့်နှင့် ရခိုင်ပြည်နယ် အစိုးရ၏စီမံခန့်ခွဲပိုင်ခွင့်တွေကို ပိုပြီးလုပ်ပိုင်ခွင့်ရလာအောင် ကျွန်တော်တို့ ဆက်လက်ကြိုးစားကြရပါမယ်။

မြန်မာနိုင်ငံကို ဒီမိုကရေစီနှင့် ဖက်ဒရယ်စနစ်ကို အခြေခံသည့် ပြည်ထောင်စုနိုင်ငံအဖြစ် တည်ထောင်ရာမှာလည်း အခြားတိုင်းရင်းသား လူမျိုးအားလုံးနှင့် ပူးပေါင်းပါဝင်နိုင်ဖို့ လိုအပ်ပါတယ်။ ဒီမိုကရေစီနှင့် ဖက်ဒရယ်စနစ်ကိုအခြေခံသည့် ပြည်ထောင်စုတည်ဆောက်တဲ့အခါ ကျွန်တော်တို့ ရခိုင်တိုင်းရင်းသားတွေက မိမိတို့၏ အမျိုးသားရေး လက္ခဏာ(National Identity) ကို ထိန်းသိမ်းစောင့်ရှောက်ပြီး ပါဝင်ဖို့ လိုအပ်တယ်လို့ ယုံကြည်တဲ့အတွက်ကြောင့် ရခိုင်တိုင်းရင်းသားများပါတီ(RNP) ကို တည်ထောင်ခဲ့ခြင်းဖြစ်ပါတယ်။

လာမယ့် ပါတီစုံအထွေထွေရွေးကောက်ပွဲမှာ ရခိုင်တိုင်းရင်းသားများပါတီက ရခိုင်ပြည်နယ်အတွင်းကျင်းပမယ့် မဲဆန္ဒနယ်အားလုံးမှာ ဝင်ရောက်ယှဉ်ပြိုင်ဖို့ လွှတ်တော်ကိုယ်စားလှယ်လောင်းတွေ တင်သွင်းထားလို့ ရှိပါတယ်။

ကျွန်တော်တို့ရခိုင်တိုင်းရင်းသားများပါတီ (RNP)၏ အဓိက မျှော်မှန်းချက်တွေကတော့

(က) တိုင်းရင်းသားအားလုံး တန်းတူညီမျှမှုရပြီး ဒီမိုကရေစီနှင့်

ဖက်ဒရယ်စနစ်ကို အခြေခံသည့် ပြည်ထောင်စုဖြစ်ပေါ်လာစေရန်။

- (ခ) ပြည်တွင်းငြိမ်းချမ်းရေး လုပ်ငန်းစဉ်တွေမှာ ပါတီတစ်ရပ်အနေဖြင့် သက်ဆိုင်ရာအဖွဲ့အစည်းတွေနှင့် ပူးပေါင်းပါဝင်ဖြေရှင်းသွားရန်။
- (ဂ) ရခိုင်ပြည်နယ်အတွင်းမှာရှိတဲ့ တိုင်းရင်းသားလူမျိုးတွေ အချင်းချင်းပူးပေါင်းဆောင်ရွက်နိုင်ရေးကို ကြိုးပမ်းဆောင်ရွက်သွားရန်။
- (ဃ) ရခိုင်ပြည်နယ် ပြန်လည်ထူထောင်ရေးလုပ်ငန်းစဉ်ကို အလေးထားကြိုးပမ်းဆောင်ရွက်သွားရန်။
- (င) ရခိုင်ပြည်နယ်အတွင်း တရားဥပဒေစိုးမိုးရေး၊ အမျိုးသားရင်ကြားစေရေး၊ ဒီမိုကရေစီနှင့် လူ့အခွင့်အရေးထွန်းကားပြန့်ပွားရေးကို ကြိုးပမ်းဆောင်ရွက်သွားရန်။
- (စ) ဌာနေတိုင်းရင်းသားများအရေး၊ တိုင်းရင်းသားလူမျိုးစုများအရေး၊ နိုင်ငံသားအခွင့်အရေး၊ နိုင်ငံခြားသားအခွင့်အရေးစသည့် အခွင့်အရေးတွေကို တည်ဆဲဥပဒေများနှင့် အညီ ဆောင်ရွက်သွားရန် ဆိုတဲ့အချက်တွေ ဖြစ်ပါတယ်။

နောက်ပြီးတော့ ရခိုင်ပြည်နယ်၏ ဥပဒေပြုရေး၊ အုပ်ချုပ်ရေးနှင့် လူမှုစီးပွားရေးစသည့် လုပ်ငန်းစဉ်တွေကို ခေတ်နှင့်လျော်ညီအောင် ပြုပြင်ဆောင်ရွက်သွားဖို့ ရည်မှန်းချက်တွေလည်း ချမှတ်ထားပါတယ်။

မိဘပြည်သူမဲဆန္ဒရှင်အပေါင်းတို့ ကျွန်တော်တို့ ပြည်သူတွေဟာ လွန်ခဲ့တဲ့နှစ်ပေါင်းများစွာကပင် ကိုယ့်ဒေသဖွံ့ဖြိုးတိုးတက်မှုမရှိခြင်းနှင့် အလုပ်အကိုင်အခွင့်အလမ်းရှားပါးမှုတွေကြောင့် မိမိတို့ ဇာတိဒေသကိုစွန့်ခွာပြီး ဒေသအသီးသီးသို့ ရောက်သွားကြပါတယ်။

ယခု ရခိုင်ပြည်နယ်မှာ နိုင်ငံတကာစိမ်းကိန်းကြီး(၂)ခု ဖော်ဆောင်ဖို့ ရှိနေပါတယ်။ ရခိုင်ပြည်နယ်မြောက်ပိုင်းမှာ စစ်တွေမြို့ကို ဗဟိုပြုပြီး ကုလားတန်ဘက်စုံဖွံ့ဖြိုးတိုးတက်ရေးစိမ်းကိန်းကို အကောင်အထည်ဖော်ဆောင်နေသလို ရခိုင်ပြည်နယ် တောင်ပိုင်းမှာ ကျောက်ဖြူမြို့ကို ဗဟိုပြုပြီးတော့ ရေနက်ဆိပ်ကမ်းအပါအဝင် အထူးစီးပွားရေးဇုန် (SEZ) စိမ်းကိန်းကြီးကို စတင်အကောင်အထည်ဖော်နေပါတယ်။ ဒီစိမ်းကိန်းကြီးတွေ အောင်မြင်လာသည့်နှင့်အမျှ အလုပ်အကိုင်အခွင့်အလမ်း အများအပြားတိုးတက်ဖွံ့ဖြိုးလာပြီး အခြေအနေကောင်းတွေ ပေါ်ပေါက်လာပါမယ်။ အဲဒါကြောင့် ရခိုင်တိုင်းရင်းသားများပါတီ (RNP) အနေဖြင့် ဒေသစိမ်းကိန်းကြီးတွေ အလျင်အမြန် ဖွံ့ဖြိုးတိုးတက်လာဖို့ အတွက် အထူးမျှော်လင့် ထောက်ခံအားပေးပါတယ်။

မာန်အောင်ကျွန်းဒေသ ဖွံ့ဖြိုးတိုးတက်ရေးနှင့်ပတ်သက်လို့ တင်ပြလိုပါတယ်။

မာန်အောင်ကျွန်းရဲ့ ကျွန်းပတ်လည်မှာ လှပတဲ့ပင်လယ်ကမ်းခြေတွေ ရှိပါတယ်။ ပြည်တွင်းပြည်ပခရီးသွားလုပ်ငန်း ဖွံ့ဖြိုးတိုးတက်ဖို့ အလားအလာအကောင်းဆုံးဒေသဖြစ်ပါတယ်။ အဓိကအချက်ကတော့ ဒေသကိုသွားလာနိုင်တဲ့ လမ်းပန်းဆက်သွယ်ရေး၊ ဒေသခံပြည်သူတွေ လျှပ်စစ်စီးအသုံးပြုနိုင်ရေးတွေ ဖြစ်ပါတယ်။ ဒီလုပ်ငန်းကို ဒေသခံပြည်သူနှင့် အုပ်ချုပ်ရေးအဖွဲ့အစည်းတွေက စိတ်ဝင်တစား ဖော်ဆောင်ဖို့လည်း လိုပါတယ်။

မာန်အောင်ကျွန်းမှာ ဆိုလာလျှပ်စစ်အားသုံး စက်ရုံအများအပြား တည်ဆောက်လို့ ရနိုင်ပါတယ်။ ခန့်မှန်းဖော်ဒေသမှာ တည်ဆောက်ထားတဲ့ ဆိုလာလျှပ်စစ်ဓာတ်အားသုံး စက်ရုံအဟောင်းကို စနစ်တကျ ရင်းနှီးမြှုပ်နှံပြီး ကျွမ်းကျင်မှုနည်းပညာတွေနှင့် ပေါင်းစပ်ပြီး ပြန်ပြင်လိုက်ရင် မာန်အောင်မြို့အတွက် အလျင်အမြန် ဆိုလာလျှပ်စစ်ဓာတ်အား ရနိုင်ပါတယ်။ မာန်အောင်လေယာဉ်ကွင်းကို အနည်းဆုံး ATR-72 လေယာဉ်အမျိုးအစားတွေ ဆင်းသက်နိုင်တဲ့ လေယာဉ်ကွင်းအဖြစ် တည်ဆောက်ဖို့လိုပါတယ်။ အဲဒီလို ဆောင်ရွက်နိုင်ရင် ခရီးသွားလုပ်ငန်းကို အကြောင်းပြုပြီး အလုပ်အကိုင်အခွင့်အလမ်းအများအပြား

ပေါ်ပေါက်လာမယ်။ ဒေသအသီးသီးသို့လေကြောင်းနဲ့ အလျင်အမြန် ဆက်သွယ်ရေး ခရီးပေါက်သွားပါမယ်။ မာန်အောင်ကျွန်းဒေသ ဖွံ့ဖြိုးတိုးတက်ဖို့ အထက်ဖော်ပြပါ လုပ်ငန်းတွေကို မလွဲမသွေ ကြိုးပမ်း အားထုတ်ရမယ်လို့ ကျွန်တော်တို့ ရခိုင်တိုင်းရင်းသားများ ပါတီ(RNP)က အလေးအနက်



ခံယူထားကြောင်းကိုလည်း ဖော်ပြလိုပါတယ်။

မဲဆန္ဒရှင်မိဘပြည်သူ အပေါင်းတို့

ကျွန်တော်တို့ ရခိုင်ပြည်နယ်နှင့် ပြည်ထောင်စု၏ ဥပဒေပြုရေး၊ အုပ်ချုပ်ရေး၊ တရားစီရင်ရေးမဏ္ဍိုင်တွေမှာ ပြည်သူ့အသံကို အလေးထားဆောင်ရွက်နိုင်ဖို့ လိုအပ်ပါတယ်။

ရခိုင်ပြည်နယ်ပြည်သူလူထု၏အသံကို ကိုယ်စားပြုနိုင်ရေးအတွက် မဲဆန္ဒရှင်ပြည်သူအပေါင်းက ကျွန်တော်တို့ ရခိုင်တိုင်းရင်းသားများပါတီ(RNP)၏ လွှတ်တော်ကိုယ်စားလှယ်လောင်းအများစုကို လွှတ်တော်အသီးသီးသို့ ရောက်သွားအောင် ဆန္ဒမဲပေးကြပါလို့ တောင်းဆိုလိုပါတယ်။

ရခိုင်ပြည်သူအပေါင်းတို့.....

ကျွန်တော်တို့ ရခိုင်ပြည်နယ်ဒေသတစ်ခုလုံးမှာ ယခုအခါမှာ လက်နက်ကိုင်ပဋိပက္ခနှင့် နိုင်ငံရေးမတည်ငြိမ်မှုတွေကြောင့် မြို့ကလူတောကိုရောက်၊ တောကလူမြို့ကိုရောက်၊ ပြည်မဒေသအများအပြားသို့လည်း အိုးအိမ်စွန့်ခွာရောက်သွားကြပါတယ်။ အဲဒီနေရာ အသီးသီးမှာ အခက်အခဲပေါင်းစုံနှင့် ရင်ဆိုင်နေကြရပါတယ်။ ရခိုင်ပြည်သူတွေ ရင်ဆိုင်နေရတဲ့ အခက်အခဲပဋိပက္ခတွေကို ဖြစ်နိုင်သမျှ နည်းလမ်းတွေကိုရှာပြီး ဖြေရှင်းရပါမယ်။ ရွေးကောက်ပွဲကတစ်ဆင့် ပြည်သူတွေက တာဝန်ပေးရင် ကျွန်တော်တို့ပါတီက ဒီအခက်အခဲတွေ ပဋိပက္ခတွေကို အစွမ်းကုန်ကြိုးစားဖြေရှင်းမယ်လို့ အလေးအနက်ခံယူထားပါကြောင်း ကိုလည်း တင်ပြလိုပါတယ်။ ဆက်လက်ပြီး ကျွန်တော်တို့ RNP ပါတီ၏ စည်းရုံးရေးသီချင်းကို နားထောင်ပေးကြပါလို့ ပြောကြားရင်း နိဂုံးချုပ်လိုက်ပါတယ်။ အားလုံးကို ကျေးဇူးတင်ပါရေ

ပါတီ၏သီချင်းစာသား
RNP

တေးရေး/တေးဆို မင်းထီး

မူပိုင် - RNP

၁။ RNP *** ရခိုင်အမျိုးသား *** အားမာန်ကို *** စုစည်းလို့ *** စွမ်းဆောင်ဖို့ *** လိုနေလို့ ဖွဲ့စည်းခဲ့တဲ့ *** အားလုံးအတွက် *** ရခိုင်ပါတီ ...

၂။ အလျင်ခါက *** ဖြေရှင်းလို့ *** မရနိုင်ခဲ့ *** လူ့အသိုင်းအဝိုင်း *** ကြားမှာလည်း စံချိန်မစီ *** ကိုယ့်ရပ်ကိုယ့်ရွာကို *** ထားပစ်ခဲ့သူ *** ပြန်လာပါ

၃။ ပင်ကိုရိုးသားမှုနဲ့ *** ငါတို့ရဲ့ *** အမျိုးဘာသာ *** ဘဝကြီးအရာနဲ့ *** နှိုင်းဆ ဂုဏ် *** လုံးဝမပြုနိုင် *** ပင်လယ်လေ *** သန့်ရှင်းမှုနဲ့ *** ကိုယ့်ရိုးရာ အစားအစာ *** ဒီတစ်ခါ *** ရောက်လို့ရှိရင် *** မပြန်ပြီတော့ ..

၁။ ***** ပြန်ဆို

၄။ သာယာတဲ့ *** ဖွံ့ဖြိုးမှု *** ဖူးဝေလို့ *** ရောင်နီပျိုးစ *** ငါတို့* ရခိုင်ပြည် *** ပျော်စရာဝေ *** ကိုယ့်ရပ်ကိုယ့်ရွာမှာ * နေမှာပေါ့ *** Gateway to the world....

၂။ ***** ပြန်ဆို

၄။ ***** ပြန်ဆို

၃။ ***** ပြန်ဆို

လယ်ဝေးမြို့နယ်၌ ငလျင်ဘေးကြောင့် ပျက်စီးနေအိမ်များအား ထောက်ပံ့ငွေပေးအပ်

နေပြည်တော် နိုဝင်ဘာ ၂၂

နေပြည်တော်ကောင်စီဝင် ဦးမြင့်စိုးသည် နိုဝင်ဘာ ၁၉ ရက်က လယ်ဝေးမြို့နယ် အတွင်း စိုက်ပျိုးရေးကဏ္ဍဖွံ့ဖြိုးရေးအသင်းမှ ရေးလုပ်ငန်းများ ကွင်းဆင်းဆောင်ရွက်ပြီး ငလျင်ဘေးကြောင့် ပျက်စီးနေအိမ်များအား ထောက်ပံ့ငွေပေးအပ်ပွဲသို့ တက်ရောက်သည်။

ဦးစွာ နေပြည်တော်ကောင်စီဝင်သည် လယ်ဝေးမြို့နယ် မဒေါပင်ကျေးရွာ KG တွင် သီးနှံများ ပန်းတိုင်အထွက်နှုန်းရရှိရေး တောင်သူများနှင့် တွေ့ဆုံဆွေးနွေးပွဲ တက်ရောက်၍ အမှာစကားပြောကြားသည်။

ထို့နောက် နေပြည်တော်ကောင်စီဝင်သည် မဒေါပင်ကျေးရွာနှင့် ကန်လှကျေးရွာအခြေခံ ပညာအထက်တန်းကျောင်းများသို့ သွားရောက်ပြီး ကျောင်းဆောင်များ ပြုပြင်ထိန်းသိမ်းရေး လုပ်ငန်းဆောင်ရွက်နေမှုများကို ကြည့်ရှု စစ်ဆေးကာ ကုမ္ပဏီအား စံချိန်စံညွှန်းနှင့်အညီ



အချိန်မီပြီးစီးအောင် ဆောင်ရွက်ရန်နှင့် ကျောင်းအကျိုးတော်ဆောင်များအား ကျောင်း၏ လိုအပ်သည့်မြေဧရိယာအကျယ်အဝန်းနှင့် ပြည့်စီစစ်ရေးဆောင်ရွက်ရန်၊ ကျောင်းနှင့် ဝန်းကျင်သန့်ရှင်းရေးကို အထူးဂရုပြု ဆောင်ရွက်ရန် မှာကြားခဲ့သည်။ ထို့နောက် နေပြည်တော်ကောင်စီဝင်သည် လယ်ဝေးမြို့ အထွေထွေအုပ်ချုပ်ရေးအဖွဲ့အစည်းအဝေးခန်းမ၌ အမျိုးသားသဘာဝဘေးအန္တရာယ်ဆိုင်ရာ စီမံခန့်ခွဲမှုကော်မတီမှ ငလျင်ဘေးကြောင့်ပျက်စီးသည့်နေအိမ်များအား ထောက်ပံ့ပေးအပ်သည့် အခမ်းအနားသို့ တက်ရောက်အမှာစကားပြောကြားကာ နေပြည်တော်ကောင်စီဝင်နှင့် တာဝန်ရှိသူများက ငလျင်ဘေးသင့်နေအိမ် ၄၁လုံးအတွက် ငွေကျပ်သိန်းပေါင်း ၄၉၀၀ အား ပေးအပ်ခဲ့ပြီး ကျန်ရှိသည့်နေအိမ်များအတွက် ဆက်လက်ပေးအပ်သွားမည်ဖြစ်ကြောင်း သိရသည်။ မြို့နယ်(ပြန်/ဆက်)



ဒက္ခိဏသီရိမြို့နယ် ပြည်သူ့ကျန်းမာရေးဦးစီးဌာနမှူး ဒေါက်တာ တင်မြထွေး ဦးဆောင်၍ အခြေခံကျန်းမာရေးဝန်ထမ်းများက ဒက္ခိဏသီရိမြို့နယ်အတွင်းရှိ အခြေခံပညာစာသင်ကျောင်းပေါင်း ၂၁ ကျောင်းရှိ KG ကျောင်းသား ၄၈၆ တို့အား နိုဝင်ဘာ ၁၈ ရက်က အဟာရ ငါးမျိုးနှင့်ပြည့်စုံသော အစားအစာများ ကျောင်းတွင်းအဟာရအဖြစ် ကျွေးမွေးခဲ့ပြီး ကျန်းမာရေးအသိပညာပေး ဟောပြောခြင်းများ ဆောင်ရွက်ခဲ့ကြသည်။ အောင်သူရဦး(ဒက္ခိဏ)

မိုင်းဆတ်ခရိုင် ပြည်သူ့စာကြည့်တိုက်ရှိ ကလေးစာဖတ်ခန်း၌ ကဗျာရွတ်ဆိုပြိုင်ပွဲနှင့် စာဖတ်စွမ်းရည်ပြိုင်ပွဲကျင်းပ

မိုင်းဆတ် နိုဝင်ဘာ ၂၂

မိုင်းဆတ်ခရိုင် ပြန်ကြားရေးနှင့်ပြည်သူ့ဆက်ဆံရေးဦးစီးဌာန ပြည်သူ့စာကြည့်တိုက်ရှိ ကလေးစာဖတ်ခန်း၌ နိုဝင်ဘာ ၁၉ ရက်က ကဗျာရွတ်ဆိုပြိုင်ပွဲနှင့် စာဖတ်စွမ်းရည်ပြိုင်ပွဲ ကျင်းပသည်။

ဦးစွာ ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ ဝန်ထမ်းများက ဖြည့်စွဲစည်းမျဉ်း၊ စည်းကမ်းများကို ရှင်းလင်းပြောကြားပြီး ကဗျာရွတ်ဆိုပြိုင်ပွဲနှင့် စာဖတ်စွမ်းရည်ပြိုင်ပွဲကျင်းပရာ မူလတန်းအဆင့် ကျောင်းသား ကျောင်းသူ ၁၀ ဦး ပါဝင်ယှဉ်ပြိုင်ခဲ့သည်။

ယဉ်ယဉ်ဝင်း(ပြန်/ဆက်)



ရေဖြူမြို့နယ်၌ သစ်တောထိန်းသိမ်းရေး၊ တောမီးကာကွယ်ရေးနှင့် မီးခိုးမြှူငွေလျှော့ချရေးဆိုင်ရာအသိပညာပေး

ရေဖြူ နိုဝင်ဘာ ၂၂

တနင်္သာရီတိုင်းဒေသကြီး ရေဖြူမြို့နယ်၌ သစ်တောဦးစီးဌာနက ကြီးမှူး၍ သစ်တောထိန်းသိမ်းရေး၊ တောမီးကာကွယ်ရေးနှင့် မီးခိုးမြှူငွေလျှော့ချရေးဆိုင်ရာ အသိပညာပေးဟောပြောပွဲကို နိုဝင်ဘာ ၁၉ ရက်က အထက ရေဖြူကျောင်းခန်းမ၌ ပြုလုပ်သည်။

အဆိုပါ ဟောပြောပွဲတွင် ရေဖြူမြို့နယ် သစ်တောဦးစီးဌာန ဦးစီးအရာရှိဦးနိုင်လင်းအောင်က သစ်တောထိန်းသိမ်းရေး၊ တောမီးကာကွယ်ရေးနှင့် မီးခိုးမြှူငွေဖြစ်ပေါ်လာသည့်အကြောင်းရင်းများ၊ မီးခိုးမြှူငွေအမျိုးအစားများ၊ ဆိုးကျိုးများ၊ ကာကွယ်နိုင်သည့်နည်းလမ်းများ၊ Fire Hotspot များနှင့် သစ်တောထိန်းသိမ်းခြင်းဖြင့် သဘာဝဘေးအန္တရာယ်များ လျှော့ချနိုင်မှုဖြင့် ကြိုတင်ကာကွယ်ခြင်း၊ ရာသီဥတုပြောင်းလဲခြင်းနှင့် သစ်ပင်စိုက်ပျိုးပြုစုခြင်းနည်းစနစ်များကို ဟောပြောခဲ့ကြောင်း သိရသည်။ မြို့နယ်(ပြန်/ဆက်)

ချောင်းဆုံမြို့နယ်၌ လူငယ်စကားပိုင်းကျင်းပ



ချောင်းဆုံ နိုဝင်ဘာ ၂၂

မွန်ပြည်နယ်တွင် ပြန်ကြားရေးနှင့် ပြည်သူ့ဆက်ဆံရေးဦးစီးဌာန အားကစားနှင့် ကာယပညာဦးစီးဌာနနှင့် အခြေခံပညာဦးစီးဌာနတို့ ပူးပေါင်းကာ နိုဝင်ဘာ ၁၉ ရက်က ခရိုက်ဒူး(အထက-၃)ကျောင်း ခန်းမ၌ လူငယ်စကားပိုင်းကျင်းပသည်။

ဦးစွာ ကျောင်းအုပ်ဆရာမကြီး ဒေါ်ခင်ဝင်းအောင်က အမှာစကားပြောကြားပြီး မြို့နယ်ပြန်ကြားရေးနှင့် ပြည်သူ့ဆက်ဆံရေးဦးစီးဌာန ဦးစီးအရာရှိ ဒေါ်မိသုဇာနှင့် မြို့နယ်အားကစားမှူး ဒေါ်သက်ဝင်းတို့က ဦးဆောင်ဆွေးနွေးကာ ကျောင်းသား ကျောင်းသူလေးဦးက စာဖတ်ခြင်း၊ အီအက်ဂျေးရေးဇူး၊ သစ်ပင်စိုက်ပျိုးခြင်းအကျိုး၊ လူငယ်နှင့်ကာယပညာနှင့် ကျန်းမာရေးနှင့်လေ့ကျင့်ခန်း စသည့်ခေါင်းစဉ်များဖြင့် ဆွေးနွေးခဲ့ကြသည်။ ကိုကျော်(ချောင်းဆုံ)

မူဆယ်မြို့၌ တောမီးကာကွယ်ရေး၊ မီးခိုးမြှူငွေလျှော့ချရေး၊ သစ်တောထိန်းသိမ်းရေး အသိပညာပေးဟောပြော

မူဆယ် နိုဝင်ဘာ ၂၂

မူဆယ်မြို့နယ်၌ တောမီးကာကွယ်ရေး၊ မီးခိုးမြှူငွေလျှော့ချရေး၊ သစ်တောထိန်းသိမ်းရေး (ခရိုင်အဆင့်) အသိပညာပေးဟောပြောပွဲကို မူဆယ်မြို့ အမှတ် (၁) အခြေခံပညာအထက်တန်းကျောင်း၌ နိုဝင်ဘာ ၁၉ ရက်က ဆောင်ရွက်သည်။

ဦးစွာ ခရိုင်မီးသတ်ဦးစီးဌာနမှ ဦးစီးအရာရှိ ဦးလွမ်းမိုးအောင်က မီးဘေးကြိုတင်ကာကွယ်ရေးနှင့် မီးခိုးမြှူငွေ ဖြစ်ပေါ်လာခြင်းအကြောင်း၊ ခရိုင်စိုက်ပျိုးရေးဦးစီးဌာနမှ ခရိုင်ဦးစီးမှူး ဦးဆန်းဦးက မီးခိုးမြှူငွေဖြစ်ပေါ်လာခြင်းမှ လျှော့ချစေရန်အကြောင်း၊ အမျိုးအစားများနှင့် ဆိုးကျိုးများ၊ ချယ်ရီခြေ(မူဆယ်)



ကာကွယ်နိုင်သည့်နည်းလမ်းများ၊ သစ်တောဦးစီးဌာနမှ ခရိုင်ဦးစီးမှူး ဦးဦးဟိန်းက မြန်မာနိုင်ငံတွင် တွေ့ရှိရသော သစ်တောအမျိုးအစားများ၊ သစ်တောဦးစီးဌာနမှ ဆောင်ရွက်လျက်ရှိသော သစ်တောသစ်ပင်ပြုစုထိန်းသိမ်းရေးဆိုင်ရာ လုပ်ငန်းများ၊ သစ်ပင်ပျိုးပင်များ ဖြန့်ဝေပေးမှုအခြေအနေ၊ တောမီးအန္တရာယ်နှင့် ကြိုတင်ကာကွယ်ရေး နည်းလမ်းများ စသည့် အကြောင်းအရာများကို ဟောပြောဆွေးနွေးခဲ့သည်။

ချယ်ရီခြေ(မူဆယ်)



ငပုတောမြို့နယ် ဝက်ဆူကျေးရွာအုပ်စု၌ မိုးစပါးစံကွက် ရိတ်သိမ်း

ငပုတော နိုဝင်ဘာ ၂၂

ဧရာဝတီတိုင်းဒေသကြီး ငပုတောမြို့နယ် ဝက်ဆူကျေးရွာအုပ်စုတွင် မိုးစပါးစံကွက် ရိတ်သိမ်းခြင်းအား နိုဝင်ဘာ ၁၉ ရက်က ကောင်း၊ သင့်၊ ညှံ ကိုယ်စားပြု စံကွက်သုံးမျိုး ရိတ်သိမ်းပွဲပြုလုပ်ရာ မြို့နယ်စိုက်ပျိုးထုတ်လုပ်မှု တိုးတက်မြှင့်တင်ရေးကော်မတီဥက္ကဋ္ဌ ဦးအောင်ဆန်းဦး၊ မြို့နယ်မြေစာရင်းဦးစီးမှူး ဦးမင်းဇင်နိုင်နှင့်ဝန်ထမ်းများ၊ သေသံတောင်သူများ တက်ရောက်ခဲ့ကြပြီး တစ်ဧကလျှင် ပျမ်းမျှ အစိုဓာတ် ၅၉ ဒသမ ၄၂ တင်း၊ အခြောက်တင်း ၅၃ ဒသမ ၄၈ တင်းနှုန်းထွက်ရှိကြောင်း သိရသည်။ အောင်သူ(ပြန်/ဆက်)

သရက်သီးနှင့် နာနတ်သီး အခြေခံအဆင့်မြင့်စားသောက်ကုန်ထုတ်လုပ်မှုနည်းပညာသင်တန်းဖွင့်

ကိုကိုးကျွန်း နိုဝင်ဘာ ၂၂

ကိုကိုးကျွန်းမြို့နယ်တွင် အသေးစားစက်မှုလက်မှုလုပ်ငန်းဦးစီးဌာနက သရက်သီးနှင့်နာနတ်သီး အခြေခံအဆင့်မြင့်စားသောက်ကုန်ထုတ်လုပ်မှုနည်းပညာသင်တန်းဖွင့်ပွဲကို နိုဝင်ဘာ ၁၈ ရက်က ကိုကိုးကျွန်းမြို့နယ်ခန်းမ၌ ကျင်းပသည်။

အခမ်းအနားတွင် မြို့နယ်စီမံခန့်ခွဲရေးနှင့်အုပ်ချုပ်ရေးကော်မတီ

ဥက္ကဋ္ဌ ဦးညီညီစောက အဖွင့်အမှာစကားပြောကြားပြီး သမဝါယမနှင့် ကျေးလက်ဖွံ့ဖြိုးရေးဝန်ကြီးဌာန အသေးစားစက်မှုလက်မှုလုပ်ငန်းဦးစီးဌာန ဦးစီးအရာရှိ ဒေါ်ကေခိုင်မြတ်ထွန်းက သရက်သီးနှင့် နာနတ်သီးယိုနှင့်ပတ်သက်သည့် အကြောင်းအရာများ၊ ပို့ချမည့် သင်ခန်းစာများကို ရှင်းလင်းပြောကြားသည်။

ထွန်းထွန်းဇော်(ပြန်/ဆက်)

ချောင်းဆုံမြို့နယ် (၃၈) ဖြာ မင်္ဂလာနှင့် ဗုဒ္ဓဝင်စာမေးပွဲတွင် နိုင်ငံတော်အဆင့်ဆုရ ကျောင်းသား ကျောင်းသူများအား ထပ်ဆင့်ဂုဏ်ပြု

ချောင်းဆုံ နိုဝင်ဘာ ၂၂
ဗုဒ္ဓဘာသာကလျာဏယုဝအသင်း YMA ဗဟိုမှ ကြီးမှူးကျင်းပသော (၇၅) ကြိမ်မြောက် (၃၈) ဖြာ မင်္ဂလာနှင့် ဗုဒ္ဓဝင်စာမေးပွဲတွင် ချောင်းဆုံ မြို့နယ်မှ နိုင်ငံတော်အဆင့်ဆုရရှိခဲ့ကြသည့် ကျောင်းသား ကျောင်းသူ



များအား ထပ်ဆင့်ဂုဏ်ပြုပွဲကို ယမန်နေ့က မြို့နယ်ပညာရေးမှူးရုံး အစည်းအဝေးခန်းမ၌ ကျင်းပသည်။
ဦးစွာ မွန်ပြည်နယ် ဗုဒ္ဓဘာသာကလျာဏယုဝအသင်း (YMBA) ဥက္ကဋ္ဌက အမှာစကားပြောကြားကာ တာဝန်ရှိသူများက နိုင်ငံတော်အဆင့် ထူးချွန်စွာ အောင်မြင်ခဲ့ကြသော ကျောင်းသား ကျောင်းသူများအား ဆုများ ချီးမြှင့်ပေးခဲ့ကြသည်။ အဆိုပါ (၇၅) ကြိမ်မြောက် (၃၈) ဖြာ မင်္ဂလာနှင့် ဗုဒ္ဓဝင်စာမေးပွဲဗဟို အဆင့်ပြိုင်ပွဲတွင် ချောင်းဆုံမြို့နယ်မှ မြန်မာဘာသာဖြင့် အငယ်တန်း (ပထမဆု) ရရှိသူ တစ်ဦး၊ မွန်ဘာသာဖြင့် အငယ်တန်း (ပထမဆု) (ဒုတိယဆု) (တတိယဆု) ရရှိသူ သုံးဦး၊ မြန်မာ ဘာသာဖြင့် အကြီးတန်း၊ အလတ်တန်း၊ အငယ်တန်းတို့တွင် အထူးဆု ရရှိသူ ကိုးဦးနှင့် မွန်ဘာသာဖြင့် အငယ်တန်း အထူးဆုရရှိသူ သုံးဦး စုစုပေါင်း ၁၆ ဦး ဆုများရရှိခဲ့ကြောင်း သိရသည်။
ကိုကျော်(ချောင်းဆုံ)



အောင်လံမြို့၌ အဂတိလိုက်စားမှု တားဆီးကာကွယ်ရေး အသိပညာပေးဆွေးနွေး

အောင်လံ အောက်တိုဘာ ၂၂
အောင်လံမြို့နယ်၌ အဂတိလိုက်စားမှုတားဆီးကာကွယ်ရေးနှင့် အသိ ပညာပေးဆွေးနွေးပွဲကို နိုဝင်ဘာ ၁၈ ရက်က အထွေထွေအုပ်ချုပ်ရေး ဦးစီးဌာန စုပေါင်းရုံးအစည်းအဝေးခန်းမ၌ ကျင်းပသည်။
ဦးစွာ ခရိုင်အဂတိလိုက်စားမှုတားဆီးကာကွယ်ရေးအဖွဲ့ (CPU) အဖွဲ့ခေါင်းဆောင် ခရိုင်အုပ်ချုပ်ရေးမှူး ဦးသက်လွင်က အမှာစကား ပြောကြားသည်။ ထို့နောက် ခရိုင်အဂတိလိုက်စားမှုတားဆီးကာကွယ် ရေးအဖွဲ့ (CPU) အဖွဲ့ဝင် ခရိုင်ရဲတပ်ဖွဲ့မှူး ဒုတိယရဲမှူးကြီး ဝင်းလှိုင်က အဂတိလိုက်စားမှုတားဆီးကာကွယ်ရေးအဖွဲ့ (CPU) အဖွဲ့ဝင် ခရိုင်လူဝင်မှု ကြီးကြပ်ရေးနှင့် ပြည်သူ့အင်အားဆိုင်ရာ ဦးစီးမှူး ဦးဝင်းနိုင်က အဂတိလိုက်စားမှုနှင့် လူဝင်မှုကြီးကြပ်ရေးနှင့် ပြည်သူ့အင်အားဆိုင်ရာ လုပ်ငန်းများ ဆက်စပ်ပတ်သက်ဆောင်ရွက်ချက်အကြောင်း၊ ခရိုင် အဂတိလိုက်စားမှုတားဆီးကာကွယ်ရေးအဖွဲ့ (CPU) အဖွဲ့ဝင် ခရိုင် ဥပဒေအရာရှိ ဒေါ်အေးအေးသွယ်က အဂတိလိုက်စားမှုနှင့် ပတ်သက်၍ ပြဋ္ဌာန်းထားသည့် ပုဒ်မများအကြောင်း ဆွေးနွေးပေးခဲ့သည်။
အာကာ(ပြန်/ဆက်)

တောင်ကြီးမြို့နယ်၌ သစ်တောထိန်းသိမ်းရေး၊ တောမီးကာကွယ်ရေးနှင့် မီးခိုးမြူငွေ့လျှော့ချရေးဆိုင်ရာ အသိပညာပေး ဟောပြော

တောင်ကြီး နိုဝင်ဘာ ၂၂
တောင်ကြီးမြို့နယ် သစ်တော ဦးစီးဌာနမှ ကြီးမှူး၍ အခြေခံ ပညာအထက်တန်းကျောင်း(၈လ) တွင် သစ်တောထိန်းသိမ်းရေး၊ တောမီးကာကွယ်ရေးနှင့် မီးခိုး မြူငွေ့လျှော့ချရေးဆိုင်ရာ အသိ ပညာပေးဟောပြောပွဲကို နိုဝင် ဘာ ၁၈ ရက်က ကျင်းပသည်။
ရှင်းလင်းဆွေးနွေး အသိပညာပေး ဟောပြောပွဲ တွင်တောင်ကြီးမြို့နယ်သစ်တော



ထိန်းသိမ်းရေး သိကောင်းစရာ များအကြောင်းကို လည်းကောင်း၊ တောင်ကြီးခရိုင် သစ်တောဦးစီး ဌာနက ဦးစီးအရာရှိ ဦးသူရထိုက် အောင်က တောမီးကာကွယ်ရေး နှင့် မီးခိုးမြူငွေ့လျှော့ချရေး ဆိုင်ရာ သိကောင်းစရာများ အကြောင်းကို လည်းကောင်း၊ ရှင်းလင်းဆွေးနွေး ဟောပြော ခဲ့ရာ တက်ရောက်လာသည့် ကျောင်းသား ကျောင်းသူများက သိလိုသည့်များကို ပြန်လည် ဆွေးနွေးမေးမြန်းခဲ့သည်။
ပြည်နယ်(ပြန်/ဆက်)

သစ်တောထိန်းသိမ်းရေး၊ တောမီးကာကွယ်ရေးနှင့် မီးခိုးမြူငွေ့လျှော့ချရေးဆိုင်ရာ အသိပညာပေးဟောပြော

သဲကုန်း နိုဝင်ဘာ ၂၂
သစ်တောထိန်းသိမ်းရေး၊ တောမီး ကာကွယ်ရေးနှင့် မီးခိုးမြူငွေ့ လျှော့ချရေးဆိုင်ရာ အသိပညာ ပေးဟောပြောပွဲကို နိုဝင်ဘာ ၁၉ ရက်က ပုတီးကုန်းမြို့ အခြေခံပညာ အထက်တန်း ကျောင်း(ပုတီးကုန်း) ရှိ ပညာ ရတနာခန်းမ၌ ကျင်းပသည်။
အဆိုပါ ဟောပြောပွဲတွင် သဲကုန်းမြို့နယ် သစ်တောဦးစီး ဌာန ဦးစီးမှူး ဦးနေထက်အောင်

က သစ်တောများ ထိန်းသိမ်းခြင်း မှရရှိသော အကျိုးကျေးဇူးများ၊ တောမီးလောင်မှုကြောင့် ဖြစ်ပေါ် လာသော ဆိုးကျိုးများ၊ မီးခိုး မြူငွေ့ညစ်ညမ်းမှု ထိန်းချုပ် ရေးလုပ်ငန်း ရည်ရွယ်ချက်များ အကြောင်း၊ မီးခိုးမြူငွေ့များ ကြောင့် လေထုညစ်ညမ်းစေသည့် အကြောင်းအရာများနှင့် တောမီး လောင်မှုဖြစ်ပွားစေရန် ရှောင်ရှား ရမည့်အချက်များ၊ Fire Hotspot များ၏ အကြောင်းရင်းများ၊



ရာသီဥတု ပြောင်းလဲမှုကြောင့် သဘာဝဘေး အန္တရာယ်များ ဖြစ်ပေါ်လာသည့် အချက်များ၊ သစ်တော/သစ်ပင် စိုက်ပျိုး ထိန်းသိမ်းခြင်းကြောင့် ရာသီဥတု ကောင်းမွန်လာနိုင်သော အချက် များကို ဆွေးနွေးဟောပြောသည်။
မြို့နယ်(ပြန်/ဆက်)



နေပြည်တော် တပ်ကုန်းမြို့နယ် ဒုတင် (၁၀၀) ပြည်သူ့ဆေးရုံတွင် နိုဝင်ဘာ ၁၉ ရက်က NNN မိသားစုဝင်များက ကျောက်ကပ်ဆေး စက်လေးစုံ၊ ရေသန့်စက်တစ်စုံ၊ ဆေးနှင့်ဆေးပစ္စည်းမျိုးစုံပေးအပ် လှူဒါန်းရာ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီအဖွဲ့ဝင် ဒေါက်တာခင်မောင်ထွန်း၊ ဒုတင်(၁၀၀) ပြည်သူ့ဆေးရုံအုပ် ဒေါက်တာ ညွန့်ရွှေအောင်တို့က လက်ခံယူခဲ့ပြီး ဂုဏ်ပြုမှတ်တမ်းလွှာများ ပြန်လည်ပေးအပ်စဉ်။
တင်စိုးလွင်(ပြန်/ဆက်)

မကူးစက်နိုင်သောရောဂါများအကြောင်း ကာကွယ်နှိမ်နင်းရေး အသိပညာပေး၍ ဆေးစစ်ဆေးခြင်း၊ ကုသခြင်းများ ဆောင်ရွက်

ဖြူး နိုဝင်ဘာ ၂၂
ပဲခူးတိုင်းဒေသကြီး ပြည်သူ့ကျန်းမာရေးဦးစီးဌာနမှူး၏ ကြီးကြပ်မှုဖြင့် ဖြူးမြို့နယ် ပြည်သူ့ဆေးရုံမှ ကူးစက်နိုင်သောရောဂါများ၊ ကျန်းမာရေး နှင့် ညီညွတ်သော လူမှုဘဝနေထိုင်မှုပုံစံများအကြောင်း အသိပညာပေး ဆွေးနွေးခြင်းကို နိုဝင်ဘာ ၁၉ ရက်က ဖြူးမြို့နယ် ပြည်သူ့ဆေးရုံအစည်း



အဝေးခန်းမ၌ ပြုလုပ်သည်။
ဦးစွာ ဖြူးမြို့နယ်ပြည်သူ့ကျန်းမာရေးဦးစီးဌာနမှူး ဒေါက်တာ အောင် ကျော်မိုးက ပြည်သူ့ကျန်းမာရေးဌာနများက မကူးစက်နိုင်သောရောဂါ များဖြစ်သည့် သွေးတိုးဆီးချို၊ နှလုံးသွေးကြောရောဂါ၊ ကင်ဆာရောဂါ၊ နာတာရှည်အဆုတ်လေဖြန်ရောင်ရမ်းရောဂါများနှင့် ပတ်သက်၍ အသိပညာပေးပြီး ဦးစီးအရာရှိ ဒေါ်သန်းသန်းဝင်းက ကျန်းမာရေး နှင့် ညီညွတ်သော လူနေမှုဘဝပုံစံများအကြောင်း ဆွေးနွေးပြောကြား သည်။
ထို့နောက် တက်ရောက်လာကြသူများအား ကိုယ်အလေးချိန်၊ အရပ် တိုင်းတာခြင်း၊ ဆီးချိုရောဂါ ရှိ မရှိ သွေးဖောက်စစ်ဆေးခြင်း၊ သွေးပေါင် ချိန် တိုင်းတာခြင်းနှင့် နှလုံးသွေးကြောရောဂါဖြစ်နိုင်ခြေ တွက်ချက် စစ်ဆေးပေးခြင်းနှင့် ရောဂါတွေ့ရှိသူများအား ဆေးကုသပေးခဲ့သည်။
နေမျိုးလွင်(ပြန်/ဆက်)



မော်လမြိုင်ကျွန်းမြို့နယ်၌ ဒုတိယအကြိမ် မဲဆန္ဒရှင်စာရင်း ထုတ်ပြန်ကြေညာ

မော်လမြိုင်ကျွန်း နိုဝင်ဘာ ၂၂
မော်လမြိုင်ကျွန်းမြို့နယ်အတွင်းရှိ ရပ်ကွက်များတွင် ယမန်နေ့က ဒုတိယအကြိမ်မဲဆန္ဒရှင်စာရင်းများ ကြေညာထားရှိမှုကို လာရောက် ကြည့်ရှုသော ဒေသခံပြည်သူများအား ခရိုင်စီမံခန့်ခွဲရေးနှင့်အုပ်ချုပ် ရေးကော်မတီဥက္ကဋ္ဌ ဦးလွင်ကိုဦးနှင့်အဖွဲ့ဝင်များမြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးခင်မောင်ဦးနှင့်အဖွဲ့ဝင်များ၊ မြို့နယ် ရွေးကောက်ပွဲကော်မရှင်အဖွဲ့ဥက္ကဋ္ဌ ဦးသီဟနီနှင့် အဖွဲ့ဝင်များက တွေ့ဆုံအားပေးခဲ့သည်။
ရဲကိုမောင်(ပြန်/ဆက်)

နိုင်ငံခြားဘာသာတက္ကသိုလ်များ သုတေသနစာတမ်းဖတ်ပွဲကျင်းပ

ရန်ကုန် နိုဝင်ဘာ ၂၂
ရန်ကုန်တိုင်းဒေသကြီး ကမာရွတ်မြို့နယ်ရှိ ရန်ကုန်နိုင်ငံခြားဘာသာ တက္ကသိုလ်တွင် ရန်ကုန်နိုင်ငံခြားဘာသာတက္ကသိုလ်နှင့် မန္တလေး နိုင်ငံခြားဘာသာတက္ကသိုလ်တို့ ပူးပေါင်းဆောင်ရွက်သော နိုင်ငံခြား ဘာသာတက္ကသိုလ်များ သုတေသနစာတမ်းဖတ်ပွဲကို နိုဝင်ဘာ ၁၇ ရက်နှင့် ၁၈ ရက်တို့တွင် ကျင်းပခဲ့ပြီး စကားပိုင်းဆွေးနွေးပွဲနှင့် စာတမ်း ဖတ်ပွဲတွင် စာတမ်းရှင် ၂၃ ဦးက တင်သွင်းဖတ်ကြားခဲ့ကြောင်း သိရ သည်။
မြို့နယ်(ပြန်/ဆက်)



တပ်မတော်မြစ်တွင်းသွား ဆေးရုံရေယာဉ်(ရွှေပုဇွန်)နှင့် မြစ်ရေယာဉ်(စကု)မှ နယ်လှည့်ဆေးကုသရေးအဖွဲ့ ဝါးခယ်မမြို့နယ် မရမ်းချောင်းကျေးရွာ၌အခြေပြု၍ ကျန်းမာရေးစောင့်ရှောက်မှုလုပ်ငန်းများ ဆက်လက်ဆောင်ရွက်

နေပြည်တော် နိုဝင်ဘာ ၂၂ ရောဂါဝှက် မြစ်ကြောင်းတစ်လျှောက်ရှိဒေသခံပြည်သူများအား ကျန်းမာရေး စောင့်ရှောက်မှု လုပ်ငန်းများ ဆောင်ရွက်ပေးရန် အတွက်တပ်မတော်မြစ်တွင်းသွား ဆေးရုံရေယာဉ် (ရွှေပုဇွန်)၊ မြစ်ရေယာဉ်(စကု)တို့ဖြင့် ရောက်ရှိနေသည့် တပ်မတော်မှ ပါရဂူများ၊ ဆေးမှူးများ၊ သူနာပြုများ ပါဝင်သော နယ်လှည့်အထူးကု ဆေးအဖွဲ့သည် ယနေ့တွင် ဝါးခယ်မမြို့နယ် ညောင်ငွေအုပ်စု မရမ်းချောင်းကျေးရွာ ကျေးရွာအုပ်ချုပ်ရေးမှူးရုံး၌ အခြေပြု၍ အဆိုပါ ကျေးရွာနှင့် အနီးဝန်းကျင်ကျေးရွာများမှ ဒေသခံပြည်သူ ၅၁ ဦးအား ကျန်းမာရေး စောင့်ရှောက်မှု လုပ်ငန်းများ ဆက်လက်ဆောင်ရွက်ပေးသည်။

ထိုသို့ ဆောင်ရွက်ပေးရာတွင် ဆေးကုသမှုဆိုင်ရာရောဂါ ၂၅၀၊ ခွဲစိတ်ရောဂါ ၂၃ ဦး၊ သားဖွားမီးယပ်ရောဂါ ၂၈ ဦး၊ ကလေး



ရောဂါ ၄၁ ဦး၊ အရိုးရောဂါ ၂၃ ဦး၊ နား၊ နှာခေါင်း၊ လည်ချောင်းရောဂါ ၄၀၊ မျက်စိရောဂါ ၆၃ ဦးနှင့် သွားနှင့် ခံတွင်းရောဂါ ၃၈ ဦးတို့ကို လိုအပ်သည့် ဆေးဝါးကုသမှုများ ဆောင်ရွက်ပေးသည်။ ၎င်းတို့အနက် အထွေထွေခွဲစိတ်လူနာ ခြောက်ဦး၊ မျက်စိခွဲစိတ်လူနာ နှစ်ဦး၊ ဓာတ်မှန်ရိုက်လူနာ ၁၉ ဦး၊ အာထရာဆောင်းဖြင့် စမ်းသပ်စစ်ဆေးလူနာ ၄၃ ဦး၊ ECG စက်ဖြင့် နှလုံးစမ်းသပ်လူနာ ၁၆ ဦးနှင့် ဓာတ်ခွဲစမ်းသပ်လူနာ ၃၉ ဦးတို့ကို ရောဂါရှာဖွေ စမ်းသပ်ကုသပေးခြင်းများ ဆောင်ရွက်ပေးသည်။

ထိုသို့ကျန်းမာရေးစောင့်ရှောက်မှုလုပ်ငန်းများ ဆောင်ရွက်ပေးနေမှုများအပေါ် ဒေသခံပြည်သူများ၏ စကားသံများကို ယခုလိုပဲ ကြားသိခဲ့ရပါတယ်။

၁။ လာပြတာကတော့ မျက်စိအရင်လာပြတာပါ။ မျက်စိပြုပြီးတော့မှ အရိုး/အကြောကိုပါ ပြုဖြစ်လိုက်တယ်။ ကုသရတာအားလုံးလည်း အဆင်ပြေပါတယ်။ အိမ်နဲ့လည်းနီးတော့ လာပြရတာပဲ အဆင်ပြေပါတယ်။ မျက်စိဝေဒနာကတော့ နှစ်လလောက်ရှိသွားပြီ။ အကြောရောဂါ ဖြစ်တာကတော့ တစ်လလောက်ပဲ ရှိသေးတယ်။



ခေါင်းအလွန်ကိုက်တယ်။ ဘယ်လိုမှ နေလို့မရဘူး။ တစ်လလောက်ရှိပြီ ခေါင်းကိုက်တာ။ အိပ်ရာထဲမှာလဲ နေရတာ။ အဲဒါကြောင့် ကြုံတာနဲ့ လာပြတာပါ။ အားလုံးကို ကျေးဇူးတင်ပါတယ်။ အခုလို စီစဉ်ပေးတဲ့ နိုင်ငံတော်အကြီးအကဲနဲ့ တာဝန်ရှိသူတွေနဲ့ ဆေးကုသပေးတဲ့သူတွေ အားလုံး

ကို ကျေးဇူးလည်းတင်ပါတယ်။ ဝမ်းလည်းသာပါတယ်။

၂။ မျက်စိကို ဝါးကိုင်ရိုက်တာ သုံးနှစ်ရှိပြီ။ တပ်မတော်က ဆရာဝန်တွေနဲ့ ဆေးကုသတာ အဆင်ပြေတယ်။ အရင်တစ်ခါ အခုလိုဆေးလာကုတာ မသိလိုက်ဘူး။ ဒီတစ်ခါတော့ သိတာနဲ့ လူကြီးတွေကိုလည်း ကျေးဇူးတင်ပါတယ်။

အခုလို ဆေးလာရောက်ကုပေးတဲ့အတွက် ဆရာဝန်တွေ ပါရဂူတွေ၊ ဆရာမတွေ အားလုံးလည်း ကျန်းကျန်းမာမာနဲ့ ချမ်းချမ်းသာသာ နံ့ရှိကြပါစေ။ မိသားစုစိတ်ဓာတ်ရှိကြတဲ့အတွက် အားလုံးကိုလည်း ကျေးဇူးတင်ပါတယ်။ စီစဉ်ပေးတဲ့ လူကြီးတွေကိုလည်း ကျေးဇူးတင်ပါတယ်။ သတင်းစဉ်

သတင်းအချက်အလက်နည်းပညာတက္ကသိုလ်၏ မဋ္ဌမအကြိမ် ဘွဲ့နှင့်သဘင်ကျင်းပ

ရန်ကုန် နိုဝင်ဘာ ၂၂ သတင်းအချက်အလက်နည်းပညာတက္ကသိုလ်၏ မဋ္ဌမအကြိမ် ဘွဲ့နှင့်သဘင်သဘင် အခမ်းအနားကို ယနေ့ နံနက်ပိုင်းက ရန်ကုန်တက္ကသိုလ် ဘွဲ့နှင့်သဘင်



သဘင်ခန်းမ၌ ကျင်းပသည်။

ဦးစွာ သတင်းအချက်အလက်နည်းပညာတက္ကသိုလ် ပါမောက္ခချုပ်က ယနေ့ (၂၁) ရာစု မျက်မှောက်ခေတ်ကာလသည် Globalization ခေတ်၊ Information Technology (IT) ခေတ်၊ Artificial Intelligence (AI) ခေတ်ဖြစ်သည်နှင့်အညီ သိပ္ပံပညာရပ်များ၊ ဝိဇ္ဇာပညာရပ်များ၊ အတွေးအခေါ် အယူအဆနှင့် ဖြစ်စဉ်ဖြစ်ရပ်များက လျင်မြန်သော အရှိန်အဟုန်ဖြင့် တိုးတက်ပြောင်းလဲ ဖြစ်ထွန်းလျက်ရှိကြောင်း၊ အစဉ်သင်ယူနေသော လူ့ဘောင်အဖွဲ့အစည်း (Learning Society)တွင် မိမိကိုယ်တိုင် အစဉ်လေ့လာသင်ယူမှုကို မြတ်နိုးတန်ဖိုးထားသူ (Love for Learning)၊ အစဉ်လေ့လာ သင်ယူနေသူ (Life Long Learner) ဖြစ်အောင် ကြိုးပမ်းဆောင်ရွက်သွားကြစေလိုကြောင်း ဘွဲ့ယူမောင်/မယ်များကို တိုက်တွန်းပြောကြားသည်။

ထို့နောက် ပါမောက္ခချုပ်က ပါရဂူ (IT) ဘွဲ့၊ မဟာကွန်ပျူတာသိပ္ပံဘွဲ့၊ ကွန်ပျူတာသိပ္ပံဘွဲ့၊ ကွန်ပျူတာနည်းပညာဘွဲ့ရသူများကို သက်ဆိုင်ရာ အထူးပြုတာသရုပ်အလိုက် ဘွဲ့များချီးမြှင့်ပေးအပ်သည်။

၂၀၁၆-၂၀၁၇ ပညာသင်နှစ်၊ ပထမအကြိမ် ဘွဲ့နှင့်သဘင်မှစ၍ ဘွဲ့လွန်ဘွဲ့ကြိုများကို အထူးပြုတာသရုပ်အလိုက် ဘွဲ့များပေးအပ်ခဲ့ရာ ယနေ့အထိ ၉၃ ဦးကို သင်ကြားမွေးထုတ်နိုင်ခဲ့ပြီး ဖြစ်ကြောင်း၊ ဘွဲ့ရရှိပြီးသော ကျောင်းသား ကျောင်းသူများ အားလုံးနီးပါး အလုပ်အကိုင် အခွင့်အလမ်းကောင်းများရရှိသဖြင့် သတင်းအချက်အလက်နည်းပညာတက္ကသိုလ်သည် ပြည်တွင်းတက္ကသိုလ်များထဲတွင် ၁၁ စုနှစ်ကာလတစ်ခုအတွင်း ကျောင်းသား ကျောင်းသူများနှင့် မိဘပြည်သူများ ကြား ရေပန်းစားသော ထိပ်တန်းအိုင်တီတက္ကသိုလ် တစ်ခုဖြစ်ကြောင်း သိရသည်။

သတင်းစဉ်

မစမ်းပါးကျွန်း ဒီရေတောကြိုးပြင်ကာကွယ်တောသတ်မှတ်ခြင်း

ပြည်ထောင်စုသမ္မတ မြန်မာနိုင်ငံတော်အစိုးရ၊ သယံဇာတနှင့် သဘာဝပတ်ဝန်းကျင်ထိန်းသိမ်းရေး ဝန်ကြီးဌာနသည် ၂၀၁၈ ခုနှစ် သစ်တောဥပဒေပုဒ်မ (၆)၊ ပုဒ်မခွဲ(င) အရ အုပ်စုထားသော လုပ်ပိုင်ခွင့်များကိုကျင့်သုံးလျက် တနင်္သာရီတိုင်းဒေသကြီး ဗြိတိန်ခရိုင် ကျွန်းစုမြို့နယ်အတွင်း ကျောက်နေသည့် ဧရိယာအကျယ်အဝန်း ၈၈၂၅၆၀ ရှိသော နယ်မြေကို “မစမ်းပါးကျွန်း ဒီရေတောကြိုးပြင်ကာကွယ်တော” အဖြစ် အမိန့်ကြော်ငြာစာအမှတ် (၉၇/၂၀၂၅) အရ ၁၃၈၇ ခုနှစ် တန်ဆောင်မုန်းလဆုတ် (၂) ရက် (၂၀၂၅ ခုနှစ်၊ နိုဝင်ဘာလ ၆ ရက်) မှစ၍ သတ်မှတ်ကြောင်း ကြေညာလိုက်သည်။

သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာနသည် ဒီရေတောဂေဟစနစ် ရေရှည် တည်တံ့စေရန်၊ ဒီရေတောပင်များသည် ကပ္ပလီပင်လယ်ပြင်မှ ဖြစ်ပေါ်လာနိုင်သော သဘာဝဘေးအန္တရာယ်များကို တိုက်ခိုက်သဖွယ် တားဆီးကာကွယ်ပေးနိုင်ရန်နှင့် ဂေဟစနစ်တည်ငြိမ်မှုရှိစေရန်၊ ဒေသခံပြည်သူများအတွက် သား၊ ငါး၊ ပုစွန် စသည့် ရေသယံဇာတများ အစဉ်မပြတ် ထုတ်ယူသုံးစွဲနိုင်

ရန်နှင့် အခြေခံလိုအပ်ချက်ဖြစ်သော သစ်၊ ထင်း၊ တိုင်၊ မျောစသည့် သစ်တောထွက်ပစ္စည်းများ ဖြည့်ဆည်းပေးနိုင်ရန်၊ မိမိမျိုးစုမျိုးကွဲများ ရေရှည် တည်တံ့ထိန်းသိမ်းနိုင်ရန်နှင့် သဘာဝပတ်ဝန်းကျင် လေထုမှ ကာဗွန်များစွာ သိုလှောင်ထိန်းသိမ်းပေးနိုင်ရန်၊ လူသားတို့၏ စနစ်မကျသော ခြေအသုံးချမှုများအား သစ်တောဥပဒေနှင့်အညီ ထိရောက်စွာ ကာကွယ်တားဆီးနိုင်ရန်၊ နိုင်ငံတော်၏ ရည်မှန်းချက်တစ်ရပ်ဖြစ်သည့် သစ်တောဖုံးလွှမ်းမှုဧရိယာ တိုးပွားလာစေရန် ရည်ရွယ်၍ ကြိုးပိုင်းကြိုးပြင်ကာကွယ်တောများကို ဖွဲ့စည်းသတ်မှတ်ခြင်းဖြစ်ပါသည်။

မစမ်းပါးကျွန်းဒီရေတောကြိုးပြင်ကာကွယ်တော သတ်မှတ်ခြင်းအားဖြင့် အဆိုပါ ဧရိယာအတွင်း ပေါက်ရောက်လျက်ရှိသော မြူးခြေထောက်၊ မြူးအုပ်ဆောင်း၊ ငှက်(ခ)နံဖြူး၊ ကနုနု၊ လန်းဘဲ၊ ကျွန်း၊ ပင်လယ်အုန်း၊ ကမျိုင်း၊ ဘူးဇရပ်၊ လမု၊ သမု၊ မမပင်၊ ခရု၊ ဇလိပ်နွယ်နှင့် တမော်စသည့် ဒီရေတောပင်များပေါက်ရောက်မှုအား ရေရှည်တည်တံ့စေရန် ကာကွယ်နိုင်ခြင်း၊ ရေငန်ငါးအမျိုးမျိုး၊ ခရု

မျိုးစုံ၊ ကဏန်းမျိုးစုံ၊ ပုစွန်မျိုးစုံ၊ ဗျိုင်း၊ ဗျိုင်းအောက်၊ ကြက်တူရွေး၊ သိန်းငှက်၊ ပန်းငှက်၊ ငှက်စလုံ (ဒင်ကျိုးငှက်)နှင့် ငှက်တုံးငှက်မျိုးများ ကျက်စားရာ ဒေသအား ထိန်းသိမ်းနိုင်ခြင်း၊ ဒေသခံများအတွက် ဆုနုနုမိန့်တိုင်းအစရှိသော သဘာဝဘေးအန္တရာယ်မှ ကာကွယ်ပေးနိုင်ခြင်း၊ ကမ်းရိုးတန်းဒေသဖွံ့ဖြိုးရေးကို အထောက်အကူပြုစေခြင်း၊ သား၊ ငါး၊ ပုစွန်များ ခိုအောင်းပေါက်ပွား ရှင်သန်နိုင်သဖြင့် ဂေဟစနစ်ပိုမိုကောင်းမွန်လာနိုင်ပြီး ဒေသခံများအတွက် တစ်ဖက်တစ်လမ်းမှ ဝင်ငွေတိုးပွားလာစေခြင်း၊ ဒေသခံများအတွက် အခြေခံလိုအပ်သည့် သစ်၊ တိုင်၊ မျော၊ ထင်း၊ လောင်စာများအတွက်လည်း အထောက်အကူပြုစေနိုင်ခြင်းစသည့် အကျိုးကျေးဇူးများ ရရှိနိုင်မည်ဖြစ်ပါသည်။

သယံဇာတနှင့် သဘာဝပတ်ဝန်းကျင် ထိန်းသိမ်းရေးဝန်ကြီးဌာန



ဒက္ခိဏသီရိအသေးစားနှင့် အလတ်စားစက်မှုလုပ်ငန်းရှင်များအား ပတ်ဝန်းကျင်ထိန်းသိမ်းရေးဆိုင်ရာအသိပညာပေး

နေပြည်တော် နိုဝင်ဘာ ၂၂
ဒက္ခိဏသီရိ အသေးစားနှင့် အလတ်စား စက်မှုလုပ်ငန်းရှင်များအား ပတ်ဝန်းကျင် ထိန်းသိမ်းရေးဆိုင်ရာ အသိပညာပေး ဟောပြောပွဲကို ယမန်နေ့တွင် ဒက္ခိဏသီရိ မြို့နယ် စက်မှုဇုန်စီမံခန့်ခွဲရေးကော်မတီရုံး၌ ကျင်းပသည်။

ဦးစွာ နေပြည်တော်ကောင်စီဝင်ဦးဇေယျာ လင်းက ကမ္ဘာနှင့်အဝှမ်း ဆိုးရွားသည့် ပတ်ဝန်း ကျင်ဆိုင်ရာ ပြဿနာရပ်ပေါင်းများစွာကို ရင်ဆိုင်ကြုံတွေ့နေကြောင်း၊ အဆိုပါပတ်ဝန်း ကျင်ဆိုင်ရာပြဿနာများ လေ့လာစေရေး အတွက် ဝိုင်းဝန်းဖြေရှင်းရာတွင် အစိုးရအဖွဲ့၊ အစည်းအရုံး၊ ပုဂ္ဂလိကအဖွဲ့အစည်းများ၊ ဌာန ဆိုင်ရာများ စီးပွားရေးလုပ်ငန်းရှင်များသာမက လူသားတစ်ယောက်ချင်းစီတိုင်းကပါ တာဝန် သိသိဖြင့် လက်တွေ့ကျကျ ဆောင်ရွက်ကြရန် လိုအပ်ကြောင်းစသည်ဖြင့် ပြောကြားသည်။ ထို့နောက် နေပြည်တော် ပတ်ဝန်းကျင်



ထိန်းသိမ်းရေးဦးစီးဌာန ညွှန်ကြားရေးမှူး ဦးစိုးနိုင်က ပတ်ဝန်းကျင်စီမံခန့်ခွဲမှုဆိုင်ရာ သဘောတရားများကို ရှင်းလင်းပြောကြားပြီး Myanmar Survey Research Company Limited (MSR) Environmental Consultant ဒေါက်တာအေးအေးစောက "Air and Water Pollution: Mitigation and Management in Industrial Zones" အကြောင်းဆွေးနွေးပို့ချ

ကာ လက်ထောက်ညွှန်ကြားရေးမှူးများဖြစ် သည့် ဒေါ်သန္တာလှိုင်နှင့် ဦးအောင်ကိုကိုတို့က သဘာဝပတ်ဝန်းကျင်စီမံခန့်ခွဲမှု စီမံကိန်း အဆိုပြုလွှာရေးသားပြုစုခြင်းနှင့် ရေးဆွဲတင်ပြ ခြင်းများကို ဆွေးနွေးပို့ချခဲ့ပြီး တက်ရောက်လာ သည့် လုပ်ငန်းရှင်များ၏ မေးမြန်းချက်များ အပေါ် ပြန်လည်ရှင်းလင်းဖြေကြားပေးခဲ့ ကြောင်း သိရသည်။ အောင်သူရဦး(ဒက္ခိဏ)

ကြို့ပင်ကောက်မြို့နယ်၌ အီလက်ထရောနစ်မဲပေးစက် အသိပညာပေးရှင်းလင်းခြင်းနှင့် လက်တွေ့စမ်းသပ်မဲပေး

ကြို့ပင်ကောက် နိုဝင်ဘာ ၂၂
ကြို့ပင်ကောက်မြို့နယ်တွင် အီလက်ထရောနစ်မဲပေးစက်နှင့် စပ်လျဉ်း ၍ အသိပညာပေးရှင်းလင်းခြင်းနှင့် လက်တွေ့သရုပ်ပြစမ်းသပ်မဲပေး ခြင်းများကို နိုဝင်ဘာ ၂၀ ရက်က အနောက်မြောက်ရပ်ကွက်နှင့် ကျေးရွာ အုပ်စု ၈ အုပ်စု၌ ပြုလုပ်သည်။

ဦးစွာ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးအောင်ကျော်ဇေယျက အမှာစကားပြောကြားပြီး မြို့နယ်ရွေးကောက်ပွဲ ကော်မရှင်အဖွဲ့ဥက္ကဋ္ဌ ဦးရဲနိုင်စိုးက အီလက်ထရောနစ် မဲပေးစက် အသုံးပြု၍ မဲပေးပုံအဆင့်ဆင့်ကို ပြည်သူများ သိရှိနိုင်ရေးရည်ရွယ်၍ အသိပညာပေး ဆောင်ရွက်ရခြင်းဖြစ်ကြောင်း ရှင်းလင်းပြောကြားပြီး အီလက်ထရောနစ်မဲပေးစက် အသုံးပြု၍ လက်တွေ့စမ်းသပ်မဲပေးခြင်း၊ မဲပေးစက်မှထုတ်ပေးသည့် မဲရလဒ်စာရွက်နှင့် မဲပေးအတွင်းရှိမဲလက်မှတ် များကို တိုက်ဆိုင်စစ်ဆေးပြီး မဲရလဒ်မှန်၊ မမှန် စိစစ်ခြင်းစသည့် မဲပေးပုံ အဆင့်ဆင့်ကို လက်တွေ့သရုပ်ပြ ဆောင်ရွက်ခဲ့ကြသည်။

ဇေယျာထွန်း(ပြန်/ဆက်)



တိုက်ကြီးမြို့နယ်၌ ရိတ်သိမ်းခြွေလှေ့စက် လုပ်ငန်းဆောင်ရွက်နေမှု ကွင်းဆင်းကြည့်ရှု

တိုက်ကြီး နိုဝင်ဘာ ၂၂
တိုက်ကြီးမြို့နယ်၌ လူမှုစီးပွားမြှင့်တင်ရေးစီမံကိန်း(သက်တံ့ရောင် သမဝါယမဖွံ့ဖြိုးရေးစီမံကိန်း)ဖြင့် မြို့နယ်သမဝါယမအသင်းစုမှတစ်ဆင့် တဘူးစံပြလယ်ယာနှင့် အထွေထွေစီးပွားရေးလုပ်ငန်း သမဝါယမ

အသင်းသို့ ထောက်ပံ့ပေးအပ်ထားသော Kubota (70 G Pro) ရိတ်သိမ်း ခြွေလှေ့စက်လုပ်ငန်းဆောင်ရွက်နေမှုကို နိုဝင်ဘာ ၂၀ ရက်က တိုင်း ဒေသကြီး သမဝါယမဦးစီးဌာန ညွှန်ကြားရေးမှူး ဒေါ်ဥမ္မာမြင့်နှင့် အဖွဲ့ က ကွင်းဆင်းကြည့်ရှုစစ်ဆေးသည်။



အဆိုပါ အဖွဲ့သည် သက်တံ့ရောင်သမဝါယမဖွံ့ဖြိုးရေးစီမံကိန်းအရ ထောက်ပံ့ပေးအပ်ထားသော Kubota (70 G Pro) ရိတ်သိမ်းခြွေလှေ့စက် ဖြင့် တိုက်ကြီးမြို့နယ်အတွင်းရှိ သမဝါယမ အသင်းသားတောင်သူ တစ်ဦး၏ မိုးစပါး ဗီယက်နမ် ရက် ၉၀ စပါးရိတ်သိမ်းနေမှု အခြေအနေ အား ကွင်းဆင်းကြည့်ရှုခဲ့ပြီး ဤမြေကျေးရွာရှိ ဝါးခမောက်နှင့် ဆန်ကော၊ ဆန်ကာရက်လုပ်သူများ ဖွဲ့စည်းထားသော ဤမြေ(စံပြ)ဝါးလက်မှုထည် သမဝါယမအသင်းမှ အသင်းသားများ မိသားစုဝင်ငွေတိုးပွားရေး လုပ်ငန်းဆောင်ရွက်နေမှုအခြေအနေများကို ကြည့်ရှုစစ်ဆေးကာ လိုအပ်သည်များ ပေါင်းစပ်ညှိနှိုင်းဆောင်ရွက်ပေးခဲ့ကြောင်း သိရ သည်။ ဝတ်ရည်(ပြန်/ဆက်)

သနပ်ပင်မြို့နယ်၌ အီလက်ထရောနစ် မဲပေးစက်နှင့် စပ်လျဉ်း၍ အသိပညာပေး

သနပ်ပင် နိုဝင်ဘာ ၂၂
သနပ်ပင်မြို့နယ်တွင် အီလက်ထရောနစ် မဲပေးစက်နှင့်စပ်လျဉ်း၍ အသိပညာပေး ရှင်းလင်းခြင်းနှင့် လက်တွေ့သရုပ်ပြ စမ်းသပ်မဲပေးခြင်း ကို ယမန်နေ့က ကျားခေါင်းကျေးရွာ၊ လွမ်းမြေကျေးရွာ၊ တောဘုတ်စု ကျေးရွာ၊ ကျီးပင်ကျေးရွာ၊ ကသစ်ခိုင်ကျေးရွာ၊ ရွာဟောင်းကျေးရွာ၊ ရစ်ကလေးကျေးရွာ၊ ငါးချဉ်ပိုင်းရပ်ကွက်များ၌ ပြုလုပ်သည်။

ဦးစွာ မြို့နယ်အုပ်ချုပ်ရေးမှူး ဦးဝင်းသန်းက အီလက်ထရောနစ် မဲပေးစက် အသုံးပြု၍ မဲပေးပုံအဆင့်ဆင့်ကို ပြည်သူများ သိရှိနိုင်ရေး ရည်ရွယ်၍ အသိပညာပေး ဆောင်ရွက်ရခြင်းဖြစ်ကြောင်း ရွေးကောက်ပွဲ ကျင်းပမည့်ပုံစံတို့ကို ရှင်းလင်းပြောကြားပြီး အီလက်ထရောနစ် မဲပေးစက်အကြောင်း သိကောင်းစရာများ၊ မဲပေးစက်အသုံးပြု၍ မဲပေး ခြင်းနှင့် ရရှိလာမည့် အကျိုးကျေးဇူးများအကြောင်းကို ရှင်းလင်း ပြောကြားခဲ့သည်။ မြို့နယ်(ပြန်/ဆက်)

မဲရုံမှူး၊ ဒုမဲရုံမှူးနှင့် မဲပေးစက် ကိုင်တွယ်အသုံးပြုနည်း ဆင့်ပွားသင်တန်း ဖွင့်လှစ်

ယင်းမာပင် နိုဝင်ဘာ ၂၂
ဆားလင်းကြီးမြို့နယ်နှင့် ကနီမြို့နယ် ရွေးကောက်ပွဲကော်မရှင်အဖွဲ့ခွဲ များက ကြီးမှူးဖွင့်လှစ်သည့် မဲရုံမှူး၊ ဒုမဲရုံမှူးနှင့် မဲပေးစက် ကိုင်တွယ် အသုံးပြုနည်းဆင့်ပွားသင်တန်းကို ယမန်နေ့က ဓမ္မာမြို့ အမှတ်(၃) အခြေခံပညာအထက်တန်းကျောင်းခန်းမ၌ ကျင်းပသည်။

ဦးစွာ ကနီမြို့နယ်နှင့် ဆားလင်းကြီးမြို့နယ် စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌက အမှာစကားပြောကြားပြီး ကနီ မြို့နယ်နှင့် ဆားလင်းကြီး မြို့နယ်ရွေးကောက်ပွဲကော်မရှင်အဖွဲ့ခွဲ ဥက္ကဋ္ဌများက မဲရုံအဖွဲ့ဝင်ခန့်အပ်လွှာနှင့် လုပ်ငန်းလမ်းညွှန်စာအုပ်များကို



တာဝန်ရှိသူများထံ ပေးအပ်ခဲ့သည်။ အဆိုပါသင်တန်းကို နိုဝင်ဘာ ၂၀ ရက်မှ ၂၂ ရက်အထိ နှစ်ရက်ကြာ ဖွင့်လှစ်သင်ကြားပို့ချခဲ့ကြောင်း သိရသည်။ ခရိုင်(ပြန်/ဆက်)

မော်လမြိုင်မြို့၌ အီလက်ထရောနစ်မဲပေးစက်ဆိုင်ရာ သင်တန်းဖွင့်



မော်လမြိုင် နိုဝင်ဘာ ၂၂
မော်လမြိုင်မြို့နယ်တွင် အီလက် ထရောနစ်မဲပေးစက် MEVM In- stallation နှင့် ဘက်ထရီတပ်ဆင် မှုဆိုင်ရာ (ဆင့်ပွား) သင်တန်းဖွင့်ပွဲ ကို ယမန်နေ့က အမှတ်(၇) အခြေခံ ပညာ အထက်တန်းကျောင်း၌ ကျင်းပရာ သင်တန်းသား ၉၀ တက်ရောက်ခဲ့သည်။ အခမ်းအနားတွင် မြို့နယ်စီမံ

ခန့်ခွဲရေးနှင့် အုပ်ချုပ်ရေး ကော်မတီဥက္ကဋ္ဌ ဦးအောင်ဝင်းနိုင် က သင်တန်းဖွင့်လှစ်ရခြင်း ရည်ရွယ်ချက်ကို ရှင်းလင်း ပြောကြားကာ မြို့နယ်စီမံခန့်ခွဲ ရေးနှင့် အုပ်ချုပ်ရေးကော်မတီ ဥက္ကဋ္ဌနှင့် အဖွဲ့ဝင်များ၊ မြို့နယ် ရွေးကောက်ပွဲ ကော်မရှင် အဖွဲ့ခွဲ အဖွဲ့ဝင်များနှင့် တာဝန်ရှိ သူများက ကြည့်ရှုအားပေးခဲ့ သည်။ ခင်စန်းမြင့်(ပြန်/ဆက်)

ရွှေဘိုခရိုင် မီးသတ်ဦးစီးမှူး လက်ထောက်ညွှန်ကြားရေးမှူး ဦးအေးမြင့် ဦးဆောင်သော ခရိုင် မြို့နယ် မီးသတ်တပ်ဖွဲ့ဝင်များသည် နိုဝင်ဘာ ၂၁ ရက်က ရွှေဘိုမြို့ပေါ်ရှိ မြို့နယ်ပြည်သူ့ဆေးရုံကြီးနှင့် ပုဂ္ဂလိကဆေးရုံ သုံးရုံသို့ သွားရောက်ပြီး မီးဘေးကြိုတင်ကာကွယ် ရေးပစ္စည်းများ ထားရှိမှုအား စစ်ဆေးစဉ်။ ခရိုင်(ပြန်/ဆက်)

ချမ်းမြသာစည်မြို့နယ်၌ လူငယ်ရေးရာအသိပညာပေး

ချမ်းမြသာစည် နိုဝင်ဘာ ၂၂
ချမ်းမြသာစည်မြို့နယ်တွင် လူငယ်ရေးရာအသိပညာပေး ဟောပြောပွဲကို ယမန်နေ့က ထွန်းရတနာကိုယ်ပိုင်အထက်တန်းကျောင်း၌ ကျင်းပသည်။ အခမ်းအနားတွင် ပြန်ကြားရေးနှင့်ပြည်သူ့ဆက်ဆံရေးဦးစီးဌာန

မှ ဦးစီးအရာရှိ ဒေါ်ခင်စိမ်းဝင်းက လူငယ်များ စာရိတ္တကောင်းမွန်ပြီး ထူးချွန်ထက်မြက်သော ကျောင်းသား ကျောင်းသူများ ဖြစ်ပေါ်လာစေ ရန်၊ ဗလငါးတန်းနှင့်ပြည့်စုံသော လူငယ်လူရွယ်များ ပေါ်ပေါက်လာစေရန်၊ မူးယစ်ဆေးဝါးအန္တရာယ်၏ ဆိုးကျိုးများ ရှောင်ရှားနိုင်စေရန်နှင့် ပြင်ပ အသိပညာဗဟုသုတများကို အသိပညာပေး ဟောပြောခဲ့သည်။ အလင်းသစ်(ချမ်း/စည်)



တပ်မတော် ပင်လယ်သွားဆေးရုံရေယာဉ်(သံလွင်)မှ တပ်မတော်နယ်လှည့်အထူးကုဆေးအဖွဲ့ ငပုတောမြို့နယ် ချောင်းဝကျေးရွာနှင့် အနီးပတ်ဝန်းကျင် ကျေးရွာများမှ ဒေသခံပြည်သူများအား ကျန်းမာရေးစောင့်ရှောက်မှုလုပ်ငန်းများ ဆောင်ရွက်

နေပြည်တော် နိုဝင်ဘာ ၂၂ ရန်ကုန်တိုင်းဒေသကြီး ကိုကိုးကျွန်းမြို့နယ်နှင့် ရောဝတီတိုင်းဒေသကြီး ဟိုင်းကြီးကျွန်းမြို့နယ်အတွင်းရှိ ကျေးရွာများနှင့်ပတ်ဝန်းကျင်ကျေးရွာများမှ ဒေသခံပြည်သူများအား ကျန်းမာရေးစောင့်ရှောက်မှုလုပ်ငန်းများ ဆောင်ရွက်လေ့ရှိသော တပ်မတော် ပင်လယ်သွား ဆေးရုံရေယာဉ် (သံလွင်) ဖြင့် ရောက်ရှိနေသည့် တပ်မတော်မှ ပါရဂူများ ဆေးမှူးများနှင့် သူနာပြုများပါဝင်သော တပ်မတော်နယ်လှည့် အထူးကုဆေးအဖွဲ့သည် ယနေ့နံနက်ပိုင်းတွင် ရောဝတီတိုင်းဒေသကြီး ငပုတောမြို့နယ် ချောင်းဝကျေးရွာ

ကျောင်း ဘုန်းကြီးကျောင်း၌ အခြေပြု၍ ချောင်းဝကျေးရွာနှင့် ပတ်ဝန်းကျင် ကျေးရွာများမှ ဒေသခံပြည်သူ ၅၄၄ ဦးအား ကျန်းမာရေး စောင့်ရှောက်မှု လုပ်ငန်းများ ဆောင်ရွက်ပေးသည်။ ထိုသို့ဆောင်ရွက်ပေးရာတွင် ဆေးကုသမှုဆိုင်ရာရောဂါ ၁၄၂ ဦး၊ ခွဲစိတ်ရောဂါ ၇၇ ဦး၊ သားဖွားရောဂါ ၂၅ ဦး၊ အရိုးရောဂါ ၇၁ ဦး၊ နား၊ နှာခေါင်း၊ လည်ချောင်းရောဂါ ၂၁ ဦး၊ မျက်စိရောဂါ ၁၀၇ ဦးနှင့် သွားနှင့်သွားရောင်ရောဂါ ၉၀ တို့ကို လိုအပ်သည့် ဆေးဝါးကုသမှုများ ဆောင်ရွက်ပေးသည်။ ယင်းတို့အနက် အထွေထွေခွဲစိတ်

နယ်လှည့်အထူးကု ဆေးအဖွဲ့မှ ပါရဂူများက ငပုတောမြို့နယ် ငါးမြေမ(အထက်စု) ကျေးရွာနေ ဦးကြည်နိုင်ဦး၏ ဇနီး ဒေါ်တင်တင် မော်၏ ကိုယ်ဝန်ကို မွန်းလွဲ ၃ နာရီ ၄၈ မိနစ်တွင် ၇ ပေါင် ၂ အောင်စရှိ သမီးရတနာကို အောင်မြင်စွာ မွေးဖွားပေးနိုင်ခဲ့ပြီး မိခင်နှင့် ကလေးမှာ ကျန်းမာရေးကောင်းမွန် လျက်ရှိသည်။ ၎င်းကလေးငယ် အတွက် တာဝန်ရှိသူများက ချီးမြှင့်ငွေနှင့် လက်ဆောင်ပစ္စည်းများ ပေးအပ်သည်။ အဆိုပါ ကလေးငယ်သည် ယခုခရီးစဉ်အတွင်း တတိယ အကြိမ်မွေးဖွားပေးခဲ့သည့် ကလေး ငယ်ဖြစ်ပြီး တပ်မတော်ပင်လယ်



မွေးဖွားပေးနိုင်ခဲ့ပြီး ယခု(၁၇)ကြိမ်မြောက်တွင် ၂၃ ဦးမြောက်၊ ၂၄ ဦးမြောက်နှင့် ၂၅ ဦးမြောက် ကိုယ်ဝန်ဆောင်မိခင်ကို အောင်မြင်စွာ မွေးဖွားပေးခဲ့ခြင်းဖြစ်သည်။ ထို့အပြင် ဆေးဝါးလာရောက်ကုသမှုခံယူကြသည့် ဒေသခံပြည်သူများကို တာဝန်ရှိသူများက လိုက်လံကြည့်ရှု အားပေးပြီး လိုအပ်သည်များ ပေါင်းစပ်ညှိနှိုင်းဆောင်ရွက်ပေးသည်။ ထိုသို့ ကျန်းမာရေး စောင့်ရှောက်မှုလုပ်ငန်းများ ဆောင်ရွက်ပေးနေမှုများအပေါ် ဒေသခံပြည်သူများ၏ စကားသံများကိုလည်း ကြားသိရသည် - ၁။ ဒီမှာ အခုလာပြတာ သွားရယ်၊ နှလုံးသွေးကြောကျဉ်းတာရယ် လာပြတာပါ။ အရင်လည်း ဒီလိုပြဿနာပါ။ ဒီဆရာတွေနဲ့ပဲ ECG ဆွဲဖူးပါတယ်။ ECG

ဆွဲပြီးသွားလို့ရှိရင် သူကလိုအပ်တာလေးတွေကို ဆေးလည်းပေးတယ်။ လိုအပ်တာလေးတွေကိုလည်း ညွှန်ကြားပေးပါတယ်။ ဒီတစ်ခေါက်က သွားအဓိကပေါ့။ ဒါပေမယ့် နှလုံးကလည်းပြန်ပြန် အောင့်တဲ့အတွက် အဲဒါလာပြတာပါ။ ကျောင်းတစ်ဖက်နဲ့ဆိုတော့ အခုဒီလိုမျိုးလာပြီးတော့ ကုသပေးတဲ့အချိန်နဲ့ တိုက်ဆိုင်တော့ ဆေးဇွေးတင်ပါတယ်။ ဒါကြောင့် မို့လည်း လိုက်လံလုပ်ကြည့်ဆိုတာ ကျွန်တို့အထက်တန်းကျောင်းကလေးတွေက အကလေးတွေနဲ့လည်း ကြိုဆိုကြပါတယ်။ ဆရာမတွေလည်း ပန်းစည်း ကမ်းပြီးတော့ ကြိုဆိုကြတယ်။ ကလေးအားလုံးလည်း ဖျော်ဖျော်ရွှင်ရွှင် တက်တက်ကြွကြွနဲ့ ပါဝင်ကြပါတယ်။ မနက်တုန်းက ဒီသင်္ဘော

ပေါ်မှာ ကျောမှာ အဆီအကျိတ်ပေါ်လို့ခွဲတာလည်း ဒီက ဆရာဝန်၊ ဆရာကြီးတွေ၊ ကျန်တဲ့လူတွေအားလုံးက ကောင်းကောင်းမွန်မွန်နဲ့ ပြုစုစောင့်ရှောက်ပေးလို့ ကျန်းကျန်းမာမာနဲ့ ဆက်ပြီး အလုပ်လုပ်နိုင်ပါတယ်။ ကျန်တဲ့သူတွေလည်း ဒီအဖွဲ့တွေနဲ့ လာရောက် ကုသဖို့အတွက် အားလုံးကိုလည်း ဖိတ်ခေါ်ပါတယ်။ ၃။ ကလေးနဲ့မိခင်ရဲ့ ကျန်းမာရေးလည်း ကောင်းပါတယ်။ ကလေးလေးလည်း ကျန်းမာရေးကောင်းပါတယ်။ ဒီမှာလာလုပ်မေးတဲ့ ဆရာတွေ၊ ဆရာမတွေ၊ ဗိုလ်ကြီးတွေ အထူးပဲကျေးဇူးတင်ပြီး ရောဂါခပ်သိမ်းဆင်းရဲခြင်းအပေါင်းမှ ကင်းဝေးပါစေလို့ ဆုတောင်းပေးပါတယ်။ သတင်းစဉ်



သို့ ရောက်ရှိရာ ဌာနဆိုင်ရာတာဝန်ရှိသူများ၊ ဆရာ ဆရာမများ၊ ကျောင်းသား ကျောင်းသူများနှင့် ဒေသခံပြည်သူများက သောင်းသောင်းဖြဖြ ကြိုဆိုနှုတ်ဆက်ကြသည်။ အဆိုပါ နယ်လှည့်ဆေးကုသရေးအဖွဲ့သည် ငပုတောမြို့နယ် ချောင်းဝကျေးရွာ ကျောင်းသစ်

လူနာ ၁၀ ဦး၊ ဓာတ်မှန်ရိုက်လူနာ ၅၆ ဦး၊ အာထရာဆောင်းဖြင့် စစ်သပ်စစ်ဆေးလူနာ ၅၆ ဦး၊ ECG စက်ဖြင့် နှလုံးစစ်သပ်လူနာ ၃၇ ဦးနှင့် ဓာတ်ခွဲစစ်သပ်လူနာ ၂၈ ဦးတို့ကို ရောဂါရှာဖွေစစ်သပ်ကုသပေးခြင်းများ ဆောင်ရွက်ပေးသည်။ ထို့အပြင် တပ်မတော်

သွားဆေးရုံရေယာဉ်(သံလွင်)ဖြင့် ၂၀၁၆ ခုနှစ်မှစ၍ မြန်မာ့ပင်လယ်ကမ်းရိုးတန်း ဒေသများနှင့် ပတ်ဝန်းကျင် ကျေးရွာများရှိ ဒေသခံပြည်သူများအား ကျန်းမာရေး စောင့်ရှောက်မှုလုပ်ငန်းများ ဆောင်ရွက်ပေးလျက်ရှိရာ (၁၈) ကြိမ်မြောက်အထိ ကိုယ်ဝန်ဆောင်မိခင် ၂၂ ဦးတို့အား အောင်မြင်စွာ



အောင်လံမြို့နယ် ဒုရပ်ဗိုလ်တိုက်နယ်အတွင်း မဲရုံများအား မီးဘေးအန္တရာယ် ကြိုတင်ကာကွယ်ရေးအတွက် မြို့နယ်မီးသတ်ဦးစီးဌာနမှ တပ်ဖွဲ့ဝင်များနှင့် မဲရုံတာဝန်ရှိသူများက နိုဝင်ဘာ ၂၁ ရက်တွင် မီးဘေးလုံခြုံရေးစစ်ဆေးပြီး သရုပ်ပြလေ့ကျင့်စဉ်။ မျိုးသိန်း(ပြန်/ဆက်)

စေတုတ္ထရာမြို့နယ်မီးသတ်ဦးစီးဌာနမှ မီးဘေးကာကွယ်ရေး အသိပညာပေးစာစောင်ဖြန့်ဝေပေးခြင်းကို နိုဝင်ဘာ ၂၁ ရက်က စည်ပင်သာယာရေးနှင့် ဆောင်ရွက်ရာ မြို့နယ်မီးသတ်ဦးစီးမှူး ဦးရှိန်းမင်းထက်နှင့် တပ်ဖွဲ့ဝင်များက မီးဘေးကာကွယ်ရေး အသိပညာပေးလက်ကမ်းစာစောင်များကို ဈေးရောင်း၊ ဈေးဝယ်များထံ ဖြန့်ဝေပေးစဉ်။ ဆန်းကိုကို(ပြန်/ဆက်)



ချယ်ဆီးအသင်းက နီတို၊ ဖာနဒ်ဒက်စ်တို့၏ သွင်းဂိုးများဖြင့် ဘန်လေအသင်းကို ဂိုးပြတ်အနိုင်ရ

နိုဝင်ဘာ ၂၂ ရက် ၂၃ ရာ နာရီက ယှဉ်ပြိုင်ကစားခဲ့သည့် ဖရီဖီယာလိဂ် ပွဲစဉ် ၁၂ တွင် ချယ်ဆီးအသင်းက နီတို၊ ဖာနဒ်ဒက်စ်တို့၏ သွင်းဂိုးများဖြင့် ဘန်လေအသင်းကို နှစ်ဂိုးပြတ် အနိုင်ရရှိခဲ့သည်။ တန်းဆင်းဇုန် ဖိအားရှိပြီး ရှုံးပွဲဆက်မူကို ချေဖျက်ရန် အသင်းကိုအကောင်းဆုံးပြင်ဆင်လာသော ဘန်လေအသင်းသည် ခြေစွမ်းကောင်းအချို့ပြသနိုင်ခဲ့သော်လည်း ပြိုင်ဘက်အသင်းခံစစ်နှင့် ဂိုးသမား ဆန်းချက်စ်တို့ကို ကျော်ဖြတ်နိုင်ခြင်း

မရှိသည့်အတွက် နိုင်ပွဲနှင့် ဆက်လက်ဝေးကွာခဲ့ပြီး ရှုံးပွဲထပ်မံကြုံတွေ့ခဲ့ရသည်။ ပြီးခဲ့သည့် ရာသီ ၃၆ ပွဲတွင် ခြောက်ဂိုးသာ သွင်းယူထားနိုင်သော ဖာနဒ်ဒက်စ်သည် ယခုနှစ် ရာသီတွင် ၁၂ ပွဲကစားပြီး သွင်းဂိုး လေးဂိုးရှိလာပြီဖြစ်သည်။ ချယ်ဆီးအသင်းက ဂိုးပေါက်ကနဲသွင်းမှု အသာနှင့်အတူ ဘန်လေအသင်းကို ပွဲချိန်အများစု ထိန်းချုပ်ကစားနိုင်ခဲ့သည်။ ချယ်ဆီးအသင်းအတွက် သွင်းဂိုးများကို ပွဲကစားချိန် ၃၇ မိနစ်နှင့်

၈၈ မိနစ်တို့တွင် နီတိုနှင့် ဖာနဒ်ဒက်စ်တို့က သွင်းယူပေးခဲ့သည်။ ချယ်ဆီးအသင်းသည် ယခုနိုင်ပွဲကြောင့် ဖရီဖီယာလိဂ် ၁၂ ပွဲကစားပြီး နိုင်ပွဲ ၇ ပွဲနှင့်အတူ ရမှတ် ၂၃ မှတ်ဖြင့် ဦးဆောင်သူ အာဆင်နယ်အသင်းကို ဖိအားပေးနိုင်ခဲ့သည်။ ပြိုင်ဘက် ဘန်လေအသင်းက ၁၂ ပွဲကစားပြီး ရှုံးပွဲ ရှစ်ပွဲ အထိရှိလာပြီဖြစ်သည်။ အောင်စေ

မွန်ပြည်နယ်အစိုးရအဖွဲ့ မွန်ပြည်နယ်စည်ပင်သာယာရေးအဖွဲ့ စိတ်ဝင်စားမှုအဆိုပြုလွှာဖိတ်ခေါ်ခြင်း ၁။ မွန်ပြည်နယ်၊ မော်လမြိုင်မြို့၊ လှိုင်ရပ်ကွက်၊ လှိုင်ရတနာတိုင်းချဲ့ အိမ်ရာစီမံကိန်း Zone(C) မြေဧရိယာ (၁၂၅)ဧကပေါ်တွင် အိမ်ရာမြေကွက် ဖော်ထုတ်ခြင်းအား ကိုယ်ပိုင်ခွင့်နှီးနှာမှုဖြင့် မွန်ပြည်နယ်အစိုးရအဖွဲ့နှင့် အကျိုးတူပူးပေါင်းဆောင်ရွက်ရန် စိတ်ပါဝင်စားသူ မြန်မာနိုင်ငံသား လုပ်ငန်းရှင်ကုမ္ပဏီများအနေဖြင့် အောက်ပါအတိုင်း စိတ်ဝင်စားမှုအဆိုပြုလွှာတင်သွင်းနိုင်ကြောင်း ဖိတ်ခေါ်အပ်ပါသည်- (က) အဆိုပြုလျှောက်လွှာ - (၂၄-၁၁-၂၀၂၅)ရက် (တနင်္လာနေ့) ရောင်းချမည့်ရက် မှ (၁၂-၁၂-၂၀၂၅)ရက် အချိန်၊ နာရီ - သောကြာနေ့အထိ(ရုံးချိန်အတွင်း) (ခ) အဆိုပြုလျှောက်လွှာတန်ဖိုး - (၅၀၀၀၀)ကျပ် (ဂ) အဆိုပြုလျှောက်လွှာ - (၁၇-၁၂-၂၀၂၅)ရက် (ဗုဒ္ဓဟူးနေ့) နောက်ဆုံးတင်သွင်းရမည့် - (၁၆-၁၀)နာရီ နေ့ရက် အချိန်၊ နာရီ (ဃ) နေရာ - မွန်ပြည်နယ်စည်ပင်သာယာရေး အဖွဲ့ရုံး၊ ကျိုက္ခမိလိမ်း မောင်ငံရပ်၊ မော်လမြိုင်မြို့ ၂။ တင်ဒါခေါ်ယူမှုနှင့်စပ်လျဉ်း၍ ယှဉ်ပြိုင်သည့်ကုမ္ပဏီမှသာ သီစေအပ်သည့် အသေးစိတ်အချက်အလက်များကို အခြားလူပုဂ္ဂိုလ်(သို့မဟုတ်) အဖွဲ့အစည်းသို့ ထုတ်ဖော်ပြောဆိုခြင်းမပြုကြောင်း သဘောတူညီချက် တင်ပြမှုဖြင့် လျှောက်လွှာရောင်းချပေးမည်ဖြစ်ပါသည်။ ၄။ အဆိုပြုလွှာတင်သွင်းသူများထံ အဆိုပြုလွှာဖွင့်လှစ်မည့်ရက်ကို တပ်မအကြောင်းကြားပေးပါမည်။ ၄။ အသေးစိတ်သိရှိလိုပါက မွန်ပြည်နယ်စည်ပင်သာယာရေးအဖွဲ့ရုံးသို့ လူကိုယ်တိုင်ဖြစ်စေ၊ မှန်နံပါတ် ၀၉-၂၃၂၂၂၂ နှင့် ၀၉-၄၅၁၇၀၉၆၀ သို့ဖြစ်စေ ရုံးချိန်အတွင်း မေးမြန်းစုံစမ်းနိုင်ပါသည်။

❖ MSME လုပ်ငန်းများ၏ ရည်ရွယ်ချက်မှာ ပြည်ပသွင်းကုန် အစားထိုးရန်၊ နိုင်ငံစီးပွားရေးကို အားပေးရန်၊ အရည်အသွေးပြည့်မီသည့် ထုတ်ကုန်ပစ္စည်းများ ထုတ်လုပ်ပြီး ပြည်ပကိုတင်ပို့ကာ နိုင်ငံခြားငွေရှာဖွေနိုင်ရန်ဖြစ်...

(ယာယီသမ္မတ(တာဝန်) တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် ၏ ၂၀၂၅ ခုနှစ်၊ ဇူလိုင်လ ၃၁ ရက်နေ့တွင် ပြုလုပ်သော ပြည်ထောင်စုသမ္မတမြန်မာနိုင်ငံတော် အမျိုးသားကာကွယ်ရေးနှင့် လုံခြုံရေးကောင်စီအစည်းအဝေး(၃/၂၀၂၅)တွင် ပြောကြားသော ကောက်နုတ်ချက်)

❖ နိုင်ငံတော်ရွှေသီးဖို့ ကုန်ထုတ်လုပ်မှု အားပေးစို့။

❖ နိုင်ငံတော်ဖွံ့ဖြိုးဖို့ ပညာရေးကို အားပေးစို့။

❖ နိုင်ငံတော်သာယာဖို့ သဘာဝပတ်ဝန်းကျင် ထိန်းကြစို့။

ရွှေကုက္ကိုလ်နယ်မြေအတွင်း သိမ်းဆည်းရမိသည့် ပစ္စည်းများအား ဖျက်ဆီးနေစဉ်။

KK Park နယ်မြေအတွင်း အွန်လိုင်းလိမ်လည်မှုနှင့် လောင်းကစားမှုများ ကျူးလွန်ရာတွင် အသုံးပြုခဲ့သည့် အဆောက်အအုံများ ထပ်မံဖြိုချဖျက်ဆီးပြီး တရားမဝင်ပြည်ပနိုင်ငံသားများအား ထပ်မံဖမ်းဆီးထိန်းသိမ်းနိုင်ခဲ့

နေပြည်တော် နိုဝင်ဘာ ၂၂

မြန်မာနိုင်ငံအနေဖြင့် ကမ္ဘာတစ်ဝန်းရှိ လူသားမျိုးနွယ် အားလုံး၏ လူမှုဘဝများကို ထိခိုက်ပျက်စီးစေပြီး အလုံးစုံအန္တရာယ်ပေးလျက်ရှိသည့် အွန်လိုင်းလိမ်လည်မှုများ၊ အွန်လိုင်းလောင်းကစားမှုများ တိုက်ဖျက်ရေး လုပ်ငန်းစဉ်များကို အထူးအလေးထား တိုက်ဖျက်ဆောင်ရွက်လျက်ရှိသည်။

ထိုသို့ဆောင်ရွက်လျက်ရှိရာ အွန်လိုင်းလိမ်လည်လောင်းကစားမှုများကို အများဆုံး အခြေချလုပ်ကိုင်လျက်ရှိကြသည့် ရွှေကုက္ကိုလ်နယ်မြေနှင့် KK Park နယ်မြေများ၌ လုံခြုံရေးတပ်ဖွဲ့ဝင်များ၊ အုပ်ချုပ်ရေးအဖွဲ့အစည်းများသည် နယ်မြေခံတာဝန်ရှိသူများနှင့်အတူ ပူးပေါင်းစစ်ဆင်ရေးအဖွဲ့များဖြင့် တရားမဝင်လုပ်ငန်းများဆောင်ရွက်ခြင်းနှင့် တရားမဝင်ပြည်ပနိုင်ငံသားများ အခြေချနေထိုင်ခြင်း မရှိစေရေး ဝင်ရောက်ရှင်းလင်းခြင်း၊ တရားမဝင်အဆောက်အအုံများအား ဖြိုချဖျက်ဆီးခြင်းများ ဆက်လက်ဆောင်ရွက်ခဲ့ရာ ယနေ့အထိ မြဝတီ - မဲထော်သလေး (KK Park) နယ်မြေအတွင်းရှိ တရားမဝင်အဆောက်အအုံများကို စနစ်တကျ ဖြိုချဖျက်ဆီးခြင်းနှင့် ရွှေကုက္ကိုလ်နယ်မြေအတွင်း၌ အွန်လိုင်းလောင်းကစားမှု၊ အွန်လိုင်းလိမ်လည်မှုများ ကျူးလွန်ခဲ့ကြသည့် ပြည်ပနိုင်ငံသားများကိုလည်း ထပ်မံဖော်ထုတ် ထိန်းသိမ်းနိုင်ခဲ့ကြောင်း သိရသည်။ စာမျက်နှာ ၁၃ ကော်လံ ၁ *

ယနေ့သတင်းအညွှန်း

မသန်စွမ်းသူများ၏ ရွေးကောက်ပွဲဆိုင်ရာ အခွင့်အရေးများရရှိစေရန် မျက်မမြင်စာဖြင့် အထူးပြုလုပ်ထားသည့် မဲပေးစက်များဖြင့် လက်တွေ့စမ်းသပ်မဲပေးခြင်းအခမ်းအနားကျင်းပ

ပြည်တွင်းသတင်း

စာ ၇

နိုင်ငံတကာသတင်း

စာ ၁၄

အာရှဖလား ခြေစစ်ပွဲ U - 17 အမျိုးသားဘောလုံးပြိုင်ပွဲ အုပ်စု G ပွဲစဉ် MRTV မှ တိုက်ရိုက်ထုတ်လွှင့်မည်

နေပြည်တော် နိုဝင်ဘာ ၂၂

၂၀၂၆ ခုနှစ် အာရှဖလားခြေစစ်ပွဲ U - 17 အမျိုးသားဘောလုံးပြိုင်ပွဲ အုပ်စု G ပွဲစဉ်များကို မြန်မာနိုင်ငံက အိမ်ရှင်အဖြစ် ရန်ကုန်မြို့ သုဝဏ္ဏအားကစားကွင်းတွင် နိုဝင်ဘာ ၂၂ ရက်မှ ၃၀ ရက်အထိ လက်ခံကျင်းပလျက်ရှိရာ နိုဝင်ဘာ ၂၄ ရက် ညနေ ၄ နာရီတွင် မြန်မာ U - 17 အမျိုးသားဘောလုံးအသင်းနှင့် နီပေါ U - 17 အသင်းတို့ ယှဉ်ပြိုင်ကစားကြမည်ဖြစ်သည်။

အဆိုပါ ပွဲစဉ်ကို ယင်းနေ့ ညနေ ၃ နာရီ ၄၅ မိနစ်မှစတင်၍ MRTV HD Channel၊ MRTV Entertainment Channel နှင့် မြန်မာ့အသံ ရေဒီယိုတို့မှ တိုက်ရိုက် (Live)ထုတ်လွှင့်ပြသမည်ဖြစ်သည်။ သတင်းစဉ်

ချင်းပြည်သစ်ကွန်ဂရက်ပါတီနှင့် ရခိုင်တိုင်းရင်းသားများပါတီတို့၏ ပြည်သူများသို့ စည်းရုံးဟောပြောချက်များ ဖော်ပြပါရှိ

နေပြည်တော် နိုဝင်ဘာ ၂၂

ချင်းပြည်သစ်ကွန်ဂရက်ပါတီနှင့် ရခိုင်တိုင်းရင်းသားများပါတီတို့၏ ပြည်သူများသို့ စည်းရုံးဟောပြောချက်များ ယနေ့ထုတ် မြန်မာ့အလင်းသတင်းစာ စာမျက်နှာ ၁၆ နှင့် ၁၇ တို့တွင် ဖော်ပြပါရှိပါသည်။

မြန်မာ့အလင်း

Anytime Facial Foam

မျက်နှာသစ်ဆပ်ပြာ

သင့်ရဲ့ရနံ့ဟာ

သူမ ရဲ့စွဲလမ်းမှုဖြစ်ပါစေ

Be your scent

Be her obsession